

66/03

66  
A.M.No.

# ಜಿವಿತ ಸಾಧನ

069  
P-KON  
GEO

ಅನುವಾದ ಕರ್ತಾ:

ಶ್ರೀ ಜೋರ್ಜ್ ಪೀಂತ್, ಆಯ್ಕೊಳ್

‘ಆಶಾವಾದಿ’ ಪ್ರಕಾಶನಾಚೆಂ ದುಸ್ರೆಂ ಪುಸ್ತಕ್



# ದೇವ್ ಬರೆಂ ಕರುಂ ಪಾತ್ರೊನಾಂಕ್

ಹ್ಯಾ ಬುಕಾಕ್ ಆರ್ಥಿಕ್ ಸಹಕಾರ್ ದಿಲ್ಲ್ಯಾ  
ಸರ್ವ್ ಮ್ಹಜಾ ಮಿತ್ರಾಂಕ್  
ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ.

1. ಐವನ್ ಡಾಯಸ್ ಆನಿ ಕುಟಾಮ್, (ಆತಾಂ ಕುವೇಯ್ಪ್)
2. ಮೆಕ್ಸಿಮ್ ಡಿ'ಮೆಲ್ಲೊ ಆನಿ ಕುಟಾಮ್ (ಆತಾಂ ಕೆನಡಾ)
3. ಶ್ರೀ ಪಾಸ್ಕಲ್ ಆನಿ ಮೊಂತಿ ಸೋಜ್, ಒಮ್ಮೂರ್
4. ಗಿಬ್ಬಾ ಕುಲೈಕರ್, (ಆತಾಂ ಕುವೇಯ್ಪ್)

ಚಡ್ತಿಕ್ ವಿವರಾಕ್ ಹೊ ವೆಬ್‌ಸಾಯ್ಟ್ ಪಳೆಯಾ  
[http: //www.ashawadi.itgo.com/](http://www.ashawadi.itgo.com/)




Konkani in script  
G-poum.

L: B03-R21 (Kon-I)

ಜಿವಿತಾ ಸೊಬ್ಹಾಣ್

Jivitha Sobhann


P20  
K. 1001.9  
ಜಿವಿತಾ



ಕೊಂಕ್ಣಿಕ್ ಅನುವಾದ್ ಕರ್ತಾ: ಶ್ರೀ ಜೊರ್ಜಿ ಪೀಂತ್, ಆಯ್ಕೊಳ್

Konkani Transation by: Jorji Peenth, Aikol

2002



ಮೋಲ್: 60 ರುಪಯ್

069  
P → KON  
GFO

ಆಶಾವಾದಿ ಪ್ರಕಾಶನಾಚೆಂ ದುಸ್ರೆಂ ಪುಸ್ತಕ್



**‘Jivitha Sobhan’** Translation of a Chinese philosopher  
**LAO TZU’s** philosophy **‘TAOISM’** Translated to  
Konkani by Mr. George Pinto, Aikala, edited and printed  
by Mr. Valley Quadras, Ajekar.


**Copy Rights: Ashawadi Publication**

**Year of Edition: 2002**

069  
P. KON  
GEO

G, JOR CPO2

**Price: Rs. 60**



*Printed at DIVO Konkani weekly*

*and*

*Published by Ashawadi Publication*

*Email id: ashawadi@hotmail.com*

*website: http://www.ashawadi.itgo.com*



## ತೂಂ, ಹಾಂವ್ ಆನಿ ದಾವೋ

ಮನ್ಯಾ ಜಿವಿತ್‌ಚ್ಚ್ ಏಕ್ ಹುಮಿಣ್. ತಿ ಏಕ್ ಹುಮಿಣ್ ಮ್ಹಳ್ಳಿ ಜಾಗ್ವಣ್ ಯೆತಾ ಪರ್ಯಾಂತ್. ತ್ಯಾ ಉಪ್ರಾಂತ್ ಜಿವಿತಾಚಿ ಎಕೇಕ್ ಘುಂವ್ಪಿ, ಎಕೇಕ್ ಸಮಸ್ಯಾ, ಎಕೇಕ್ ಸಂಕೀರ್ಣತಾ, ಎಕೇಕ್ ಝಡೂನ್ ವೆಚಿ ಪಾಕ್ತಿ ತಶೆಂ ದಿಸ್ತಾ ಆನಿ ಭಗ್ತಾ. ದರ್ಯಾಚಾ ಸುಕ್ತಿ-ಭರ್ತೆಬರಿಚ್ಚ್ ಜಿವಿತಾಂತೀ ಸುಕ್ತಿ ಆನಿ ಭರ್ತಿ ಯೆತಾ ಆನಿ ತಿ ಸುಕ್ತಿ ಭರ್ತಿ ತೆಂ ಸಮ್ಜೊಂಚಿ ಸಾಧನಾಂ ನಾತ್‌ಲ್ಲೆ ವೆಳಾರ್ ಖರೆಂಚ್ಚ್ ತ್ರಾಸ್ ಭಗ್ತಾತ್. ಥೊಡೆ ಪಾವ್ಟಿಂ ಸಾಧನಾಂ ಆಸೊನೀ ವಾಪರ್ಚೆಂ ಸಂಯಮ್ ಆಸಾನಾ, ಥೊಡೆ ಪಾವ್ಟಿಂ ಆಪ್ಣಾಲಾಗಿಂ ಆಸ್ಚಾ ಸಾಧನಾಂಚಿ ಜಾಗ್ವಣ್ ಆಸಾನಾಂ.

ಆಮ್ಕಾಂ ತತ್ವ್ ಗ್ಯಾನ್ ಮ್ಹಳ್ಳಾರ್ ಎಕಾ ಥರಾಚೊ ಭಿಜುಡ್. ಎಕಾ ರಿತಿಚಿ ಕಾವ್ಣೆಣ್. ಹಾಚೆಂ ಏಕ್ ಕಾರಣ್ ಮ್ಹಳ್ಳಾರ್ ತತ್ವ್ ಗಿನ್ಯಾನ್ ಮ್ಹಳ್ಳಾರ್ ಕಸೊಲೊಗೀ ಭೋವ್ ಗಂಭೀರಾಯೆಚೊ ಆನಿ ಗೂಂಡಾಯೆಚೊ ವಿಷಯ್ ಆಸೊನ್ ಆಪ್ಲ್ಯಾ ಸಾಮರ್ಥೆ ಭಾಯ್ಲೊ ಮ್ಹಳ್ಳೆಂ ತಸಲೆಂ ಭಗಾಪ್ ಚಡಾವತ್ ಜಣಾಂಚ್ಯಾ ಮತಿನಿಂ ರೊಂಬೊನ್ ಆಸ್ಚೆಂ. ಪೂಣ್ ಸಾರ್ಕೆಂ ಪಳೆಂವ್ಕ್ ಗೆಲ್ಯಾರ್ ಹರೈಕ್ ವ್ಯಕ್ತಿಯೀ ಆಪ್ಲ್ಯಾಚ್ಚ್ ತತ್ವಾಂ ಪ್ರಕಾರ್ ಜಿಯೆತಾ. ಜಾಯ್ತೆ ಪಾವ್ಟಿಂ ಆಮಿಂ ಭೋವ್ ಸಾದೊ ಮನಿಸ್ ಮ್ಹಣೊನ್ ಲೆಖ್ತೆಲ್ಯಾಂಚ್ಯಾ ತೊಂಡಾಂತ್ ಧಾವುನ್ ಮನಿಸ್ ಕಿತೆಂಚ್ಚ್ ತತ್ವಾಂ ವಿನಹ ಜಿಯೆವ್ನ್ ಆಸ್ಚೆಂ ಸಾಧ್ಯ್‌ನಾ.

ದುಸ್ರೆಂ ಕಾರಣ್ ಆಮಿಂ ತತ್ವ್ ಗಿನ್ಯಾನಾಚ್ಯಾ ಸಾಹಿತ್ಯಾ ಧಾವ್ನ್ ವ ಸಂಗಿಂ ಧಾವುನ್ ಪರ್ಯ್ಸ್ ರಾಂವ್ಚೆ. ಆಮ್ಚಿ ಚಿಂತ್ಪಾಚಿ ಆಳ್ವಾಯ್. ಹರೈಕಾ ಮನ್ಯಾ ಥಂಯ್ ಹೆಂ ಮಾನಸಿಕ್ ಜಡತ್ವ್ ಥೊಡ್ಯಾ ಮಾಪಾನ್ ತರೀ ಆಸಾಚ್ಚ್. ಹಾಂವ್ ಕೋಣ್? ಏಕ್ ಸಾದೆಂ ಸವಾಲ್ ಪೂಣ್ ಹಾಚಿ ಜಾಪ್ ಸೊಧುಂಕ್ ಗೆಲ್ಯಾರ್ ಮತಿಕ್ ಬೆಸೊರ್. ದೆಖುನ್ ತ್ಯಾ ವಿಶಿಂ ಚಡ್ ಚಿಂತ್ಲೆಂ ಆಮ್ಕಾಂ ನಾಕಾ,. ಆಪ್ಲ್ಯಾಚ್ಚ್ ಪಾತ್ಯೆಣೆಚೆರ್, ಆಪ್ಲ್ಯಾ ಚಾಲಿಚ್ಯಾ ನಡ್ತಾಚ್ಯಾ ಪ್ರೇರಣಾಚೆರ್ ಆಪ್ಲೆಂಚ್ ಸೊಧ್ನಾಂ ಕರ್ನ್ ಜವಾಬ್ ಸೊಧುಂಕ್ ಕಠೀಣ್ ಮಾನಸಿಕ್ ಬೆಸೊರ್ ಭೊಗ್ತಾ. ತೆಂ ಆಮ್ಕಾಂ ನಾಕಾ ದೆಖುನ್ ಆಮಿಂ ಸ್ವೀಕಾರ್ ಕರುಂಕ್ ತಯಾರ್ ಆಸಾಂವ್ ತಾಚ್ಯಾಕೀ ಚಡ್ತಿಕ್ ತತ್ವಾಂಚಿಂ ಆಮ್ಕಾಂ ಗರ್ಜ್ ನಾಂ.

ಪೂಣ್ ಕೋಣಾಕ್ ಆಪ್ಲ್ಯಾ ಸ್ವತಾಚಾ ವಾಡಾವಳಿಚೊ ಹುಸ್ಕೊ ಆಸಾ , ತ್ಯಾ ದಿಶೆನ್ ಥೊಡೆ ತರೀ ಸಾಧನ್ ಕರ್ಚಿ ಆವ್ಸ್ ಆಸಾ ತಸಲ್ಯಾಕ್ ಹೆಂ ಲ್ಹಾನ್ ಪುಸ್ತಕ್ ಉಪ್ಕಾರಾಚೆಂ ಜಾತಲೆಂ ಮ್ಹಳ್ಳೊ ಆಮ್ಚೊ ಭರ್ವಸೊ.



ದಾವೋದೆ ಜಿಂಗ್ ಮ್ಹಳ್ಳಾ ಮುಳಾವ್ಯಾ ಚೇನೀ ಪುಸ್ತಕಾಚೊ ಮೂಳ್ ಬರಯ್ಲಾರ್ ಲಾವೋ ತ್ಸು ಮ್ಹಳ್ಳೊ ಗಿನ್ಯಾನಿ ಮ್ಹಣೊನ್ ಚೆರಾಲ್ ಥರಾನ್ ಮಾನುನ್ ಘೆತ್ಲಾಂ. ತಾಚೆವಿಶಿಂ ಏಕ್ ಕಥಾ ಆಸಾ. ಕ್ರಿಸ್ತಾಪೂರ್ವಿಂ ಸಯ್ಕಿಂ ವರ್ಸಾಂ ಅದಿಂ ತೊ ಮಧ್ವಾ ಚೇನಾಂತ್ ಜಲ್ಮಾಲ್ಲೊ. ತಾಚಾ ತರ್ನಾಟ್ಪಣಾವಿಶಿಂ ಕಿತೆಂಚ್ ಕಳಿತ್ ನಾ. ಪೂಣ್ ತೊ ರಾವ್ಕೆರಾಚಾ ದಪ್ತರಾಂತ್ ಗುಮಾಸ್ತ್ ಜಾವ್ನ್ ಆಸುಲ್ಲೊ ಮ್ಹಳ್ಳೆಂ ಸಾಂಗಾಪ್ ಆಸಾ. ತಾಚಾ ಎಕ್ಳೆಂ ಸಾಟ್ ವರ್ಸಾಂಚಾ ಪ್ರಾಯೆರ್ ತೊ ಗಾಂವ್ ಸೊಡ್ನ್ ವೆಚೊ ನಿರ್ಧಾರ್ ಕರ್ತಾ ಆನಿ ತಶೆಂ ವೆತಾನಾಂ, ಹಾನ್ ಕು ಪ್ರದೇಶಾಚಿ ಗಡಿರ್, ಯಿನ್ ಹ್ವೀ ಮ್ಹಳ್ಳೊ ಹಾಚೆವಿಶಿಂ ಜಾಣಾ ಆಸುಲ್ಲೊ ಅಧಿಕಾರಿ ತಾಕಾ ಆಡಾಯ್ತಾ ಆನಿ ವಿನಂತಿ ಕರ್ತಾ “ತೂಂ ಆತಾಂ ನದ್ರೆ ಥಾವುನ್ ಪಯ್ಸ್ ವೆತಾಯ್. ಹಾಂವ್ ತುಜೆಲಾಗಿಂ ಏಕ್ ಉಪ್ಕಾರ್ ಮಾಗ್ತಾಂ-ತುವೆಂ ಮ್ಹಜೆ ಖಾತಿರ್ ಏಕ್ ಬೂಕ್ ಬರಂವ್ಕ್ ಜಾಯ್” ಅಸೆಂ ತ್ಯಾ ಅಧಿಕಾರಿಚಾ ವಿನಂತೆಕ್ ಆನಿ ನಿರ್ಭಾಂದಾಕ್ ಸಾಂಪ್ಡೊನ್ ಲಾವೊ ತ್ಸು ದಾವೋದೆ ಜಿಂಗ್ ನಾಂವಾಚೊ ಹೊ ಬೂಕ್ ಬರಯ್ತಾ ಆನಿ ಉಪ್ರಾಂತ್ ಥಂಯ್ ಥಾವ್ನ್ ಪಡ್ಲಾಕುಶಿನ್ ಪಯ್ಸ್ ಕರ್ತಾ. ತೊ ಕೆದಾಳಾ, ಖಿಯ್ಸರ್ ಮೆಲೊ ತ್ಯಾ ಸಂಗಿಚಿ ಖಬಾರ್ ನಾ.

ದಾವೋದೆ ಜಿಂಗ್ ಮುಳಾವೆಂ ನಾಂವ್ ಪುಸ್ತಕಾಚೆಂ. ಹಾಚೊ ಅರ್ಥ್ ಜಾತಾ “ವಾಟ್” ಆನಿ ಹಾವೆಂ ಹಾಕಾ “ಜಿವಿತಾ ಸೊಭಾಣ್” ಮ್ಹಣೊನ್ ವೊಲಾಯ್ಲಾಂ. ಹೆಂ ಪುಸ್ತಕ್ ಗಂಭೀರಾಯೆನ್ ವಾಚ್ತೆಲ್ಯಾಂಕ್ ತೆಂ ಮಾನ್ತೆಲೆಂ ಮ್ಹಳ್ಳೊ ಆಮ್ಚೊ ಭರ್ವಸೊ.

ಲಾವೊ ತ್ಸು ಹಾಚಾ ಪ್ರಯೋಗಾತ್ಮಕ್ ತತ್ವ್ ಗಿನ್ಯಾನಾಚಿ ವಿಶಿಷ್ಟತಾ ಮ್ಹಳ್ಳಾರ್ ಹಾಂತುಂ ಹರ್ಯೆಕ್ ವ್ಯಕ್ತೀಯ್ ಆಪ್ಣಾಕ್ ಲಗ್ತಿ ಜಾಲ್ಲೆಂ ಕಿತೆಂ ಕರೀ ಆಪ್ಣಾಂವ್ಕ್ ಸಕ್ತಾ. ಆಪ್ಣಾಚ್ ವ್ಯಾಖ್ಯಾನಾನ್ ತೆಂ ವಾಪುನ್ ಘೆಂವ್ಕ್ ಸಕ್ತಾ ಆನಿ ಹ್ಯಾ ವರ್ವಿಂ ದಾವೊ ಇಸಮ್ ಮ್ಹಣ್ಣಾ ದಾವೋವಾದಾಚೆಂ ಶಿಕಾಪ್ ಆನಿ ಅಭ್ಯಾಸ್ ವಿವಿಧ್ ರುಪಾಂನಿಂ ಸಂಸಾರ್ ಭರ್ ವಿಸ್ತಾರ್ಲಾಂ ಆನಿ ವ್ಯಾಖ್ಯಾನಾಚಿ ಪುಸ್ತಕಾಂ ಧಾರಾಳಾಯೆನ್ ಪರ್ಗಟ್ಲಾಂತ್.

ಹೆಂ ಪುಸ್ತಕ್ ಏಕ್ ಕವಿತಾ ರುಪಾಚೆಂ ಭಾಷಾಂತರ್ ತರ್ಜುಣ್. ಆಮ್ಚಾ ಭಾಷೆಂತ್ ತರ್ಜುಣ್ ಸಾಹಿತ್ಯಾಕ್ ಕದ್ಲಿಮ್ ಸ್ಥಾನ್ ತೆಂ ಆಮ್ಚಿ ದುರ್ಧಶಾ ಯಾ ಆಮ್ಚಾ ಭಾಶೆಚೆಂ ದುರ್ಭಾಗ್ಪಣ್ ತೆಂ ಕಳಾನಾಂ. ಹರ್ಯೆಕ್ ಭಾಸ್ ತರ್ಜುಣ್ ಸಾಹಿತ್ಯಾಚಾ ಪಾಟಿಂಬ್ಯಾನ್ ಪುಲೊನ್ ಆನಿ ವಾಡೊನ್ ಯೆತಾನಾಂ, ಫಕತ್ ಕೊಂಕ್ಣೆಂತ್ ಮಾತ್ ತರ್ಜುಣ್ ಸಾಹಿತ್ಯಾಚಿ ದುಬ್ಳಿಕಾಯ್ ಧಾರಾಳಾಯೆನ್ ದಿಸೊನ್ ಎತಾ. ಹಾಕಾ ಏಕ್ ಕಾರಣ್ ಆಮ್ಚೆ ಮಧೆಂ ಆಸ್ಚೆಂ ಧಾರಾಳ್ ತಾಲೆಂತ್ ಜಾಂವ್ಕೀ ಪುರೊ. ಕೊಂಕ್ಣೆಂತ್ ಕೊಣೀಂ ಸಾಹಿತಿ-ಬರವ್ಪಿ ಎಕಾಚ್ ಪ್ರಕಾರಾಕ್ ಚಿಡ್ಕೊನ್ ರಾವ್ಲೊ ನಾ. ಚಡಾವತ್ ಸರ್ವ್ ಪ್ರಕಾರಾಂನಿ ಸಾಮರ್ಥ್ಯವಂತ್ ಚ್ಹಾ ಆಸಾತ್. ಹಾಚೊ ಪರಿಣಾಮ್ ಜಾವ್ನ್ ತರ್ಜುಣೆಚಾ ವಾವ್ರಾಕ್ ಹಾತ್ ಘಾಲುಂಕ್ ಆಮ್ಚೆ



ದುಧ್ವಾಂಕ್ ಉಣೆಂಪಣ್ ಭಗ್ತಾ ಜಾಂವ್ಚಿ ಪುರೊ. ಪೂಣ್ ಹಾಚೊ ಫಳ್ ಇತ್ಲೊಚ್ಚ್ ಕೀ  
ಕೆರ್ ಭಾಸಾಂ ಥಾವುನ್ ಕೊಂಕ್ಣೆಕ್ ವಾಳೊನ್ ಯೆವ್ಯೆತ್ ಆಸ್‌ಲ್ಲಾ ಉತ್ತೀಮ್  
ನಾಹಿತಾಚೊ ಫಾಯ್ದೊ ಕೊಂಕ್ಣಿ ಲೊಕಾಂಕ್ ಜಾಲಾ.

ಹ್ಯಾ ಪುಸ್ತಕಾ ಸವೆಂ ಮ್ಹಜಾ ಸೀಮಿತ್ ಸಾಮರ್ಥೆಚೆಂ ಹೆಂ ತರ್ಜಣ್ ಸಾಹಿತ್, ಆನಿ  
ಮ್ಹಜಾ ಹೆಳ್ಳೆ ಪ್ರಕಾರ್ ಕೊಂಕ್ಣೆಂತ್ಲೆಂ ತತ್ವ್ ಗಿನ್ಯಾನಾಕ್ ಲಗ್ತಿ ಜಾಲ್ಲೆಂ ಪಯ್ಲೆಂ ಪುಸ್ತಕ್  
ಮಜಾ ಹಾತಾಂತ್ ಪಾವ್ತಾನಾ ಹ್ಯಾಚ್ ಪ್ರಕ್ರಿಯೆತ್ ಸಾರ್ಥಕತೆಚೆಂ ಭಗಾಪ್ ಉದೆತಾ. ಆನಿ  
ಹ್ಯಾ ಖಾತಿರ್ ಹಾಂವ್ ತುಜೊ ಆಭಾರ್ ಮಾಂದ್ತಾಂ.

ಆಜ್ ಕಾಲ್ಚಾ ಸ್ಪರ್ಧಾತ್ಮಕ್ ಸಂಸಾರಾಂತ್ ಮನಿಸ್ ಹಾಂವ್- ತೂಂ, ಆಮ್ಚಾ  
ನಾಟೇಚೊ ಉದ್ದೇಶ್‌ಚ್ ವಿಸ್ತಲ್ಯಾಂವ್ ತಸೆಂ ದಿಸ್ತಾ. ಹ್ಯಾ ವರ್ವಿಂಚ್ ಜಾಂವ್ಕ್ ಪುರೊ  
ಸಂಸಾರಾಂತ್ ನಾ ಸಮಾಧಾನ್ ದಿಸಾಂನ್ವೀಸ್ ವಾಡೊನ್‌ಂಚ್ ಯೆತಾ. ಮನ್ಯಾಲಾಗಿಂ ಮಾತ್  
ಕೆರ್ ಜೀವಿಂ ಥಂಯ್ ನಾ ಆಸ್ಚಿ ವಿಶೇಶ್ ಸಾಮರ್ಥಿ ಮನ್ಯಾಕುಳಾಚಾ ಸುರ್ವಾತೆ  
ಥಾವುನ್‌ಂಚ್ ಧಾರಾಳಾಯೆನ್ ವಾಪಾರ್ನ್ ಆಯ್ಲಾ. ಆಜ್ ಏಕಾ ಗಂಡೆರ್ ತೊ ಉಭೊ  
ಆಸಾ. ಆನಿ ಆಪ್ಣಾಕ್‌ಚ್ ಸವಾಲ್ ಕರ್ತಾ- ಹೆಂಚ್‌ಗೀ ಜಿವಿತ್? ಹಾಚೆ ಥಾವುನ್  
ಮಟ್ಕಾನಾಂಗೀ? ಹಾಂವ್ ಕಿತ್ಯಾ ಖಾತಿರ್ ಜಿವೆವ್ನ್ ಆಸಾಂ? ಹಾವೆಂ ಹಕೀಕಗತ್ ಮ್ಹಣೊನ್  
ಸಮ್ಜಾಲ್ಲ್ಯೊ ಸಂಗ್ಲೊ ಕಿತ್ಲೊ ಸತ್ ಆನಿ ಕಿತ್ಲೆಂ ಭ್ರಮ್?

ಅಸಲ್ಯಾ ಸವಾಲಾಂಕ್ ಹ್ಯಾ ಪುಸ್ತಕಾಂತ್ ಜವಾಬಿ ನಾಂತ್. ಪೂಣ್ ಜವಾಬ್ ಸೊಧ್ಚೊ  
ನಾಟೊ ಆಸಾತ್. ತ್ಯೊ ನದ್ರೆಕ್ ಯೆತಲ್ಯೊ ಆನಿ ಪುಡ್ಲ್ಯಾ ಸಾಧನಾಂಕ್ ಪ್ರೇರಣ್ ದಿತಲ್ಯೊ  
ಮ್ಹಳ್ಳಿ ಪಾತ್ಯೆಣಿಂ.

ಅನೇಕ್ ಗುಮಾನ್ ಕರಿಜಾಯ್ ಜಾಲ್ಲಿ ಸಂಗತ್ ಮ್ಹಳ್ಳಾರ್ ಹೆಂ ಪುಸ್ತಕ್ ಬರಯಿಲ್ಲೊ  
ನಾಳ್-ಭಾರತಾಂತ್ ಜೈನ್ ಧರ್ಮ್ ತಶೆಂ ಬೌದ್ಧ್ ಜಲ್ಮಾತಾಲೆಂ ಮಾತ್, ಆನಿ ಜೆಜು  
ಕ್ರಿಸ್ತಾಚಾ ಜಲ್ಮಾಕ್ ಆಜೂನೀಂ ಸಯ್ಕಿಂ ವರ್ಸಾಂ ಬಾಕಿ ಆಸ್ತಾನಾಂ ಹ್ಯಾ ಪುಸ್ತಕಾಂತ್  
ರಮಾಂಚೊ ಉಲ್ಲೇಖ್ ಆಸಾ ತರೀ ಧರ್ಮ್ ವಿರೋಧಿ ರೀಕಾ ಪಳೆಂವ್ಕ್ ಮೆಳಾನಾಂ.  
ಹೆಂ ಪುಸ್ತಕ್ ಖಿಂಚಾಯ್ ಧರ್ಮಾಚಾ ವ್ಯಕ್ತಿಕ್ ಆಪ್ಲೆಂ ಧಾರ್ಮಿಕ್ ಶಿಕಾಪ್ ಚಡ್  
ಉತ್ತೀಮ್ ರಿತಿನ್ ಸಮ್ಜೊಂಕ್ ಪ್ರೇರಣ್ ಜಾತಾ ಶಿವಾಯ್ ಅಡ್ಕಳ್ ಜಾಯ್ನಾಂ. ಏಕ್  
ಸವಾಲ್ ಜಾಂವ್ಕ್ ಸಾಧ್ಯ್ ಆಸಾ ಆಪ್ಣಾಚ್ ಉಗ್ತಾ ಮನಾಚಿ ವಿಸ್ತಾರಾಯ್ ಕಿತ್ಲೆ ತೆಂ  
ಕಳ್ಳೊನ್ ಘೆಂವ್ಚ್ಯಾ ಖಾತಿರ್.

ದುಸ್ರ್ಯಾನ್ ದಾವೋ ಮ್ಹಳ್ಳೊ ಸಬ್ 'ದೇವ್' ಮ್ಹಳ್ಳಾ ಅರ್ಥಾನ್ ಸಮ್ಜೊನ್  
ಸಿಂವ್ಚಿ ಸಾಧ್ಯತಾ. ಧಾವೊ ಮ್ಹಳ್ಳಾರ್ ಏಕ್ ಉತಾರ್, ಏಕ್ ವಾಟ್, ಏಕ್ ವಿಚಾರ್ ವ  
ಸ್ಟೀಯ್, ಏಕ್ ವ್ಯವಸ್ಥಾ ವ ತತ್ವ್, ಏಕ್ ಶಿಸ್ತ್, ನಹಿಂ ಆಸ್ತಾಂ ದಾವೋ ಹ್ಯಾ



ಬ್ರಹ್ಮಾಂಡಾಂಚಿ ವಾಸ್ತವಿಕತಾಯ್ ಜಾವೈತಾ. ದಾವೋ ಮ್ಹಳ್ಳಾರ್ 'ಚಿಂತಾಪ್' ನಹಿಂ. ತೊ ಏಕ್ ಅನುಭವ್. ದೆಖುನ್‌ಚ್ ಉತ್ರಾಂನಿ ವಿವರಾಂವ್ಕ್ ಯೇನಾಂ ಪುಣ್ ಆನ್ಬೋಗ್ ಕರುಂಕ್ ಜಾತಾ. ಜಸೆಂ ಕಸಲಿಯ್ ಏಕ್ ದೂಖ್, ತಿ ಸ್ಪಷ್ಟ್ ಆನಿ ಸಂಪೂರ್ಣ್ ಧರಾನ್ ವಿವರಾಂವ್ಕ್ ಜಾಯ್ನಾಂ. ಪುಣ್ ಅನುಭವ್ ಜಾತಾ. ತಶೆಂಚ್ ದಾವೋ.

ನಿಮಾಣೆಂ ಹ್ಯಾ ಪುಸ್ತಕಾಚಿ ತರ್ಜಾಣ್ ಹಾತಿಂ ಘೆಂವ್ಚಿಂ ಮನೋಸ್ಥಿತಿ ಮ್ಹಜೆ ಥಂಯ್ ರೂಪಿತ್ ಜಾಂವ್ಕ್ ಮ್ಹಜೆರ್ ಬಾಳ್ಪಣಾ ಥಾವುನ್ ಅಜೂನ್ ಪರ್ಯಾಂತ್ ಪ್ರಭಾವ್ ಘಾಲ್ಲ್ಯಾ, ಮ್ಹಜಾ ಚಿಂತ್ಪಾಕ್ ನಮೂನ್ಯಾವಾರ್ ಆನಿ ಲೇಖಾಭಾಯ್ರ್ ಘುಂವ್ಚೊ ದೀಂವ್ಕ್ ಕಾರಾಣ್ ಜಾಲ್ಲ್ಯಾ ಹರ್ ಎಕ್ಲ್ಯಾ ಥಂಯ್ ಹಾಂವ್ ಋಣ್ಕಾರಿ ಜಾವ್ನಾಸಾಂ. ರೀಣ್ ಫಾರಿಕ್ ಕರ್ಯೆತ್ ಪುಣ್ ಋಣ್ ಫಾರಿಕ್ ಕರುಂಕ್ ಸಕಾನಾ.

ತಶೆಂಚ್ ಹ್ಯಾ ಪುಸ್ತಕಾಚಿ ತರ್ಜಾಣ್ ಹಾತಿಂ ಘೆಂವ್ಚಿ ಮನೋಸ್ಥಿತಿ ಮ್ಹಜೆ ಥಂಯ್ ರೂಪಿತ್ ಜಾಂವ್ಕ್ ಮ್ಹಜೆರ್ 'ಮಾಂಡ್ ಸೊಭಾಣ್' ಘುರ್ಕಾರ್ ಬಾಬ್ ಎರಿಕ್ ಒರೈರಿಯೊ, ತಶೆಂ ಹೆಂ ಪುಸ್ತಕ್ ಪರ್ಗಟ್ ಕರುಂಕ್ ದಯ್ರ್ ಘೆತ್‌ಲ್ಲ್ಯಾ 'ಆಶಾವಾದಿ' ಪ್ರಕಾಶನಾಚೊ ಬಾಬ್ ವಲ್ಲಿ ಕ್ವಾಡ್ರಸ್, ಛಾಪ್ಯಾಚೊ ವಾವ್ರ್ ಸೊಭೀತ್ ಧರಾನ್ ಕರುನ್ ದಿಲ್ಲ್ಯಾ ಬಾಬ್ ಲಾರೆನ್ಸ್ ಕುವೆಲ್ಯೊ ಹಾಂಚೊ ಆಭಾರ್ ಮಾಂದ್ತಾಂ. ಸಾಂಗಾತಾಚ್ ಪುಸ್ತಕಾಚ್ಯಾ ಪರ್ಗಟ್ಣೆಕ್ ಮಜತ್ ದಿಲ್ಲ್ಯಾ ಪ್ರೇರಣ್, ಪಾಟಿಂಬೊ ದಿಲ್ಲ್ಯಾ ಹರ್ ಎಕ್ಲ್ಯಾಚೊ ಉಪ್ಕಾರ್ ಆಟಯ್ತಾಂ.

ದೇವ್ ಬರೆಂ ಕರುಂ.


ಜೋರ್ಜ್ ಪೀಂತ್, ಆಯ್ಕೊಳ್

'ಸಾವೊಟ್'

ಆಯ್ಕೊಳ್ ತಪ್ಪಾಲ್

ಮಂಗ್ಳುರ್- 574141





1

ದಾವೊ ಜರೀ ಉತ್ರಾಂವ್ಕ್ ಜಾಂವೊಚ್  
 ಸಾಸ್ಣಿಕ್ ದಾವೊ ನಹಿಂ  
 ನಾಂವ್ ತೆಂ ದೀಂವ್ಕ್ ಜಾಂವೊಚ್  
 ಸಾಸ್ಣಿಕ್ ನಾಂವ್ ನಹಿಂ

ನಾಂವ್ ದೀಂವ್ಕ್ ಜಾಯ್ನಾಂ ತೆಂಚ್  
 ಸರ್ವದಾಂ ಸಾಸ್ಣಿಕ್ ಸತ್  
 ನಾಂವ್ ದಿಂವೊಚ್ ಜಾತಾ ಮೂಳ್  
 ಸರ್ವ್ ಪ್ರತಿಯೇಕ್ ಸಂಗಿಂಕ್

ಆಶೆಧಾವ್ನ್ ಸುಟ್ಕಾ ಜೊಡ್ಲೆ ತೆದ್ನಾಂ  
 ತುಕಾ ಮಿಸ್ತೆರಾಂಚಿ ವಳಕ್ ಜಾತಾ  
 ಆಶೆಮಧೆಂ ಶಿರ್ಕಾತಾಯ್ ತೆದ್ನಾಂ  
 ಫಕತ್ ಭಾಯ್ಲಿಂ ರುಪಾಂ ದಿಸ್ತಾತ್.

ತರೀ ಮಿಸ್ತೆರ್ ಆನಿ ಭಾಯ್ಲೆಂ ರೂಪ್  
 ಎಕಾಚ್ ಮುಳಾಯೆನ್ ಯೆತಾ  
 ಆನಿಂ ತ್ಯಾ ಮುಳಾಕ್ ಮಣ್ತಾತ್ ಕಾಳೊಕ್

ಕಾಳೊಕಾ ಭಿತರ್ ಕಾಳೊಕ್  
 ಜಾವ್ನಾಸಾ ದಾರ್ವಾಟೊ ಸರ್ವ್ ಸಮ್ಜಣೆಕ್



ಜೆನ್ನಾಂ ಕೊಣೀಂ ಥೊಡ್ಯೊ ಸಂಗ್ತಿ  
 ಸುಂದರ್ ಮಣೊನ್ ಲೆಖ್ತಾ  
 ತೆದ್ನಾಂ ಹೆರ್ ಕುರೂಪಿ ಜಾತಾತ್  
 ಜೆನ್ನಾಂ ಕೊಣೀಂ ಥೊಡ್ಯೊ ಸಂಗ್ತಿ  
 ಬರ್ಯೊ ಮಣೊನ್ ಲೆಖ್ತಾ  
 ತೆದ್ನಾಂ ಹೆರ್ ಪಾಡ್ ಜಾತಾತ್

ಅಸ್ತಿತ್ವ್ ಆನಿ ಗೈರ್ ಅಸ್ತಿತ್ವ್ ಎಕಾಮೆಕಾಕ್ ಜಲ್ಮಯ್ತಾತ್  
 ಸಸಾರಾಯ್ ಆನಿಂ ತ್ರಾಸ್ ಎಕಾಮೆಕಾಕ್ ಆಧಾರ್ ದಿತಾತ್  
 ಮಟ್ಟೆಂ ಆನಿಂ ಲಾಂಬ್ ಎಕಾಮೆಕಾಕ್ ವಿವರಾಯ್ತಾತ್  
 ಉಬಾರ್ ಆನಿ ತಗ್ಗೊಣ್ ಎಕಾಮೆಕಾಕ್ ಹೊಂದ್ವೊನ್ ಆಸ್ತಾತ್  
 ಪಯ್ಲೆಂ ಆನಿಂ ಮಾಗಿರ್ ಎಕಾಮೆಕಾಕ್ ಪಾಟ್ಲಾವ್ ಕರ್ತಾತ್

ತ್ಯಾ ದೆಕುನ್ ಮೆಸ್ತ್ರಿ, ಕರಿನಾಸ್ತಾಂ ಕಿತೆಂಚ್  
 ಕಾರ್ಯಾಳ್ ಜಾತಾ  
 ಆನಿಂ ಸಾಂಗಾನಾಸ್ತಾಂ ಕಿತೆಂಚ್  
 ಶಿಕವ್ಣ್ ದಿತಾ

ಸಂಗ್ತಿ ಉಮಾಳ್ತಾತ್ ಆನಿಂ ತಾಂಕಾಂ ಯೇಂವ್ಕ್ ದಿತಾ  
 ಸಂಗ್ತಿ ಮಾಯಾಗ್ ಜಾತಾತ್ ಆನಿಂ ತಾಂಕಾಂ ಸೊಡುನ್ ದಿತಾ  
 ತಾಚೆಲಾಗಿಂ ಆಸಾ, ಪೂಣ್ ತಾಬೆಂತ್ ನಾಂ  
 ಕಾರ್ಯಾಕ್ ದೆಂವ್ತಾ ಪೂಣ್ ಅಪೇಕ್ಷಾ ನಾಂ  
 ಜೆದ್ನಾಂ ತಾಚೊ ವಾವ್ರ್ ಜಾತಾ, ತೊ ವಾವ್ರ್ ವಿಸಾರ್ತಾ  
 ದೆಕುನ್ಂಚ್ ತೊ ವಾವ್ರ್ ಸಾಸ್ಣಾಕ್ ಬಾಳ್ತಾ.



ಮಾನ್ ಮನ್ಯಾಂಕ್ ಚಡ್ ಮಾನ್ ದಿಶಿ  
 ಮನಿಸ್ ಅಸ್ಕತ್ ಜಾತಾತ್  
 ತಾಬೆಂತ್ಲ್ಯಾ ವಸ್ತುಂಕ್ ಚಡ್ ಮೋಲ್ ಬಾಂದ್ಪಿ  
 ಲೋಕ್ ಚೊರುಂಕ್ ಸುರ್ವಾತ್ ಕರ್ತಾತ್

ಮೆಸ್ತ್ರಿ ವಾಟ್ ದಾಖಯ್ತಾ  
 ಮನ್ಯಾಂಚಿಂ ಮನಾಂ ಖಾಲಿ ಕರೂನ್  
 ಆನಿಂ ತಾಂಚಿಂ ಅಂತರಂಗ್ ಭರೂನ್  
 ತಾಂಚಿ ಅಭಿಲಾಷಾ ಅಸ್ಕತ್ ಕರೂನ್  
 ಆನಿ ನಿರ್ಧಾರಾಂನಿಂ ಘಟಾಯ್ ಭರೂನ್  
 ತೊ ಕುಮಕ್ ಕರ್ತಾ ಲೋಕಾನ್ ಹೊಗ್ಡಾಂವ್ಕ್  
 ತಾಣೆಂ ಜಾಣಾಸ್ಚೆಂ, ಸರ್ವ್ ತಾಣೆಂ ಆಶೆಂವ್ಚೆಂ  
 ಆನಿ ತೊ ಜಲ್ಮಯ್ತಾ ಘಸ್ಪತ್  
 ಆಪುಣ್ ಜಾಣಾಂ ಮಣೊನ್ ಚಿಂತೆಲ್ಯಾಂ ಥಂಯ್  
 ಕರ್ ಅಭ್ಯಾಸ್ ಗೈರ್ ಕರಾಪ್  
 ಆಪ್ಲ್ಯಾ ಸ್ಥಾನಾರ್ ಬಸ್ತೆಲೆಂ ಸಗ್ಳೆಂಯ್



4

ದಾವೊ ಜಾವ್ನಾಸಾ ಎಕಾ ಬಾಂಯ್ ಬರಿ  
ವಾಪರ್ಣಾಕ್ ಪೂಣ್ ಮುಗ್ಧಾನಾಂ ವಾಪುನ್  
ತೆಂ ಜಾವ್ನಾಸಾ ಎಕಾ ನಿರ್ವಾತಾಬರಿ  
ಅನಂತ್ ಸಾಧ್ಯತಾ ಆಸಾತ್ ಭರೊನ್

ಗುಪಿತ್ ತರೀ ಕೆದ್ನಾಂಯ್ ಆಸಾ  
ಹಾಂವ್ ನೆಣಾಂ ಕೊಣೆಂ ದಿಲೊ ಜಲ್ಮ್  
ಅನಂತಾವರ್ನಿ ಬೋವ್ ಪ್ರಾಚೀನ್

5

ದಾವೊ ಖಿಂಚೀಯ್ ಪಕ್ಷಾ ಘೆನಾ  
ಬರೆಂ, ವಾಯ್ ದೊನೀಂ ಜಲ್ಮಯ್ತಾ  
ಮೆಸ್ತ್ರಿ ಕೆದಿಂಚ್ ಪಕ್ಷಾ ಧರಿನಾ  
ಸಾಂತಾಂಕ್ ತಶೆಂ ಪಾಸ್ಕಾಂಕ್ ಯೆವ್ಕಾರ್ ದಿತಾ

ದಾವೊ ಎಕಾ ಪುಂಕ್ಣ್ಯಾಬರಿ  
ಖಾಲಿ ತರೀ ನಿರಂತರ್ ಶಾತಿವಂತ್  
ಜಿತ್ಲೆಂ ತೂಂ ವಾಪರ್ತಾಯ್ ತಿತ್ಲೆಂ ಜಾತಾ ಉತ್ಪಾದನ್  
ತಾಚೆ ವಿಶಿಂ ಜಿತ್ಲೆಂ ಉಲಯಾ, ಮೆಳ್ತಾ ತಿತ್ಲಿ ಉಣೆಂ ಸಮ್ಜಣ್  
ಕೇಂದ್ರಾಕ್ ಚ್ ಧರುನ್ ರಾವ್.



6

ದಾವೊ ಮಣ್ಣಾತ್ ಮಾನ್ ಆವಯ್  
ಖಾಲಿ ತರೀ ಪುರಾಸಾಣೆವೀಣ್  
ತಾಚೆ ಥಾವ್ನ್ ಆನಂತ್ ಸಂಸಾರ್ ಜಲ್ಮಾತಾತ್  
ತೆಂ ತುಜೆ ಭಿತರ್ ಸದಾಂಚ್ ಆಸಾ ಹಾಜರ್  
ಜಶೆಂ ತುಕಾ ಜಾಯ್ ತಶೆಂ ಕರ್ಚೆತ್ ವಾಪರ್

7

ದಾವೊ ಜಾವ್ನಾಸಾ ಆನಂತ್ ಸಾಸ್ಣಿಕ್  
ಕಿತ್ಯಾಕ್ ತೆಂ ಸಾಸ್ಣಿಕ್?  
ತಾಚೊ ಜಾಂವ್ಕ್ ನಾಂ ಕೆದಿಂಚ್ ಜಲ್ಮ್  
ತಶೆಂ ತಾಕಾ ಆಸಾಧ್ಯ್ ಮರಣ್  
ಕಿತ್ಯಾಕ್ ತೊ ಆನಂತ್?  
ನಾಂ ಆಶಾ ತಾಚೆಥಂಯ್ ಆಪ್ಣಾಖಾತಿರ್  
ತಶೆಂ ಜಾವ್ನ್ ಹಾಜರ್ ಆಸಾ  
ಸರ್ವಯ್ ಜೀವಿಂಖಾತಿರ್.

ಮೆಸ್ತ್ರಿ ಕೆದ್ನಾಂಯ್ ಪಾಟಿಂ ರಾವ್ತಾ  
ತ್ಯಾ ದೆಕುನ್ಂಚ್ ತಿ ಮುಖಾರ್ ಆಸ್ತಾ  
ಸರ್ವ್ ಸಂಗಿಂ ಥಾವ್ನ್ ಪ್ರತ್ಯೇಕ್ ಆಸಾ  
ದೆಕುನ್ಂಚ್ ತಾಂಚೆಥಂಯ್ ಏಕ್ ಜಾವ್ನಾಸಾ  
ತಾಣೆಂ ಆಪ್ಣಾಕ್ಚ್ ಸೊಡ್ನ್ ದಿಲಾಂ ಜಾಲ್ಲ್ಯಾನ್  
ಸರ್ವಯ್ ರಿತಿನ್ ಪರಿಪೂರ್ಣ್ ಜಾವ್ನಾಸಾ.

5

ಆಶಾವಾದಿ ಪ್ರಕಾಶನ್



ಉನ್ನತ್ ಬರೆಪಣ್, ಉದ್ಕಾಬರಿ ಜಾವ್ನಾಸಾ  
 ಆಪ್ಲೆಂ ಸಾಧನ್ ನಾಸ್ತಾಂ ಸರ್ವಾಕೀ ಜಿವಾಳಾಯ್ ದಿತಾ  
 ಲೊಕಾನ್ ಕಾಂತಾಳ್ಕಾ ಜಾಗ್ಯಾಂನಿಂ ತ್ಯಪ್ತೆನ್ ಆಸ್ತಾ  
 ಅಶೆಂ ತೆಂ ದಾವೊ ದಿಸ್ತಾ.

ವಸ್ತಿಕರ್ತಾಂ ಜಿಯೆ ಧರ್ಣೆಕ್ ಲಾಗಿಂ  
 ಚಿಂತ್ಪಾಂತ್ ರಾವ್ ಸಾದೆಪಣಿ ಸಂಗಿಂ  
 ಝಗ್ಡ್ಯಾಂತ್ ಜಾ ನಿತಿವಂತ್ ಆನಿಂ ದಯಾಳ್  
 ಆಡ್ತಲ್ಯಾಂತ್ ಕರಿನಾಕಾ ನಿಯಂತ್ರಣ್  
 ವಾವ್ರಾಂತ್ ಕರ್ ತುಕಾ ಉಲ್ಲಾಸ್ ದಿಂವ್ಚೆಂ  
 ಕುಟ್ಮಾಂತ್ ರಾವ್ ಸಂಪೂರ್ಣ್ ಹಾಜರ್

ಜೆದ್ನಾಂ ತುಕಾ ಸಾದೆಪಣಿಂ ಆಪುಣ್ಂಚ್  
 ಜಾಂವ್ಚ್ಯಾಂತ್ ತ್ರಪ್ತಿ ಲಾಭ್ತಾ  
 ಆನಿಂ ಸ್ಪರ್ಧೊ ವ ತುಲನ್ ಕರಿನಾಂಯ್  
 ತೆದ್ನಾಂ ಹರೈಕ್ಲೊಯ್ ತುಕಾ ಮನಾನ್ ಲೆಖ್ತಾ.



ಮಾಲ್ತಿ ತುಜಿ ಕಾಂಟಾಪರ್ಯಾಂತ್ ಭರ್ತಿ  
 ಆನಿಂ ತಿ ವೊಮ್ಮಾತೆಲಿಚ್  
 ತುಜಿ ಸುರಿ ಪಾಜುನ್ ರಾವ್ತಿ  
 ಧಾರ್ ವಿಭಾಡ್ತೆಲಿಚ್  
 ಧನ್ ಆನಿಂ ಭದ್ರತೆಪಾಟ್ಲಾನ್ ಧಾಂವ್ತಿ  
 ತುಜೆಂ ಕಾಳಿಜ್ ಉಗ್ತೆಂ ಜಾಂವ್ಚೆಂ ನಾಂ  
 ಲೊಕಾಚ್ಯಾ ಮೆಚ್ಚಣೆಚಿ ಪರ್ವಾ ಕರ್ತಿ  
 ತುಂ ತಾಂಚೊ ಬಂದಿವಾನ್ ಜಾಶಿ

ತುಜೊ ವಾವ್ರ್ ಕರ್ ಆನಿ ಪಾಟಿಂ ಸರ್  
 ಪ್ರಶಾಂತ್ಕಾಯೆಚಿ ಎಕ್‌ಚ್ ವಾಟ್ ಹಿ



ಜಾಯ್ ತುಜ್ಯಾನ್ ಆಡಾಂವ್ಕ್ ಮನಾಕ್ ತಾಚ್ಯಾ ಭವ್ವೆಧಾವ್ನ್  
ಆನಿ ರಾವಂವ್ಕ್ ಮುಳಾವ್ಯಾ ಏಕ್‌ಪಣಾಂತ್?

ಜಾಯ್ ತುಜ್ಯಾನ್ ಸೊಡುಂಕ್ ಕೂಡ್ ಆಪ್ಲಿ

ಜಾಂವ್ಕ್ ಸುಡಾಳ್ ನವ್ಯಾ ಬಾಳ್ಕಾ ಕುಡಿಬರಿ?

ಜಾಯ್ ತುಜ್ಯಾನ್ ನಿತ್ಯಾಂವ್ಕ್ ಆಪ್ಲೆಂ ಆಂತರಿಕ್ ಮನ್

ಫಕತ್ ಉಜ್ವಾಡ್ ಮಾತ್ ದೆಖ್ತಾ ಪರ್ಯಾಂತ್?

ಜಾಯ್ ತುಜ್ಯಾನ್ ಲೊಕಾಚೊ ಮೋಗ್ ಕರುಂಕ್

ಆನಿಂ ಆಪ್ಲ್ಯಾ ಮಿಶೆಚೊ ದಬಾವ್ ಘಾಲಿನಾಸ್ತಾಂ ವಾಟ್ ದಾಖಿಂವ್ಕ್?

ಜಾಯ್ ತುಜ್ಯಾ ಸೊಡುಂಕ್, ಸಾಂಗ್ತಿಂಕ್ ಆಪ್ಲೆಚ್ ವಾಟೆನ್ ಚಮ್ಕೊಂಕ್

ಆನಿಂ ತ್ಯಾ ತೀವ್ರ ಸಂಗ್ತಿಂ ಸಂಗಿಂ ವೆವಾರ್ ಕರುಂಕ್?

ಜಾಯ್ ತುಜ್ಯಾನ್ ತುಜ್ಯಾಚ್ ಮನಾಧಾವ್ನ್ ಪಾಟಿಂ ಸರೊಂಕ್

ಆನಿಂ ಅಶೆಂ ಸರ್ವಯ್ ಸಂಗ್ತಿ ಸಮ್ಜೊಂಕ್.?

ಜಲ್ಮಿಂವ್ಚೆಂ ಆನಿ ಪುಷ್ಟಿ ದಿಂವ್ಚಿ

ತಾಬೆಂತ್ ನಾಸ್ತಾಂ ಆಪ್ಣಾಲಾಗಿಂ ಆಸ್ಚೆಂ

ಆಸ್ ನಾಸ್ತಾಂ ಕಾರ್ಯಾಳ್ ಜಾಂವ್ಚೆಂ

ನಿಯಂತ್ರಣ್ ಸಾಧನ್ ನಾಸ್ತಾಂ ವಾಟ್ ದಾಖಿಂವ್ಚಿ

ಹೊ ಜಾವ್ನಾಸಾ ಅತೀ ಉನ್ನತ್ ಗೂಣ್.



11

ಆಮಿ ಗಾಡಿಯೆ ರೊದಾಚೆ ದಾಂಡೆ ಸುಂದರಾಯ್ತಾಂವ್

ಪೂಣ್ ಗಾಡಿ ಚಲಾಶಿ ಕರ್ಚೆಂ.

ರೊದಾಚ್ಯಾ ಮಧೆಂ ಆಸ್ಚ್ಯಾ ಬುರಾಕನ್

ಆಮಿಂ ಮಾತ್ಯೆಕ್ ರೂಪ್ ದೀವ್ನ್ ಬುಡ್ಕುಲೊ ಕರ್ತಾಂವ್.

ಪೂಣ್ ಆಮ್ಕಾಂ ಜಾಯ್ ಆಸ್ಚೆಂ ಕಿತೇಂಯ್

ಧದುನ್ ಘೆಂವ್ಚೆಂ ಭಿತರ್ ಆಸ್ಚ್ಯಾ ಖಾಲಿಪಣಾನ್

ಆಮಿಂ ರುಕಾಡ್ ಮಾರುನ್ ಘರ್ ಕರ್ತಾಂವ್

ಪೂಣ್ ತಾಂತುಂ ಜಿಯೆಸಾರ್ಕೆಂ ಕರ್ಚೆಂ

ಧೈಂಸರ್ ಆಸ್ಚ್ಯಾ ಆಂತರಿಕ್ ಅಂತರಾಳಾನ್

ಆಮಿಂ ಆಸ್ಚ್ಯಾ ಸಂಗಿಂಚೆರ್ ವಾವುರ್ತಾಂವ್

ಪೂಣ್ ನಾ ಆಸ್ಚ್ಯಾ ಸಂಗಿ ವಾವುರ್ತಾಂವ್

12

ರಂಗ್, ದೀಸ್ಪ್ ಕುರ್ಡಿ ಕರ್ತಾತ್

ಆವಾಜ್, ಕಾನ್ ಕೆಪ್ಪೆ ಕರ್ತಾತ್

ಸ್ವಾದ್ರುಚಿ ಸಕತ್ ನಿರ್ವಣ್ಣ್ ಕರ್ತಾತ್

ಚಿಂತ್ನಾಂ, ಮನ್ ಅಸ್ಕತ್ ಕರ್ತಾತ್

ಆಶಾ, ಕಾಳ್ಜಾಕ್ ಬಾವವ್ನ್ ಸೊಡ್ತಾತ್.

ಮೊಸ್ರಿ ಸಂಸಾರಾಚೆಂ ಅವಲೋಶನ್ ಕರ್ತಾ

ಪೂಣ್ ಆಪ್ಲಿ ಆಂತರಿಕ್ ನದರ್ ಪಾತ್ಯೆತಾ

ತೊ ಸಂಗಿಂಕ್ ಯೇವ್ನ್ ವಚೊಂಕ್ ಸೊಡ್ತಾ

ಆಪ್ಲೆಂ ಕಾಳಿಜ್ ಮೊಳ್ಳಾಬರಿ ಉಗ್ತೆಂ ದವರ್ತಾ.



ಜೀಕ್, ಸಲ್ವಣೆ ತಿತ್ಲ್ಯಾಚ್ ಅಪಾಯಾಚಿ  
ಭರ್ವಸೊ, ಭಿರಾಂತ್ ತಿತ್ಲ್ಯಾಚ್ ಪೊಕೊಳ್

ಜೀಕ್ ಸಲ್ವಣೆ ತಿತ್ಲ್ಯಾಚ್ ಅಪಾಯಾಚಿ ಮಳ್ಕಾರ್ ಕಿತೆಂ?  
ತೂಂ ನಿಸ್ಲಿ ವಯ್ರ್ ಚಡ್ತಾಂ ವ ಸಕ್ಲಾ ದೆಂವ್ತಾಂ  
ತುಜಿ ಸ್ಥಿತಿ ಅಸ್ಥಿರಾಯೆಚಿ  
ಜೆದ್ನಾಂ ತೂಂ ತುಜ್ಯಾ ದೋನ್ ಪಾಯಾನಿಂ ಧರ್ಣೆಕ್ ಉಬೊ ರಾವ್ತಾಯ್  
ತೆದ್ನಾಂ ತುಜಿ ಸ್ಥಿತಿ ಸಯಲನಾಚಿ.

ಭರ್ವಸೊ ಭಿರಾಂತೆ ತಿತ್ಲ್ಯಾಚ್ ಪೊಕೊಳ್ ಮಳ್ಕಾರ್ ಕಿತೆಂ?  
ಭರ್ವಸೊ ಆನಿ ಭಿರಾಂತ್ ದೊನೀ ನಾಡಿ  
ಆಪ್ ಚಿಂತ್ಪಾ ಥಾವ್ನ್ ಉಟೊನ್ ಯೆಂವ್ಚೊ  
ಆಪುಣ್ ಆಪ್ಣಾಕ್ ಆಪುಣ್‌ಂಚ್ ಜಾವ್ನ್ ದೆಖಾನಾಂ ತೆದ್ನಾಂ  
ಆಸಾ ತರೀ ಕಿತೆಂ ಭಿಯೆಂವ್ಕ್?



ಪಳೆ ಸಂಸಾರ್ ಸಗ್ಗೊ ಆಪುಣ್‌ಂಚ್ ಮಣೊನ್  
 ದವರ್ ಭಾವಾಡ್ತ್ ಸಂಗ್ತಿಂಚೆರ್ ತ್ಯೊ ಆಸಾ ತಶ್ಯೊ  
 ತುಜೆಂಚ್ ಆಪುಣ್ ಮಣೊನ್ ಕರ್ ಮೋಗ್ ಸಂಸಾರಾಚೊ  
 ತೆದ್ನಾಂ ಕರ್ಚಿ ಪರ್ವಾ ಸರ್ವಯ್ ಸಂಗ್ತಿಂಚಿ.

ಪಳೆ, ಆನಿಂತೆಂ ದಿಸೊನ್ ಯೇನಾಂ  
 ಆಯ್ಕ್, ಆನಿ ತೆಂ ಆಯ್ಕೊಂಕ್ ಯೇನಾಂ  
 ಹಾತ್ ಉಸಯ್, ತೆಂ ಧರುಂಕ್ ಮೆಳಾನಾಂ  
 ವಯ್ ತೆಂ ಉಜಳಿತ್ ನಹಿಂ  
 ಸಕ್ಲಾ ತೆಂ ಅಂದ್ಕಾರ್ ನಹಿಂ  
 ದೆಗಾಂವಿಣ್ ನಾಂವ್ ದೀಂವ್ಕ್ ಜಾಯ್ನಾತ್‌ಲ್ಲೆಂ  
 ತೆಂ, ಕಾಂಯ್ ನಾಂ ಥಂಯ್ ಪಾಟಿಂ ವೆತಾ  
 ಸರ್ವ್ ಆಕಾರಾಂಕ್ ಆಪ್ಣಾಂವ್ಚೊ ಆಕಾರ್  
 ರೂಪ್ ನಾ ಆಸ್‌ಲ್ಲೆಂ ರೂಪ್  
 ನಾಜೂಕ್, ಸರ್ವ್ ಸಮ್ಜಣಿ ಉತ್ರೊನ್

ಲಾಗಿಂ ಸರ್, ಆನಿಂ ಥಂಯ್ಸರ್ ಸುರ್ವಾತ್ ನಾಂ  
 ಪಾಟ್ಲಾವ್ ಕರ್ ಆನಿಂ ತಾಕಾ ಅಂತ್ ನಾ  
 ತುವೆಂ ಜಾಣಾಂ ಜಾಂವ್ಕ್ ಜಾಯ್ನಾಂ, ಪೂಣ್ ತುವೆಂ ತೆಂಚ್ ಜಾವೈತಾ  
 ಸಸಾರಾಯೆನ್ ತುಜ್ಯಾಚ್ ಜಿಣ್ಯೆಂತ್ ಘೆವೈತಾ  
 ಖಿಂಯ್ ಥಾವ್ನ್ ಆಯ್ಲಾಯ್ ವಳ್ಕೊನ್ ಘೆಂವ್ಚೊ  
 ಹೊಚ್ ಸಾರ್ ಜಾಣ್ವಾಯೆಚೊ.



15

ಪಿರಾಕಾಚೆ ಮೆಸ್ತ್ರಿ ಆಸ್ಲೆ ಗೂಂಡ್ ಆನಿ ನಾಜೂಕ್  
ಜಾಣ್ವಾಯ್ ತಾಂಚಿ ಮೆಜ್ವಾ ಭಾಯ್ಲಿ  
ಖಿಂಯ್ಚಿಚ್ ವಾಟ್ ನಾಂ ತಿ ವಿವರಾಂವ್ಕ್  
ವಿವರಾಂವ್ಕ್ ಜಾತಾ ತಿ ಫಕತ್ ದೇಖ್ ಭಾಯ್ಲಿ

ತೆ ಆಸಲ್ ಜಾಗ್ರುತ್  
ಬರಪ್ ಮಾಂಡ್ಲೆಲ್ಯಾ ತಳ್ಕಾವಯ್ ಚಲ್ತೆಲ್ಯಾಪರಿಂ  
ಆನಿ ಆಸಲ್ ಜಾಗ್ರುತ್  
ದುಸ್ಮಾನಾ ವಠಾರಾಂತ್ಲ್ಯಾ ಝುಜಾರ್ಯಾಪರಿಂ  
ಸಭ್ಯತಾಯೆಂತ್ ಸಯ್ರ್ಯಾಪರಿಂ  
ಮೊವಾಳ್ ಕರ್ಗೊಂಚ್ಯಾ ಬರ್ಫಾಬರಿಂ  
ರೂಪಾಯೆಯೋಗ್ಯ್ ರುಕಾಚ್ಯಾ ಕುಡ್ಯಾಪರಿಂ  
ಸ್ವೀಕಾರ್ ಕರ್ಚೆ ಫಾಲ್ಕಾರ್ಯಾಬರಿ  
ಸ್ಪಷ್ಟ್ ತಾಂಬ್ಲೆರಾಂತ್ಲ್ಯಾ ಉದ್ಯಾಪರಿಂ

ಮೆಸ್ತ್ರಿ, ಸಂತ್ರಪ್ತಿ ಸೊಧಿನಾ  
ಸೊಧಿನಾಸ್ತಾಂ, ಅಪೇಕ್ಷಿನಾಸ್ತಾಂ  
ಫಕತ್ ಹಾಜರ್ ಆಸ್ತಾ, ಸರ್ವ್ ಸಂಗಿ ಸ್ವೀಕಾರ್ ಕರ್ತಾ.



ಸರ್ವ್ ಚಿಂತ್ನಾಂ ತುಜ್ಯಾ ಮತಿಥಾವ್ನ್ ಖಾಲಿಕರ್  
 ಕಾಳಿಜ್ ತುಜೆಂ ಶಾಂತಿನ್ ರಾವೊಂಕ್ ಸೊಡ್  
 ಪಳೆ ಸರ್ವ್ ರಚ್ನಾಂಚೊ ಗೊಂದೊಳ್  
 ಪೂಣ್ ತಾಂಚೆಂ ಪುನರ್ ಯೆಣೆಂ ನಿಯಾಳ್.

ವಿಶ್ವಾಂತ್ಲೆಂ ಹರೈಕ್ ಪ್ರತ್ಯೇಕ್ ರಚನ್  
 ಪಾಟಿಂ ವೆತಾ ತಾಚ್ಯಾ ಜೆರಾಲ್ ಮುಳಾಕ್  
 ಮುಳಾಕ್ ಪರ್ತೊಂಚೆಂಚ್ ಪ್ರಶಾಂತ್ಪಣ್

ತೂಂ ಜರೀ ಮುಳಾಕ್ ವಳ್ಕಾನಾಯ್  
 ಗೊಂದೊಳ್ ಆನಿಂ ದುಖಾಂತ್ ಘಸ್ಪಡ್ತಾಯ್  
 ಖಿಯಾಂ ಥಾವ್ನ್ ಆಯ್ಲಾಯ್ ತೆಂ ವಳ್ಕತಾಯ್  
 ತೆದ್ನಾಂ ಸಹಜ್ ಜಾವ್ನ್ ಸೊಸ್ಲಿಕ್ ಜಾತಾಯ್  
 ಮೆಕ್ಲೊ ಆನಿಂ ಖುಶಾಲಿ ಜಾತಾಯ್  
 ಆಜೆಬರಿ ಮೊವಾಳ್ ಕಾಳ್ಜಾಚೊ  
 ರಾಯಾಬರಿ ಗಂಭೀರಾಯೆಚೊ  
 ದಾವೊಚ್ಯಾ ಅನಂದಾಂತ್ ಬುಡೊನ್  
 ಸಾಂಭಾಳುಂಕ್ ಸಕ್ತಾಯ್, ಜೆಂ ಸಗ್ಳೆಂ ದಿತಿ ಜೀಣ್  
 ಆನಿಂ ತಯಾರ್ ಆಸ್ತಾಯ್ ಜೆದ್ನಾಂ ಯೆತಾ ಮರಣ್.



ಜೆದ್ನಾಂ ಮೆಸ್ತಿ ಚಲಯ್ತಾ ರಾಜ್  
 ಆಸಾನಾಂ ಕೊಣಾಕೇ ತಾಚ್ಯಾ ಅಸ್ತಿತ್ವಾಚೆ ವಿಬಾರ್  
 ತ್ಯಾ ಉಪ್ರಾಂತ್ಲೊ ಉತ್ತೀಮ್ ಮುಖೆಲಿ  
 ಸರ್ವಾಂಯ್ ತಾಚೊ ಮೋಗ್ ಕರ್ತಿತ್  
 ಆನಿ ತ್ಯಾ ಪಾಟ್ಲೊ ಜಾಕಾ ಸರ್ವ್ ಭಿಯೆತಾತ್  
 ಕದ್ಲಿಮ್ ತೊ, ಜಾಕಾ ಕಾಂತಾಳ್ತಾತ್.

ಜೆದ್ನಾಂ ತೂಂ ಕೊಣಾಯ್ ಪಾತ್ಯೆನಾಂಯ್  
 ತೆದ್ನಾಂ ತೂಂ ತಾಂಕಾಂ ಪಾತ್ಯೆಣೆಕ್ ನಾ ಫಾವೊ ಜಾಲ್ಲಿಂ ಕರ್ತಾಯ್  
 ಮೆಸ್ತಿ ಉಲಯ್ತಾ, ತೊ ಕಾರ್ಯಾನ್ ಕರ್ತಾ.  
 ಜೆದ್ನಾಂ ತಾಚೊ ವಾವ್ರ್ ಸಂಪ್ರಾ,  
 ತೆದ್ನಾಂ ಸರ್ವ್‌ಯೀ ಸಾಂಗ್ತಾಂತ್ ಅದ್ಭುತ್‌ಚ್ ಪಳೆ  
 ಆಮಿಂ ಹೆಂ ಆಪ್ಣಾಯಿತ್ಲ್ಯಾಕ್‌ಚ್ ಕೆಲೆಂ.



18

ಜೆದ್ನಾಂ ಮಹಾನ್ ದಾವೊಚಿ ವಿಸರ್ ಪಡ್ತಾ  
 ಬರೆಪಣ್ ಆನಿ ಭಕ್ತ್ ಉದೆತಾ  
 ಜೆದ್ನಾಂ ಕುಡಿಚಿ ಬುದ್ವಂತ್ಕಾಯ್ ಕ್ಷೀಣ್ ಜಾತಾ,  
 ಶಾಣೆಪಣ್ ಆನಿ ಜಾಣ್ವಾಯ್ ಮುಖಾರ್ ಯೆತಾ.  
 ಜೆದ್ನಾಂ ಕುಟ್ಮಾಂತ್ ಸಮಾಧಾನ್ ನಾಂ,  
 ವಡಿಲಾಂಚ್ಯಾ ಭಕ್ತಿಚಿ ಸುರ್ವಾತ್ ಜಾತಾ.  
 ಜೆದ್ನಾಂ ದೇಶ್ ಘಸ್ಪಡೇಂತ್ ಬುಡ್ತಾ.  
 ದೇಶ್‌ಭಕ್ತ್ ಜಲ್ಮೊನ್ ಯೆತಾ.

19

ಉಡವ್ನ್ ಸೊಡ್ ಸಾಂತಿಪಣ್ ಆನಿ ಜಾಣ್ವಾಯ್  
 ಆನಿ ಲೋಕ್ ಶೆಂಭರ್ ವಾಂಟಿ ಚಡ್ತಿಕ್ ಸಂತೊಸಾನ್ ಜಿಯೆತಾ  
 ಉಡವ್ನ್ ಸೊಡ್ ನೈತಿಕ್‌ಪಣ್ ಆನಿ ನೀತ್  
 ಆನಿ ಲೋಕ್ ಸಾರ್ಕೆಂ ಆಸ್‌ಲ್ಲೆಂಚ್ ಕರ್ತಾ  
 ಉಡವ್ನ್ ಸೊಡ್ ಕೈಗಾರಿಕ್ ಆನಿ ಲಾಭ್  
 ಆನಿ ತೆದ್ನಾಂ ಕೋಣ್‌ಂಚ್ ಚೊರಿ ಕರಿನಾಂ.

ಆನಿ ಜರೀ ಹೆಂ ತಿನೀ ಪಾವಾನಾ  
 ತವಳ್ ಫಕತ್ತ್ ವರ್ತುಲಾಚ್ಯಾ ಕೇಂದ್ರಾಂತ್ ರಾವ್  
 ಆನಿ ಘಡ್ವೆಂ ಸರ್ವ್ ಆಪ್ಲೆಚ್ ರಿತೀನ್ ಘಡೊಂಕ್ ಸೊಡ್.

15

ಆಶಾವಾದಿ ಪ್ರಕಾಶನ್



ಚಿಂತಾಪೂರ್ವ್ ಸೊಡ್ ಆನಿಂ ಸರ್ವ್ ಸಮಸ್ಯಾಂ ಸಂಪರ್ಯ್  
 ವರ್ಯ್ ಆನಿ ನಹಿಂ ಮದ್ದೆಂ ಫರಕ್ ತರೀ ಕಿತೆಂ ?  
 ಜಯ್ತಾ ಆನಿ ಸಲ್ವಣೆ ಮಧೆಂ ವ್ಯತ್ಯಾಸ್ ತರೀ ಕಿತೆಂ ?  
 ಹೆರಾಂಚಿಂ ಮೌಲ್ಯಾಂಚ್ ತುಜೀಂಯೀಂ ಜಾಯ್ಜಯ್  
 ಹೆರಾಂನಿಂ ಚುಕಂವ್ಚೆಂ ತುವೇಂಯ್ ಚುಕಯ್ಜಾಯ್ ?  
 ಕಿತ್ಲೆಂ ಹಾಸ್ಯಾಸ್ಪದ್ ಹೆಂ!

ಕವಾಯತಾಂತ್ ಆಸ್ಚೆ ಪರಿಂ ಹೆರ್ ಉನ್ಮತ್ತ್ ಜಾತಾತ್  
 ಪಡಾನಾಂ ಕಿತೆಂಚ್ ಫರಕ್ ಮಾಕಾ ಎಕ್ಲ್ಯಾಕ್  
 ಹಾಸೊಂಕ್ ಶಿಕ್ವಾಧಿಂ ಆಸ್ಚ್ಯಾ ಬಾಳಾಪರಿಂ  
 ಅಭಿವ್ಯಕ್ತಿ ನಾಂ ಮಜೆ ಎಕ್ಲ್ಯಾಚ್ ಥಂಯ್

ಹೆರಾಂಲಾಗಿಂ ಆಸಾ ತಾಂಕಾಂ ಜಾಯ್ ಕಿತೆಂ  
 ಮಜೆಲಾಗಿಂ ಮಾತ್ರ್ ನಾಂ ಕಿತೆಂಯ್ ಆಪ್ಲೆಂ  
 ಘರ್ನಾತ್ಲ್ಯಾ ವ್ಯಕ್ತಿಬರಿ ಪಾಶಾರ್ ಜಾತಾಂ ಹಾಂವ್  
 ಹಾಂವ್ ಎಕಾ ಬುದ್ಧಿಬರಿ, ಮಜಿ ಮತ್ ಆಸಾ ಖಾಲಿ

ಹೆರ್ ಆಸಾತ್ ಉಜಳ್ತೆ, ಹಾಂವ್ ಮಾತ್ರ್ ಕಾಳ್ಕೊ  
 ಹೆರ್ ಸಗ್ಳೆಯ್ ತೇಜ್, ಹಾಂವ್ ಮಾತ್ರ್ ಬಡ್ಕೊ  
 ಹೆರಾಂಕ್ ಆಸಾ ಉದ್ದೇಶ್, ಹಾಂವ್ ಮಾತ್ರ್ ನೆಣಾರಿ  
 ಸಾಗೊರಾಚ್ಯಾ ಲಾರಾಬರಿ ಹಾಂವ್ ಪಾಶಾರ್ ಜಾತಾಂ  
 ಉದ್ದೇಶ್ ನಾತ್ಲ್ಯಾ ವಾರ್ಯಾಬರಿ ವಾಳೊನ್ ವೆತಾಂ

ಪ್ರತ್ಯೇಕ್ ಹಾಂವ್ ಹೆರ್ ಸಾದ್ಯಾ ಲೋಕಾವರ್ನಿ  
 ವರ್ತ್ಯಾ ಮಾತೆಚ್ಯಾ ಪಾನ್ಯಾಥಾವ್ನ್ ಹಾಂವ್ ಪಿಯೆತಾಂ



ಮೆಸ್ತ್ರಿ ಕೆದ್ದಾಂಯ್ ಆಪ್ಲಿ ಮತ್ ದವರ್ತಾ  
 ನಾವೊಚ್ಯಾ ಮತಿಸಂಗಿಂ ಏಕ್ ಕರುನ್  
 ಆನಿ ತೆಂಚ್ ತಾಕಾ ಆಪ್ಲೊ ಉಜಳ್ ದಿತಾ.

ನಾವೊ ಖಿಯ್ಯಾತ್ ತಾಬೆಂತ್ ಮೆಳಾನಾ  
 ಮೆಸ್ತ್ರಿಚಿ ಮತ್ ತಾಚೆಸಂಗಿಂ ಏಕ್ ಕಶಿ ಜಾಂವ್ಚಿ?  
 ತ್ಯಾಕ್ ತೊ ವಿಚಾರಾಂಕ್ ಉಮ್ಕೊಳ್ ಘೆನಾಂ

ನಾವೊ ಕಾಳೊಕೀ ಆನಿ ಮೆಜ್ವಾ ಭಾಯ್ಲ್ಯಾ ಗುಂಡಾಯೆಚೊ  
 ನಾಣೆ ಉಜಳ್ ದಿಂವ್ಚೊ ತರೀ ಕಸೊ?  
 ತ್ಯಾಕ್ ಮೆಸ್ತ್ರಿ ತಶೆಂ ಕರುಂಕ್ ಸೊಡ್ತಾ.

ನಾಳ್ ಆನಿ ಅಂತರಾಳಾಚ್ಯಾ ಅಸ್ತಿತ್ವಾ ಪಯ್ಲೆಂ  
 ನಾವೊ ಆಸಾ.

ಹೊ 'ಆಸಾ' ವ 'ನಾಂ ಆಸಾ' ಹಾಚ್ಯಾ ಭಾಯ್ರ್ ಆಸಾ  
 ರೆಂ ಸತ್ ಮಳ್ಕೆಂ ಕಶೆಂ ಕಳಿತ್ ಮಾಕಾ?  
 ಪಾಂವ್ ಮಜೆ ಭಿತರ್‌ಚ್ ಪಳೆತಾಂ ಆನಿಂ ದೆಖ್ತಾಂ.



ತುವೆಂ ಸಗ್ಗೊಚ್ ಜಾಂವ್ಕ್ ಜಾಯ್ ತರ್  
 ಆಪ್ಣಾಕ್‌ಚ್ ಆಂಶಿಕ್ ಜತಾಂವ್ಕ್ ಸೊಡ್  
 ತುವೆಂ ನೀಟ್ ಜಾಂವ್ಕ್ ಜಾಯ್ ತರ್  
 ಆಪ್ಣಾಕ್‌ಚ್ ವಾಂಕ್ಡೆಂವ್ಕ್ ಸೊಡ್  
 ತುವೆಂ ಭರ್ತಿ ಜಾಂವ್ಚೆಂ ಜಾಯ್ ತರ್  
 ಆಪ್ಣಾಕ್‌ಚ್ ಮೊರೊಂಕ್ ಸೊಡ್  
 ತುಕಾ ಸಗ್ಗೊಂಯ್ ಮೆಳೊಂಕ್ ಜಾಯ್ ತರ್  
 ಆಪ್ಲೆಂ ಸಗ್ಗೊಂಯ್ ದೀವ್ನ್ ಸೊಡ್.

ದಾವೊ ಥೈಂ ಜಿಯೆಂವ್ಚ್ಯಾ ಮಾರಿಫಾತ್.  
 ಸರ್ವ್ ರಚ್ನಾರಾಕ್ ಮೆಸ್ತ್ರಿ ಧಾಕ್ಲೊ ದಿತಾ  
 ತೊ ಆಪ್ಣಾಕ್‌ಚ್ ಸಾದರ್ ಕರಿನಾ ದೆಕುನ್  
 ಲೋಕಾಕ್ ತಾಚೊ ಉಜ್ವಾಡ್ ದಿಸ್ತಾ.  
 ರುಜು ಕರುಂಕ್ ತಾಕಾ ಕಿತೆಂಚ್ ನಾ ದೆಕುನ್  
 ಲೋಕಾಕ್ ತಾಚ್ಯಾ ಉತ್ರಾಂಚೆರ್ ಭರ್ವಸೊ ಯೆತಾ  
 ಆಪುಣ್ ಕೋಣ್ ತೆಂ ತಾಕಾ ಕಳಿತ್ ನಾಂ ದೆಕುನ್  
 ಲೋಕ್ ಆಪ್ಣಾಕ್‌ಚ್ ತಾಚೆ ಥಂಯ್ ವಳ್ಕಾತಾ  
 ತಾಚೆ ಮತಿಂತ್ ಕಿತೆಂಚ್ ಹೇತು ನಾಂ ದೆಕುನ್  
 ತಾಣೆಂ ಕರ್ಚೆಂ ಸರ್ವ್ ಜಯ್ತಾಕ್ ಪಾವ್ತಾ.

ಪ್ರಾಚೀನ್ ಮೆಸ್ತ್ರಿಂನಿಂ ಜೆದ್ನಾಂ ಸಾಂಗ್ಲೆಂ  
 “ತುಕಾ ಸಗ್ಗೊಂಯ್ ಮೆಳೊಂಕ್ ಜಾಯ್ ತರ್  
 ದೀವ್ನ್ ಸೊಡ್ ಸಗ್ಗೊಂ ಆಪ್ಲೆಂ”  
 ವಾಪ್ರುಂಕ್ನಾಂತ್ ತಾಣೆಂ ಪೊಕ್ಲಿಂ ಉತ್ರಾಂ  
 ಜಿಯೆಲ್ಯಾರ್ ದಾವೊ ಥೈಂ ಮಾತ್ ತುವೆಂ  
 ನಿಜಾಯ್ಕಿ ಜೊಡ್ಯೆತ್ ಆಪ್ಲೆಪಣ್ ಸಗ್ಗೊಂ.



ಸಂಪೂರ್ಣ ಆಪ್ತಿ ಅಭಿವ್ಯಕ್ತಿ ಕರ್

ಉಪ್ರಾಂತ ವಗೋಚ್ಚ ರಾವ್

ಪ್ರಕ್ರತಿಚ್ಯಾ ಸಕ್ತೆಂಬರಿ ಜಾ:

ವಾರೆಂ ವಾಳ್ತಾನಾ, ಫಕತ್ ವಾರೆಂ ಮಾತ್ ಆಸ್ತಾ.

ಪಾವ್ ಒತ್ತಾನಾ, ಫಕತ್ ಪಾವ್ ಮಾತ್ ಆಸ್ತಾ.

ಮೊಡಾಂ ಪಾಶಾರ್ ಜಾತಾನಾ, ಮಧ್ವಾನ್ ಸುರ್ಯೋ ಉಜಳ್ತಾ.

ತುವೆಂ ಆಪ್ಣಾಕ್‌ಚ್ ಉಗ್ತಾಯ್ಲಾರ್ ದಾವೊ ಧಂಯ್

ತೂಂ ದಾವೊ ಧಂಯ್ ಏಕ್ ಜಾತಾಯ್

ಆನಿ ದಾವೊಕ್ ಆಪ್ಣಾ ಧಂಯ್ ಘೆತಾಯ್

ತುವೆಂ ಆಪ್ಣಾಕ್‌ಚ್ ಉಗ್ತಾಯ್ಲಾರ್ ಅಂತರ್ದೈಕ್,

ತೂಂ ಅಂತರ್ದೈ ಧಂಯ್ ಏಕ್ ಜಾತಾಯ್

ಆನಿ ತಿ ಸಂಪೂರ್ಣ ಧರಾನ್ ವಾಪ್ರುಂಕ್ ಸಕ್ತಾಯ್.

ತುವೆಂ ಆಪ್ಣಾಕ್‌ಚ್ ಉಗ್ತಾಯ್ಲಾರ್ ಲುಕ್ಸಾಣಾಕ್

ತೂಂ ಲುಕ್ಸಾಣಾ ಧಂಯ್ ಏಕ್ ಜಾತಾಯ್

ಆನಿ ತೆಂ ಸಂಪೂರ್ಣ ಸ್ವೀಕಾರುಂಕ್ ಸಕ್ತಾಯ್.

ಆಪ್ಣಾಕ್‌ಚ್ ದಾವೊ ಧಂಯ್ ಉಗ್ತಾಯ್

ಆನಿ ತುಜ್ಯಾ ಸಹಜ್ ಪ್ರತಿಕ್ರಿಯಾಂಚೆರ್ ನವರ್ ಪಾತ್ಯೆಣ್

ತವಳ್ ಸಗ್ಳೆಂಯ್ ಪಾವ್ತೆಲೆಂ ಆಪಾಪ್ಲ್ಯಾ ಸ್ಥಾನಾರ್.



ಜೊ ಕೋಣ್ ತೆಂಬೆಟ್ಟಾಂಚೆರ್ ಉಬೊ ರಾವ್ತಾ  
 ತಾಚಿ ರಾವ್ಣಿ ಭದ್ರ್ ಆಸಾನಾ  
 ಜೊ ಕೋಣ್ ಪುಡೆಂ ಧಾಂವ್ತಾ  
 ತೊ ಚಡ್ ಪಯ್ಸ್ ಪಾವಾನಾ.  
 ಜೊ ಕೋಣ್ ಪರ್ಜಳ್ಳೆಂ ಕರ್ತಾ ಸಾಧನ್  
 ಆಪ್ಲೊಚ್ ಉಜಳ್ ನಿವಯ್ತಾ  
 ಜೊ ಕೋಣ್ ಆಪ್ಲಾಕ್‌ಚ್ ವಿವರಾಯ್ತಾ  
 ಆಪುಣ್ ಕೋಣ್ ತೆಂ ನೆಣಾ ಆಸ್ತಾಂ  
 ಜಾಕಾ ಹೆರಾಂಚೆರ್ ಅಧಿಕಾರ್ ಆಸಾ  
 ಆಪ್ಲಾಕ್‌ಚ್ ಸಕತ್ ದೀಂವ್ಕ್ ಸಕಾನಾ ಜಾತಾ  
 ಜೊ ಕೋಣ್ ಆಪ್ಲ್ಯಾ ವಾವ್ರಾಕ್ ಚಿಟಕ್ತಾ  
 ಬಾಳ್ವೊಂಚೆಂ ಕಿತೇಂಯ್ ರಚುಂಕ್ ಸಕಾನಾ ಜಾತಾ

ಜರೀ ತುಕಾ ದಾವೊ ಸಂಗಿಂ ಮೇಳ್ ಜಾಯ್  
 ಫಕತ್ ತುಜೆಂ ಕಾಮ್ ಕರ್, ಉಪ್ರಾಂತ್ ಸೊಡ್ನ್‌ಸೊಡ್.



ನಿರಾಕಾರಾಚೆಂ ಆನಿಂ ಪರಿಪೂರ್ಣ್ ಕಿತೆಂಗೀ ಆಸಲ್ಲೆಂ

ವಿಶ್ವಾಚ್ಯಾ ಜಲ್ಮಾಚ್ಯಾ ಆದಿಂಚ್

ಪ್ರಶಾಂತ್ ಖಾಲಿ.

ಎಕ್ಸುರೆಂ ಬದ್ಲಾನಾತ್‌ಲ್ಲೆಂ

ಆನಂತ್ ಸಾಸ್ಣಿಕ್ ಅಸ್ತಿತ್ವಾಚೆಂ

ಆವಯ್ಪಣ್ ವಿಶ್ವಾಚೆಂ

ಮೆಳಾನಾಂ ಉತರ್ ದುಸ್ರೆಂ

ದಾವೊ ಮಣೊನ್ ಹಾಂವೆಂ ತಾಕಾ ಆಪಂವ್ಚೆಂ

ಸರ್ವಯ್ ಸಂಗ್ವಿಂತ್ಲ್ಯಾನ್ ಪಾಶಾರ್ ಜಾತಾ

ಭಿತರ್ಲ್ಯಾನ್ ತಶೆಂ ಭಾಯ್ಲ್ಯಾನ್, ಆನಿ ಪಾಟಿಂಚ್ ಯೆತಾ

ಸರ್ವಯ್ ಸಂಗ್ವಿಂಚ್ಯಾ ಮುಳಾಕ್.

ದಾವೊ ಮಹಾನ್ ಜಾವ್ನಾಸಾ

ವಿಶ್ವ್ ಮಹಾನ್ ಜಾವ್ನಾಸಾ

ಭುಮಿ ಮಹಾನ್ ಜಾವ್ನಾಸಾ

ಮನಿಸ್ ಮಹಾನ್ ಜಾವ್ನಾಸಾ

ಚ್ಯಾರ್ ಮಹಾನ್ ಸಕ್ತಿ ಹ್ಯೊ ಜಾವ್ನಾಸಾತ್

ಮನಿಸ್ ಭುಮಿಚೊ ಪಾಟ್ಲಾವ್ ಕರ್ತಾ

ಭುಮಿ ವಿಶ್ವಾಚೊ ಪಾಟ್ಲಾವ್ ಕರ್ತಾ

ವಿಶ್ವ್ ದಾವೊಚೊ ಪಾಟ್ಲಾವ್ ಕರ್ತಾ

ದಾವೊ ಆಪ್ಣಾಚೊ ಮಾತ್ರ್ ಪಾಟ್ಲಾವ್ ಕರ್ತಾ.



ಉಜ್ವಾಡಾಚೆಂ ಮೂಳ್ ಜಡಾಯೆಚೆಂ ಆಸಾ  
ಸರ್ವ್ ಚಾಲಿಚೆಂ ಮೂಳ್ ನಿಶ್ವಲ್ ಜಾವ್ನಾಸಾ.

ಅಶೆಂ ಮೆಸ್ತ್ರಿ ದೀಸ್‌ಭರ್ ಪಯ್ಲ್ ಕರ್ತಾ  
ಆಪ್ಲೆಂ ಬಿಡಾರ್ ಸೊಡಿನಾಸ್ತಾಂ  
ಕಿತ್ಲಿಂ ಸುಂದರ್ ಆಸ್ಲಾರೀ ದ್ರಶ್ಯಾಂ  
ತೊ, ಪ್ರಶಾಂತ್ಪಣಿಂ ಆಪ್ಲಾಭಿತರ್‌ಚ್ ರಾವ್ತಾ.

ದೇಶಾಚ್ಯಾ ಧನಿಯಾನ್ ಕಿತ್ಯಾಕ್  
ಪಿಶ್ಯಾಬರಿ ಭವಾಜಯ್?  
ಸೊಡ್ಚಿ, ಆಪ್ಲಾಕ್‌ಚ್ ಹೆವ್ಚಿನ್ ವಾಳೊಂಕ್  
ಪಾಳಾಂಚೊ ಸಂಪರ್ಕ್ ತುಟ್ತಾ  
ಸೊಡ್ಚಿ ಅಶಾಂತತಾ ತುಜೆ ಧೈಂ ರಾಜ್ ಕರುಂಕ್  
ಆಪುಣ್ ಕೋಣ್ ತೆಂ ವಿಸ್ತೊನ್ ವೆತಾ.



ಉತ್ತೀಮ್ ಪಯ್ಣಾರ್ಯಾಕ್ ನಿಶ್ಚಿತ್ ಯೆವ್ವಣ್ ನಾಂ  
 ಆನಿ ಖಿಂಯ್ಸುರೀ ಪಾಂವ್ಚಿ ಆತುರಾಯ್ ನಾಂ  
 ಉತ್ತೀಮ್ ಕಲಾಕಾರ್ ಸೊಡ್ತಾ ತಾಚ್ಯಾ ಅಂತರ್‌ಗಿನ್ಯಾನಾಕ್  
 ಜಾಯ್ ತಶೆಂ ಚಲವ್ನ್ ವರೊಂಕ್ ಆಪ್ಣಾಕ್  
 ಉತ್ತೀಮ್ ವಿಜ್ಞಾನಿ ವಿಚಾರಾಂಥಾವ್ನ್ ಸುಟ್ಕಾ ಘೆತಾ  
 ಆನಿಂ ಆಪ್ಲೆಂ ಮನ್ ಕಿತೆಂ ಆಸಾ ತಾಕಾ ಉಗ್ತೆಂ ದವರ್ತಾ

ಅಶೆಂ ಮೆಸ್ತ್ರಿ ಉಪಲಬ್ಧ್ ಆಸಾ ಸರ್ವಾಂಕೀ  
 ಆನಿ ನೆಗಾರ್ ಕರಿನಾ ಕೊಣಾಕೀ  
 ವಾಪರುಂಕ್ ಸರ್ವಯ್ ಪರಿಸ್ಥಿತಿ, ತೊ ತಯಾರ್  
 ಆನಿ ಕಿತೆಂಚ್ ತೊ ಕರಿನಾ ವಿಭಾಡ್.  
 ಹೆಂ ಜಾವ್ನಾಸಾ ಎಕ್ವಟ್ಲೆಂ ಉಜ್ವಾಡಾ ಧಂಯ್

ಬರೊ ಮನಿಸ್ ಕಿತೆಂ? ಪಾಡ್ ಮನ್ಯಾಚ್ಯಾ ಶಿಕ್ಷಕಾ ಶಿವಾಯ್?  
 ಪಾಡ್ ಮನಿಸ್ ಕಿತೆಂ ? ಬರ್ಯಾ ಮನ್ಯಾಚ್ಯಾ ವಾವ್ರಾ ಶಿವಾಯ್?  
 ತುಕಾ ಹೆಂ ಸಮ್ಜಾನಾಂ ತರ್, ತೂಂ ಸಾಂಡೊನ್ ವೆತಾಯ್  
 ಕಿತ್ಲೊ ಬುದ್ಧಂತ್ ತೂಂ ಜಾಲ್ಯಾರೀ  
 ಹೊ ಜಾವ್ನಾಸಾ ಮಹಾನ್ ಘಟ್.

ಪುರುಷಾಕ್ ಜಾಣಾ ಜಾ

ತರೀ ಸ್ತ್ರೀಯೆಕ್ ಸಾಂಗಾತ್ ದೀ

ಸಂಸಾರ್ ತುಜ್ಯಾ ವೆಂಗೆಂತ್ ಸ್ವೀಕಾರ್ ಕರ್

ಸ್ವೀಕಾರ್ಲ್ಯಾರ್ ತುವೆಂ ಸಂಸಾರಾಕ್ ಚ್

ದಾವೊ ತುಕಾ ಸಾಂಡಿನಾ ಕೆದಿಂಚ್

ಆನಿ ತೂಂ ಎಕಾ ಲಾನ್ ಬುರ್ಗ್ಯಾಬರಿ ಜಾತಾಯ್.

ದೊವೆಂ ಜಾಣಾಂ ಜಾ,

ತರೀ ಕಾಳ್ಜಾಕ್ ಸಾಂಗಾತ್ ದೀ

ಸಂಸಾರಾಕ್ ಜಾ ಏಕ್ ರೂಪ್ ರೇಶಾ

ತೂಂ ಸಂಸಾರಾಕ್ ರೂಪ್ ರೇಶಾ ಜಾಲ್ಯಾರ್

ದಾವೊ ಬಳ್ ಜಾತಾ ತುಜೆಚ್ ಭಿತರ್

ಆನಿ ತುಜ್ಯಾನ್ ಕರುಂಕ್ ಜಾಯ್ನಾಸ್ಚೆಂ ಕಿತೆಂಚ್ ಉರಾನಾ

ವ್ಯಕ್ತಿಗತಾಯ್ ಜಾಣಾಂ ಜಾ,

ತರೀ ಅವೈಯಕ್ತಿಕಾಕ್ ಸಾಂಗಾತ್ ದೀ

ಸಂಸಾರ್ ಆಸಾ ತಸೊ ಘೆ

ತುವೆಂ ಸಂಸಾರ್ ಆಸಾ ತಸೊ ಘೆತ್ಲ್ಯಾರ್

ದಾವೊ ಉಜಳೀತ್ ಜಾತಾ ತುಜೆಚ್ ಭಿತರ್

ಆನಿಂ ತೂಂ ತುಜ್ಯಾ ಮುಳಾವ್ಯಾ ಆಪ್ಣಾ ಥಂಯ್, ಪಾಟಿಂ ಪಾವ್ತಾಯ್

ಸಂಸಾರ್ ರೂಪಿತ್ ಜಾಲಾ ರಿತ್ಯಾ ಥಾವ್ನ್,

ಜಶಿಂ ಸಾಹೆತ್ ಜಾತಾ ರುಕಾ ಕುಡ್ಯಾ ಥಾವ್ನ್

ಮೆಸ್ತ್ರಿ ಜಾಣಾಂ, ಸಾಹೆತ್

ತರೀ ಸಾಂಗಾತ್ ದಿತಾ ರುಕಾಕುಡ್ಯಾಕ್

ಅಶೆಂ ತಾಚ್ಯಾನ್ ಸರ್ವ್ ಸಂಗಿ ವಾಪ್ರುಂಕ್ ಜಾತಾತ್.



ಸಂಸಾರ್ ಸುದ್ರಾಂವ್ಕ್ ಜಾಯ್ ತುಕಾ?

ತಶೆಂ ಕರ್ಚೆಂ ಸಾಧ್ಯ್ ನಾಂ ಮಣೊನ್ ಭಗ್ತಾ ಮಾಕಾ

ಸಂಸಾರ್ ಜಾವ್ನಾಸಾ ಪವಿತ್ರ್

ಜಾಯ್ನಾ ತೊ ಸುದ್ರಾಂವ್ಕ್

ತಾಚೆಲಾಗಿಂ ತುವೆಂ ಖಿರಂವ್ಕ್ ಗೆಲ್ಲ್ಯಾರ್ ತೂಂ ತೊ ವಿಭಾಡ್ತಾಯ್.

ಏಕಾ ವಸ್ತುಬರಿ ತೊ ದೆಖ್ಪಿ ತರ್, ತೂಂ ತೊ ಹೊಗ್ಡಾಯ್ತಾಯ್

ಪುಡೆಂ ಆಸ್ಚ್ಯಾಕ್ ಏಕ್ ವೇಳ್ ಆಸಾ,

ಆಸಾ ಏಕ್ ವೇಳ್ ಪಾಟಿಂ ರಾಂವ್ಚ್ಯಾಕ್

ಚಾಲಿಂತ್ ಆಸ್ಚ್ಯಾಕ್ ಏಕ್ ವೇಳ್ ಆಸಾ,

ಆಸಾ ಏಕ್ ವೇಳ್ ಸುಶೆಗಾಕ್

ಕಾರ್ಯಾಳ್ ಆಸ್ಚ್ಯಾಕ್ ಏಕ್ ವೇಳ್ ಆಸಾ,

ಆಸಾ ಏಕ್ ವೇಳ್ ಪುರಾಸಾಣೆಕ್

ಭದ್ರತೇಂತ್ ಆಸ್ಚ್ಯಾಕ್ ಏಕ್ ವೇಳ್ ಆಸಾ,

ಆಸಾ ಏಕ್ ವೇಳ್ ಅಪಾಯಾಂತ್ ಆಸ್ಚ್ಯಾಕ್

ಮೆಸ್ತ್ರಿ ಸಂಗ್ತಿಂಕ್ ದೆಖ್ತಾ, ತ್ಯೊ ಆಸಾತ್ ತಶೆಂ,

ತಾಂಚೆಂ ನಿಯಂತ್ರಣ್ ಕರ್ಚೆಂ ಸಾಧನ್ ನಾಸ್ತಾಂ.

ತಾಣೆಂ ಆಪ್ಲೆಚ್ ವಾಟೆನ್ ಚಲೊಂಕ್ ಸೊಡ್ತಾ

ಆನಿ ವರ್ತುಲಾಚ್ಯಾ ಕೇಂದ್ರಾಂತ್ ರಾವ್ತಾ.

ಮನ್ಯಾಂಚೆರ್ ಆಡಳ್ತಿಂ ಚಲಂವ್ಚ್ಯಾ ಸಂಗ್ತಿಂತ್  
 ದಾವೊಚೆರ್ ಭರ್ವಸ್ತಾ ತೊ,  
 ಮುದ್ದೆ ಮುಕಾರ್ ದವರ್ಚಿ ವತ್ತಾಯ್ ಕರಿನಾ  
 ದುಸ್ಮಾಮಾಂಕ್ ಸೈನಾಸಕ್ತೆನ್ ಸಲ್ವುಂಕ್ ಸೊಧಿನಾ.  
 ಕಿತ್ಯಾಕ್, ಹರೈಕಾ ಸಕ್ತೆಕ್ ಏಕ್ ಪ್ರತಿಸಕತ್ ಆಸಾ.  
 ಹಿಂಸಾ, ಜಿ ಉತ್ತೀಮ್ ಉದ್ದೇಶಾಚಿ ತರೀ  
 ತಿ, ಹಿಂಸಕಾಚೆರ್ ಮಾರ್ತಾ ಪಾಟಿಂ.

ಮೆಸ್ತ್ರಿ ಆಪೊಲ್ ವಾವ್ರ್ ಕರ್ತಾ  
 ಆನಿ ಉಪ್ರಾಂತ್ ಥಾಂಬ್ತಾ  
 ತೊ ಸಮ್ಜಾತಾ, ವಿಶ್ವ್ ಸಗ್ಳೆಂ ಯ್  
 ನಿಯಂತ್ರಣ್ ಭಾಯ್ರ್ಚ್ ಆಸಾ  
 ಆನಿ ಘಡಿತಾಂಚೆರ್ ಪ್ರಭಾವ್ ಘಾಲ್ಚೆಂ  
 ದಾವೊಚ್ಯಾ ವಾಳ್ಕಾಕ್ ವಿರೋಧ್ ವೆತಾ.  
 ತೊ ಆಪ್ಣಾ ಧಂಯ್ ಪಾತ್ಯೆತಾ ಜಾಲ್ಲ್ಯಾನ್  
 ಹೆರಾಂನಿಂ ಪಾತ್ಯೆಣಿಂ ಕರ್ಚೆಂ ಕರಿನಾ ಸಾಧನ್.  
 ತೊ ಆಪ್ಣಾ ಧೈಂಚ್ ತ್ರಪ್ತೆನ್ ಆಸಲ್ಲ್ಯಾನ್  
 ಗರಜ್ ನಾಂ ತಾಕಾ ಹೆರಾಂಚಿ ಮೆಚ್ವಣ್  
 ತೊ ಆಪ್ಣಾಕ್ಚ್ ಸ್ವೀಕಾರ್ ಕರ್ತಾ ಜಾಲ್ಲ್ಯಾನ್,  
 ಸಗ್ಳೊ ಸಂಸಾರ್ ತಾಚೊ ಕರ್ತಾ ಸ್ವೀಕಾರ್.



ಹಾತೊಂ ಜಾವ್ನಾಸಾತ್ ಹಿಂಸೆಚಿಂ ಆಯ್ದಾಂ,  
ಸಭ್ಯತೆಚೊ ಮನಿಸ್ ಕಾಂತಾಳ್ತಾ ತಾಂಕಾಂ.

ಹಾತೆರಾಂ ಜಾವ್ನಾಸಾತ್ ಭಿರಾಂತೆಚಿಂ ಆಯ್ದಾಂ  
ಸಭ್ಯತೆಚೊ ಮನಿಸ್ ತಿಂ ಪಯ್ಸ್ ಕರ್ತಾ  
ಕರ್ಣಿನ್ ಗರ್ಜೆ ಶಿವಾಯ್  
ಆನಿ, ದಬಾವ್ ಪಡ್ಲಾರ್ ವಾಪಾರ್ತಾ  
ಫಕತ್, ಅತೀವ್ ಸಂಯಮಾಚೆರ್.  
ಶಾಂತಿಚೆಂ ಮೋಲ್ ತಾಕಾ ಅತೀ ಉಂಚ್ಲೆಂ.  
ಜರೀ ಶಾಂತಿಚ್ ಫಾಸಾಳ್ಕಾರ್  
ತಾಣೆಂ ಕಶೆಂ ಸಂತ್ರಪ್ತ್ ಜಾಂವ್ಚೆಂ?  
ತಾಚೆ ದುಸ್ಮಾನ್, ತೆ ಸಯ್ತಾನ್ ನಹಿಂ  
ಪೂಣ್ ತಾಚೆಬರಿಚ್ ಮನಿಸ್.  
ವ್ಯಕ್ತಿಗೆತ್ ವಾಯ್ಸ್ ತೊ ತಾಂಕಾಂ ಆಶೆನಾ  
ಜಯ್ತಾಂತ್ ಖುಶೆನ್ ನಾಚಾನಾ.  
ಕಶೆಂ ತಾಣೆಂ ಜಯ್ತಾಂತ್ ಖುಶಿ ಪಾಂವ್ಚೆಂ  
ಆನಿ ಮನ್ಶಾಂಚ್ಯಾ ಮರ್ಣಾಂತ್ ಸಂತೊಸ್ಚೆಂ?

ಝಜಾಕ್ ತೊ ದೆಂವ್ತಾ ಬೋವ್ ಗಂಭೀರಾಯೆನ್  
ದೂಕ್ ತಶೆಂ ಆನಿ ವರ್ತ್ಯಾ ಕಳ್ವಳ್ಕಾನ್  
ಕಾಂಯ್ ಮರ್ಣಾವಿಧಿಕ್ ಹಾಜರ್ ಜಾತಾ ತಶೆಂ

ದಾವೊಕ್ ಸಮೋನ್ ಘೆಂವ್ಕ್ ಜಾಯ್ನಾಂ  
 ಸೂಕ್ಸ್ ಕಣಾಚ್ಯಾಕೀ ಲಾನ್ ಆಸೊನ್,  
 ಅಸಂಖ್ಯಾತ್ ಬ್ರಹ್ಮಾಂಡಾಂ ಆಪ್ಣಾ ಭಿತರ್ ಆಸಾ ಘೆವ್ನ್

ಜರೀ ಬಳೀಷ್ಟ್ ದಾದ್ಲೆ ಆನಿ ಸ್ತ್ರೀಯೊ  
 ರಾವೊಂಕ್ ಸಕ್ತಿತ್ ದಾವೊಚೆರ್ ಕೇಂದ್ರಿತ್ ಜಾವ್ನ್,  
 ತೆದ್ನಾಂ ಸರ್ವ್ ಸಂಗಿ ಸಂತುಲನಾಂತ್ ಆಸೊಂಕ್ ಸಕ್ತಾತ್  
 ಸಗ್ಳೊ ಸಂಸಾರ್ಚ್ ವೈಂಕುಟ್ ಜಾತಾ  
 ಸರ್ವ್ ಲೋಕ್ ಶಾಂತಿನ್ ಆಸೊಂಕ್ ಸಕ್ತಾ.  
 ಆನಿ ಕಾನೂನ್ ತಾಂಚ್ಯಾ ಕಾಳ್ಜಾಂನಿಂ ಖಿಂಚೊನ್ ರಾವ್ತಾ.

ತುವೆಂ ನಾವಾಂ ಆನಿ ರುಪಾಂ ದಿತಾನಾ.  
 ಜಾಣಾ ಜಾ ತೆಂ ಸಗ್ಳೆಂ ಗರ್ಜೆಪುರ್ತೆಂ.  
 ತುವೆಂ ಸಂಸ್ಥೆ ಬಾಂದ್ತಾಸ್ತಾನಾ,  
 ಜಾಣಾ ಜಾ ತಾಂಚೊ ಉದ್ದೇಶ್ ಸಂಪ್ಲೋ ಕೆದ್ನಾಂ

ಕೆದ್ನಾಂ ಥಾಂಚ್ಚೆಂ ತೆಂ ಜಾಣಾಂ ಜಾಶಿ  
 ಅಪಾಯ್ ಚುಕಂವ್ಕ್ ತೂಂ ಸಕ್ತಿ

ಸರ್ವ್ ಸಂಗಿ ದಾವೊ ಥೈಂ ಸಂಪ್ತಾತ್  
 ಜಶೆಂ ನಯೊಂ ದರ್ಯಾಕ್ ವಾಳ್ತಾತ್.



ಹೆರಾಂಕ್ ಜಾಣಾಂ ಜಾಂವ್ಚೆಂ ಬುದ್ವಂತ್ಕಾಯ್  
 ಆಪ್ಣಾಕ್ ಚ್ ಜಾಣಾಂ ಜಾಂವ್ಚೆಂ ನೀಜ್ ಗಿನ್ಯಾನ್  
 ಹೆರಾಂಚೆಂ ಸ್ವಾಧೀನ್ ಪಣ್ ಜಾವ್ನಾಸಾ ಬಳ್  
 ತುಜೆಂಚ್ ಸ್ವಾಧೀನ್ ಪಣ್ ಜಾವ್ನಾಸಾ ಸಕತ್  
 ಜರೀ ತುಜೆಲಾಗಿಂ ಜಾಯ್ಪುರ್ತೆಂ ಆಸಾ ಮಣೊನ್ ವಳ್ಕಾಶೆ  
 ತೂಂ ನಿಜಾಯ್ಕಿ ಗ್ರೇಸ್ತ್  
 ಜರೀ ತೂಂ ಕೇಂದ್ರಾಚೆರ್ ರಾವ್ಪಿ  
 ಆನಿ ಮರ್ಣಾಕ್ ಸಗ್ಳ್ಯಾ ಕಾಳ್ಜಾನ್ ವೆಂಗ್ಳಿ,  
 ತೂಂ ಬಾಳ್ತಾಲೊಯ್ ಸಾಸ್ಣಾಕ್.

ಮಹಾನ್ ದಾವೊ ಸಗ್ಘಾನೀ ವಾಳ್ತಾ.

ಸರ್ವ್ ಸಂಗ್ತಿ ಜಲ್ಮಾಲ್ಯಾತ್ ತಾಚೆಧಾವ್ನ್

ತರೀ ದಾವೊ ತ್ಯೊ ರಚಿನಾ.

ತಿ ಆಪ್ಣಾಕ್‌ಚ್ ಆಪ್ಣಾ ವಾವ್ರಾಂತ್ ಬುಡಯ್ತಾ

ತರೀ ಆಪ್ಲೆಂ ಹಕ್ಕ್ ಪಾಚಾರಿನಾ

ತಿ ಅನಂತ್ ಸಂಸಾರಾಂಕ್ ಪೊಸಾಪ್ ದಿತಾ.

ತರೀ ತಾಂಕಾಂ ಧರುನ್ ರಾವಾನಾ.

ಸರ್ವ್ ಸಂಗ್ತಿಂ ಥಂಯ್ ಏಕ್ ಜಾವ್ನ್ ಆಸ್‌ಲ್ಲ್ಯಾನ್.

ಆನಿ ತಾಂಚ್ಯಾ ಕಾಳ್ಜಾಂನಿಂ ಲಿಪೊನ್,

ಆಪವ್ಯೆತ್ ತಾಕಾ ಸಾದೆಪಣ್ ಮಣೊನ್

ಸರ್ವ್ ಸಂಗ್ತಿ ತಾಂತುಂ ನಪಂಯ್ಸ್ ಜಾತಾತ್ ಜಾಲ್ಲ್ಯಾನ್

ಆನಿ ತೊ ಮಾತ್ರ್ ಬಾಳ್ತಾ,

ಆಪವ್ಯೆತ್ ತಾಕಾ ಮಹಾನ್ ಮಣೊನ್

ತಾಕಾ ಆಪ್ಣಾ ಮಹಾನ್ವಣಾಚಿ ನಾಂ ಜಾಗ್ವಣ್

ದೆಕುನ್ ತೊ ನಿಜಾಯ್ಕಿ ಮಹಾನ್

[ದಾವೊಕ್ ಕಸಲೆಯಾಂ ಲಿಂಗ್‌ವಾಚಕ್ ಮಣ್ವೆ, ತೊ ತಿ, ತೆಂ ಲಾಗುಂ ಜಾಯ್ನಾಂ ಆಶೆಂ,  
ಹ್ಯಾ ಪುಟಾಂ ಹಿಂ ತನೀಂ ವಾಚಕಾಂ ಬದ್ಲನ್ ಬದ್ಲನ್ ವಾಪರ್ಲ್ಯಾಂತ್]



ಜೆಂ ಕೋಣ್ ದಾವೊ ಥಂಯ್ ಕೇಂದ್ರಿತ್ ಜಾವ್ನಾಸಾ,  
 ಅಪಾಯಾವಿಣ್ ತಾಣೆ, ಆಪ್ಣಾಕ್ ಜಾಯ್ ಥಂಯ್ ವಚ್ಚೆತಾ  
 ತಾಕಾ ವಿಶ್ವಾಚೆಂ ಸಂತುಲನ್ ಲಾಭ್ಲಾಂ  
 ಕರೀಣ್ ದುಖಿ ಮಧೆಂ ತರೀ ಸಮಾಧಾನ್  
 ಕಿತ್ಯಾಕ್ ತಾಕಾ ಆಪ್ಣಾಚ್ ಕಾಳ್ಜಾಂತ್ ಸಮಾಧಾನ್ ಲಾಭ್ಲಾಂ.  
 ಸಂಗೀತ್ ವ ರಾಂದ್ಪಾಚೊ ಸುವಾದ್,  
 ಲೋಕಾನ್ ಥಾಂಬೊನ್, ಭಗಿಶೆಂ ಕರ್ತಾ  
 ಪೂಣ್ ದಾವೊ ಕುಶಿಂ ದಾಖಿಂವ್ಚಿಂ ಉತ್ರಾಂ  
 ರುಚಿವಿಣ್ ಆನಿ ಸುಕಿಂ ತಶೆಂ ದಿಸ್ತಾತ್.  
 ಜೆದ್ನಾಂ ತೂಂ ತಾಕಾ ಪಳೆಂವ್ಕ್ ಸೊದ್ತಾಯ್, ಥೈಂ ಪಳೆಂವ್ಕ್ ಕಿತೆಂಚ್ ನಾಂ  
 ಜೆದ್ನಾಂ ತೂಂ ತಾಕಾ ಆಯ್ಕೊಂಕ್ ಸೊದ್ತಾಯ್, ಥೈಂಸರ್ ಆಯ್ಕೊಂಕ್ ಕಿತೆಂಚ್  
 ನಾಂ.  
 ಜೆದ್ನಾಂ ತೂಂ ತಾಕಾ ವಾಪಾರ್ತಾಯ್, ತೆಂ ಕೆದಿಂಚ್ ಸಂಪಾನಾಂ.

### 36

ಜರೀ ತುಕಾ ಕಿತೇಂಯ್ ಆಟಂವ್ಕ್ ಜಾಯ್.  
ಪಯ್ಲೆಂ ತೆಂ ಭರೊಂಕ್ ಸೊಡ್ಚೆಂ ಪಡ್ತಾ.  
ಜರೀ ತುಕಾ ಕಿತೇಂಯ್ ಬೆಂಡುಂಕ್ ಜಾಯ್,  
ಪಯ್ಲೆಂ ತೆಂ ವಾಡುಂಕ್ ಸೊಡ್ಚೆಂ ಪಡ್ತಾ  
ಜರೀ ತುಕಾ ಕಿತೇಂಯ್ ಘೆಂವ್ಕ್ ಜಾಯ್  
ಪಯ್ಲೆಂ ತಾಚೆಂ ದಿವಸ್ ಜಾಂವ್ಚೆಂ ಪಡ್ತಾ.  
ಸಂಗಿ ಜಶ್ಯೊ ಆಸಾತ್ ತ್ಯಾ ರಿತಿಚೆಂಚಿ  
ಸೂಕ್ಟ್ ಸಮ್ಜಣ್ ಮಣ್ಣಾತ್ ಹಾಕಾ

ಮೋವ್ ಆಸ್ಲೆಂ ಘುಟ್ ಆಸ್ಲ್ಯಾಚೆರ್ ಜಿಕ್ತಾ.  
ನಿಧಾನ್ ಆಸ್ಲೆಂ ವೇಗಾಚ್ಯಾಚೆರ್ ಜಿಕ್ತಾ.  
ತುಜೊ ವಾವ್ರ್, ಜಾವ್ನ್ ಉರೊಂದಿವಕ್ ಮಿಸ್ತೆರ್.  
ಹೆರಾಂಕ್ ದಾಖಯ್ ತಾಚೊ ಪರಿಣಾಮ್ ಮಾತ್.

### 37

ದಾವೊ ಕೆದಿಂಚ್, ಕಿತೆಂಚ್ ಕರಿನಾ  
ತರೀ ತಾಚೆ ಮಾರಿಫಾತ್ ಸರ್ವ್ ಸಂಗಿ ಜಾತಾತ್.  
ಜರೀ ಬಳ್ವೆಂತ್ ದಾದ್ಲೆ ಆನಿ ಸ್ತ್ರೀಯೊ  
ರಾವೊಂಕ್ ಸಕ್ತಿತ್ ದಾವೊಚೆರ್ ಕೇಂದ್ರಿತ್ ಜಾವ್ನ್,  
ಸಗ್ಳೊ ಸಂಸಾರ್ಚ್ ಪರಿವರ್ತನ್ ಜಾಯ್ತ್  
ಆಪ್ಲ್ಯಾ ಸಾದ್ಯಾ, ದಿಸ್ಪಡ್ತ್ಯಾ ಜಿಣೆಯೆಂತ್,  
ಸಂತುಲನಾನ್, ಆನಿ ಆಶೆಂವಿಣ್  
ಜೆದ್ನಾಂ ಆಶಾ ಆಸಾನಾಂ  
ತೆದ್ನಾಂ ಸರ್ವ್ ಸಂಗಿ ಆಸ್ತಾತ್ ಸಮಾಧಾನಾನ್



ಮೆಸ್ತ್ರಿ, ಬಳೇಷ್ಟ್ ಜಾಂವ್ಚೆಂ ಸಾಧನ್ ಕರಿನಾ.  
 ತಶೆಂ ತೊ ನಿಜಾಯ್ಕಿ ಬಳೇಷ್ಟ್ ಜಾವ್ನಾಸಾ.  
 ಸಾದೊ ಮನಿಸ್ ಧಾಂವ್ತಾ ಅಧಿಕಾರಾ ಪಾಟ್ಲ್ಯಾನ್  
 ತಶೆಂ ತಾಕಾ ಜಾಯ್ ಪುರ್ತೊ ಮೆಳಾನಾ.

ಮೆಸ್ತ್ರಿ ಕಿತೆಂಚ್ ಕರಿನಾ,  
 ತರೀ ಕಿತೇಂಯ್ ಕರುಂಕ್ ಬಾಕಿ ಸೊಡಿನಾ.  
 ಸಾದೊ ಮನಿಸ್ ಖಿಳಾನಾಸ್ತಾಂ ಸಂಗಿ ಕರಿತ್ ಆಸ್ತಾ  
 ತರೀ ಜಾಯ್ತ್ಯೊ ಸಂಗಿ ಕರುಂಕ್ ಬಾಕಿ ಉರ್ತಾತ್.

ದಯಾಳ್ ಮನಿಸ್ ಕಿತೆಂ ತರೀ ಕರ್ತಾ,  
 ತರೀ ಕಿತೆಂ ಪುಣೇಂ ಬಾಕಿ ಉರ್ತಾ.  
 ನಿತಿವಂತ್ ಮನಿಸ್ ಕಿತೆಂ ತರೀ ಕರ್ತಾ,  
 ಆನಿ ಜಾಯ್ತ್ಯೊ ಸಂಗಿ ಕರಿನಾಸ್ತಾಂ ಸೊಡ್ತಾ.  
 ನೈತಿಕ್ ಮನಿಸ್ ಕಿತೆಂ ತರೀ ಕರ್ತಾ,  
 ಆನಿ ಜೆದ್ನಾಂ ಕೊಣೇಂ ಪ್ರತಿಕ್ರಿಯಾ ದಾಖಯ್ನಾಂ,  
 ತೆದ್ನಾಂ ಬಾವ್ಲೆ ಪುಲವ್ನ್ ಬಳ್ ವಾಪಾರ್ತಾ

ಜೆದ್ನಾ ದಾವೊಕ್ ಹೊಗ್ಡಾಯ್ತಾತ್ ತೆದ್ನಾಂ ಉರ್ತಾ ಬರೆಪಣ್  
 ಜೆದ್ನಾ ಬರೆಪಣ್ ಹೊಗ್ಡಾಯ್ತಾತ್ ತೆದ್ನಾಂ ಉರ್ತಾ ನೈತಿಕ್ಪಣ್  
 ಜೆದ್ನಾ ನೈತಿಕ್ಪಣ್ ಹೊಗ್ಡಾಯ್ತಾತ್ ತೆದ್ನಾಂ ಉರ್ತಾ ಆಚರಣ್  
 ಆಚರಣ್ ಜಾವ್ನಾಸಾ ನೀಜ್ ಭಾವಾಡ್ತಾಚೆಂ ಕರ್ಲ್  
 ದುಸ್ಪಾಟಾಯೆಚಿ ಸುರ್ವಾತ್

ದೇಕುನ್ ಮೆಸ್ತ್ರಿ ದವರ್ತ್ತಾ ಆಪ್ಲಿ ಫಿಕಿರ್  
ಫಕತ್ತ್ ಗುಂಡಾಯೆಚೆರ್ ಆನಿಂ ನಹಿಂ ಉತಳಾರ್  
ಫಕತ್ತ್ ಫಳಾಚೆರ್ ಆನಿಂ ನಹಿಂ ಪುಲಾಚೆರ್  
ತಾಕಾ ನಾಂ ಆಪ್ಲಿಚ್ ಇಚ್ಛಾ.  
ತೊ ಹಕೀಗತೆಂತ್ ಜಿಯೆತಾ,  
ಆನಿ ಸಗ್ಳೆಂ ಭ್ರಮ್ ಸೊಡ್ನ್ ಸೊಡ್ತಾ.  
ಉತಳ್ ವಯ್ಲೆಂ ಥಳ್, ಸರ್ಫೇಸ್.



39


ದಾವೊ ಸಂಗಿಂ ಎಕ್ವಟಾಂತ್  
ಆಕಾಸ್ ನಿತಳ್ ಆನಿ ವಿಸ್ತಾರ್ ಆಸಾ  
ಭುಂಯ್ ಭದ್ರ್ ಆನಿ ಭರ್ತಿ ಆಸಾ,  
ಸರ್ವ್ ರಚ್ನಾ ಸಾಂಗಾತಾ ವಾಡ್ತಾತ್,  
ಆಸಾತ್ ತಶೆಂಚ್ ತ್ರಪ್ತಿ ಆಸ್ತಾತ್  
ನಿರಂತರ್ ಆಪ್ಲೆಂಚ್ ಪುನರಾವರ್ತನ್ ಕರ್ತಾತ್  
ನಿರಂತರಿಂ ಪುನರ್ನವಿಂ ಜಾತಾತ್.

ದಾವೊ ಥಂಯ್ ಮನ್ಶಾನ್ ಮೆತೆರ್ ಜಾತಾನಾ,  
ಆಕಾಸ್ ಮೆಳೆಂ ಜಾತಾ,  
ಭುಂಯ್ ಖಾಲಿ ಜಾತಾ,  
ಸಂತುಲನ್ ಕೊಸ್ಕೊನ್ ವೆತಾ,  
ರಚ್ನಾಂ ನಿರ್ನಾಮ್ ಜಾತಾತ್.

ಮೆಸ್ತ್ರಿ ದೆಖ್ತಾ, ಭಾಗಾಂಕ್ ಮಾಯ್ಪಾಸಾನ್  
ಸಗ್ಳೆಂ ಕಿತೆಂ ತೆಂ ತೊ ಸಮ್ಜಾತಾ ದೆಕುನ್  
ತಾಚೆಂ ನಿರಂತರ್ ಸಾಧನ್ ಸಾದೆಪಣಾಚೆಂ.  
ವಜ್ರಾಬರಿ ತೊ ಉಜಳಾನಾ,  
ಪೂಮ್ ದಾವೊನ್ ಆಪ್ಣಾಕ್ ರೂಪ್ ದೀಂವ್ಕ್ ಸೊಡ್ತಾ  
ಜಶೆಂ ಖರ್ಖಿಸ್ ಆನಿ ಸಾದೆಂ, ಎಕಾ ಘಾತ್ರಾ ತಶೆಂ.

40

ಪುನರ್ ಯೆವ್ಕಾರ್ ಚಾಲ್ ದಾವೊಚಿ  
ಸುಥಾಳಾಯ್ ದಿವಪ್ ರೀತ್ ದಾವೊಜಿ  
ಸರ್ವ್ ಸಂಗಿ ಜಲ್ಮಾಲ್ಯಾತ್ ಆಸ್ತಿತ್ವಾಧಾವ್ನ್  
ಅಸ್ತಿತ್ವ್ ಜಲ್ಮಲಾಂ ಗೈರ್ ಆಸ್ತಿತ್ವಾಧಾವ್ನ್.



ಜೆದ್ದಾಂ ಏಕ್ ಉತ್ತೀಮ್ ಮನಿಸ್ ದಾವೊವಿಶಿಂ ಆಯ್ಕಾತಾ  
 ತಾಕಾ ಎಕ್ವಟ್ಟಿ ಸುರ್ವಾತೊ ಕರ್ತಾ  
 ಜೆದ್ದಾಂ ಏಕ್ ಮದ್ದೀಮ್ ಮನಿಸ್ ದಾವೊವಿಶಿಂ ಆಯ್ಕಾತಾ,  
 ತೊ ಅರ್ಥೆಂ ಪಾತ್ಯೆತಾ, ಅರ್ಥೆಂ ದುಬಾವ್ತಾ.  
 ಜೆದ್ದಾಂ ಏಕ್ ಮೂರ್ಖ್ ಮನಿಸ್ ದಾವೊ ವಿಶಿಂ ಆಯ್ಕಾತಾ,  
 ತೊ ವಡ್ಲ್ಯಾನ್ ಹಾಸ್ತಾ  
 ಜರೀ ತೊ ಹಾಸ್ಲೊನಾಂ,  
 ತೊ ದಾವೊ ಜಾವ್ನ್ ಆಸಾನಾ.

ತಶೆಂ ಜಾವ್ನ್ ಸಾಂಗಾಪ್ ಆಸಾ.  
 ಉಜ್ವಾಡಾಚಿ ವಾಟ್ ಕಾಳೊಕೀ ತಶೆಂ ದಿಸ್ತಾ  
 ಪುಡೆಂ ವೆಚಿ ವಾಟ್ ಪಾಟಿಂ ವರ್ತಾಶಿ ದಿಸ್ತಾ,  
 ಶೀದಾ ವಾಟ್ ಲಾಂಬ್ ಕಶಿ ದಿಸ್ತಾ,  
 ನೀಜ್ ಸಕತ್, ಅಸ್ಕತ್ ತಶಿ ದಿಸ್ತಾ  
 ನೀಜ್ ನಿತಳಾಯ್ ಮೆಳ್ಳೊಟ್ ತಶೆಂ ದಿಸ್ತಾ,  
 ನೀಜ್ ಥಿರಾಸಾಣ್ ಅಥಿರ್ ತಶೆಂ ದಿಸ್ತಾ,  
 ನೀಜ್ ಸ್ವಷ್ಟತಾ, ಮಂದ್ ಕಶಿ ದಿಸ್ತಾ,  
 ಮಹಾನ್ ಕಲಾ, ನಕ್ಲಿ ತಶೆಂ ದಿಸ್ತಾ,  
 ಮಹಾನ್ ಮೋಗ್, ನಿರ್ಲಿಪ್ತತಾ ತಶೆಂ ದಿಸ್ತಾ,  
 ಮಹಾನ್ ಜಾಣ್ವಯ್, ಬಾಳ್‌ಬೂದ್ ತಶಿ ದಿಸ್ತಾ,  
 ದಾವೊ ಖಿಯ್ಸುರೀ ಮೆಳಾನಾ  
 ತರೀ ಸರ್ವ್ ಸಂಗ್ತಿಂಕ್ ಪೋಶಣ್ ದೀವ್ನ್ ಪೂರ್ಣ್ ಕರ್ತಾ.



42

ನಾವೊ ಜಲ್ಮ್ ದಿತಾ ಎಕಾಕ್  
 ಎಕ್ ಜಲ್ಮ್ ದಿತಾ ದೊನಾಂಕ್  
 ಮೋನ್ ಜಲ್ಮ್ ದಿತಾ ತಿನಾಂಕ್  
 ತೀನ್ ಜಲ್ಮ್ ದಿತಾ ಸರ್ವ್ ಸಂಗ್ತಿಂಕ್.

ಸರ್ವ್ ಸಂಗ್ತಿ ಆಸಾತ್ ಸ್ತ್ರೀತ್ವಕ್ ಪಾಟ್ ಕರುನ್  
 ಆನಿ ರಾವ್ತಾತ್ ಪುರುಶತ್ವಕ್ ಪುಡ್ ಕರುನ್  
 ಜೆದ್ನಾಂ ಸ್ತ್ರೀತ್ವ್ ಆನಿಂ ಪುರುಷತ್ವ್ ಜಮ್ತಾ.  
 ಸರ್ವ್ ಸಂಗ್ತಿ ಏಕ್ವಟ್ ಜೊಡ್ತಾತ್.  
 ಸಾದೆ ಮನಿಸ್ ಎಕ್ಸುರ್ಪಣ್ ಕಾಂತಾಲ್ತಾತ್.  
 ಪೂಣ್ ಮೆಸ್ತ್ರಿ ತೆಂ ವಾಪಾರ್ತಾ,  
 ವೆಂಗುನ್ ಆಪ್ಲೆಂ ಎಕ್ಸುರ್ಪಣ್ ಆನಿ ವಳ್ಕೊನ್  
 ಸಗ್ಳ್ಯಾ ವಿಶ್ವಾಸಂಗಿಂ ಆಪುಣ್ ಏಕ್ ಜಾವ್ನಾಸಾಂ ಮಣೊನ್

43

ಸಂಸಾರಾಂತ್ಲಿ ಅತೀ ಮೊವಾಳ್ ವಸ್ತ್  
 ಜಿಕ್ತಾ ಸಂಸಾರಾಂತ್ಲ್ಯಾ ಅತೀ ಘಟ್ ವಸ್ತುಚೆರ್.  
 ಜ್ಯಾ ಸಂಗ್ತಿಕ್ ಸತ್ವ್ ನಾಂ  
 ತೆಂ ಅಂತರಾಳ್ ನಾಂ ಥೆಂ ರಿಗ್ತಾ.  
 ಹೆಂ ದಾಖಯ್ತಾ ಗೈರ್ ಕರ್ತುಬಾಚೆಂ ಮೋಲ್

ಉತ್ರಾಂವಿಣೆಂ ಶಿಕಂವ್ಚಿ  
 ಕಾರ್ಯಾವಿಣೆಂ ಕರ್ತುಬ್ ಕರ್ಚಿ  
 ಹಿ ಜಾವ್ನಾಸಾ ವಾಟ್ ಮೆಸ್ತ್ರಿಚಿ  
 ಸತ್ವ್ ಸಖ್ನೆನ್ಸ್  
 ಅಂತರಾಳ್ ಸ್ಪೇಸ್

37

ಆಶಾವಾದಿ ಪ್ರಕಾಶನ್

44

ಕೀರ್ತ್ ವ ಸಾತ್ವಿಕ್ಪಣ್ ಖಿಂಚೆಂ: ಚಡ್ ಮಹತ್ವಾಚೆಂ?  
ದುಡು ವ ಧಾಧೊಸ್ಕಾಯ್: ಖಿಂಚೆಂ ಚಡ್ ಮೊಲಾಚೆಂ?  
ಜಯ್ತ್ ವ ಸಲ್ವಣ್ :ಖಿಂಚೆಂ ಚಡ್ ನಾಸಾಚೆಂ?

ಜರೀ,ತುವೆಂ ಸಂತ್ರಪ್ತಿ ಜೊಡುಂಕ್ ಹೆರಾಂ ಥೈಂ ಪಳೆತಾಯ್  
ತುಕಾ ನೀಜ್ ಸಂತ್ರಪ್ತಿ ಲಾಬ್ಚಿ ನಾಂ.

ಜರೀ ತುಜಿ ಧಾಧೊಸ್ಕಾಯ್ ದುಡ್ವಾಚೆರ್ ಹೊಂದ್ವೊನ್ ಆಸಾ,  
ತೂಂ ಆಪ್ಲಾಥಂಯ್ ಧಾಧೊಸ್ ಜಾಂವ್ಚೊನಾಯ್  
ತುಜೆಲಾಗಿಂ ಆಸಾ ತಾಂತುಂ ತ್ರಪ್ತಿ ಪಾವ್  
ಆಸಾತಶೆಂ ಸಂಗ್ತಿಂ ಥೈಂ ಧಾಧೊಸ್ ರಾವ್  
ಜೆದ್ನಾಂ, ಉಣೆಪಣ್ ನಾಂ ತೆಂ ವಳ್ಕಾತಾಯ್  
ಸಗ್ಳೊ ಸಂಸಾರ್ಚ್ ಆಪ್ಣಾಯ್ತಾಯ್.

45

ನೀಜ್ ಪರಿಪೂರ್ಣತಾ, ಅಪರಿಪೂರ್ಣ್ ತಶೆಂ ದಿಸ್ತಾ,  
ತರೀ ಆಪ್ಲೆಸಕ್ತಿಂ ಪರಿಪೂರ್ಣ್ ಜಾವ್ನಾಸ್ತಾ.  
ನೀಜ್ ಭರ್ತಿ, ಖಾಲಿ ತಶೆಂ ದಿಸ್ತಾ.  
ಪೂಣ್ ಆಪ್ಲೆಸಕ್ತಿಂ ಭರೊನ್ ಆಸ್ತಾ.  
ನೀಜ್ ನೀಚಾಯ್ ವಾಂಕ್ಡ್ ತಶೆಂ ದಿಸ್ತಾ.  
ನೀಜ್ ಸನ್ಮಾನ್ ಮೂರ್ಖತಾ ಕಶೆಂ ದಿಸ್ತಾ  
ನೀಜ್ ಕಲಾ, ನಿಸ್ತೇಜ್ ತಶೆಂ ದಿಸ್ತಾ.  
ಸಂಗ್ತಿಂಕ್ ಘಡೊಂಕ್ ಮೆಸ್ತಿ ಸೊಡ್ತಾ.  
ಘಡಿತಾಂ ಯೆತಾತ್ ತಶೆಂ ತಿಂ ಮೆಳ್ತಾ  
ವಾಟೆಧಾವ್ನ್ ವಿಂಗಡ್ ಸರ್ತಾ  
ಆನಿ ದಾವೊನ್ ಆಪ್ಣಾಖಾತಿರ್ ಉಲಂವ್ಕ್ ಸೊಡ್ತಾ.



46

ಚೆದ್ದಾಂ ಏಕ್ ದೇಶ್ ಸಂಗಿಂ ಏಕ್ವಟಾಂತ್ ಆಸಾ,  
ತೆದ್ದಾಂ ದೇಶಾಚೆಂ ಉತ್ಪನ್ನಾ ವಾಡ್ತಾ.  
ಚೆದ್ದಾಂ ಏಕ್ ದೇಶ್ ದಾವೊಚ್ಯಾ ವಿರೋಧ್ ವೆತಾ.  
ತೆದ್ದಾಂ ಝಜಾಸಾಹೆತಿಚಿ ಜಮವ್ಣಿ ಜಾತಾ

ಭಿರಾಂತ್ಚ್ಯಾಗೀ ವರ್ತೆಂ ಭ್ರಮ್ ನಾಂ,  
ಸ್ವರಕ್ಷಣೆಚ್ಯಾ ತಯಾರೆಚ್ಯಾಕೀ ವರ್ತಿ ಚೂಕ್ ನಾಂ,  
ದುಸ್ಮಾನ್ ಆಸ್ಚ್ಯಾಗೀ ವಡ್ ದುರಾದ್ರಷ್ಟ್ ನಾಂ  
ಜೊ ಕೋಣ್ ಭಿರಾಂತೆಕ್ ಉತ್ತೊನ್ ಪಳೆಂವ್ಕ್ ಸಕ್ತಾ  
ತೊ ಕೆದ್ದಾಂಯ್ ಸುರಕ್ಷಿತ್ ಆಸ್ತಾ.

47

ಉಗ್ತೆಂ ಕರಿನಾಸ್ತಾಂಚ್ ತುಜೆಂ, ಬಾಗಿಲ್  
ತುವೆಂ ತುಜೆಂ ಕಾಳಿಜ್ ಸಂಸಾರಾಕ್ ಉಗ್ತಾವ್ಯೆತಾ.  
ಪಳೆನಾಸ್ತಾಂಚ್ ತುಜ್ಯಾ ಜನೆಲಾಂತ್ಲ್ಯಾನ್,  
ತುವೆಂ ದಾವೊಚೊ ಸಾರ್ ಪಳೆವ್ಯೆತಾ.  
ಕಿತ್ಲೆಂ ಚಡಿತ್ ತುಂ ಜಾಣಾಂ ಜಾತಾಯ್,  
ತಿತ್ಲೆಂಚ್ ಉಣೆಂ ತುಂ ಸಮ್ಜಾತಾಯ್.  
ವಚಾನಾಸ್ತಾನಾಂಚ್ ಮೆಸ್ತ್ರಿ ಯೇವ್ನ್ ಪಾವ್ತಾ,  
ಪಳೆನಾಸ್ತಾನಾಂಚ್, ಉಜ್ವಾಡ್ ದೆಖ್ತಾ,  
ಕಿತೆಂಚ್ ಕರಿನಾಸ್ತಾಂ, ಯಶ್ ಜೊಡ್ತಾ.  
ಯಶ್ ವಾವ್ರಾಫಳ್. ಅಜೀವ್‌ಮೆಂಚ್.

48

ಜಾಣ್ವಾಯೆಚಿ ಪಾಟ್ ಧರ್ತಾನಾ  
ಹರೈಕ್ ದಿಸಾ ಕಿತೆಂ ತರೀ ಜಮ್ತಾ.  
ದಾವೊಚೊ ಅಭ್ಯಾಸ್ ಕರ್ತಾನಾ,  
ಹರೈಕ್ ದಿಸಾ ಕಿತೆಂ ತರೀ ಸಾಂಡ್ತಾ.  
ಸಂಗ್ತಿಂಚೆರ್ ಸಾಧನ್ ಕರ್ಚೆಂ ಉಣೆಂ ಉಣೆಂ ಜಾತಾ  
ನಿಮಾಣೆಂ ತೂಂ ಗೈರ್ ಕ್ರತ್ಯಾಚೆರ್ ಪಾವ್ತಾಯ್  
ಕಿತೆಂಚ್ ಕರಿನಾಂ ತೆದ್ನಾಂ,  
ಕರಿನಾಸ್ತಾಂ ಉರ್ಚೆಂ ಕಿತೆಂಚ್ ನಾಂ  
ನೀಜ್ ಕುಶಲತಾ ಜೊಡುನ್ ಘೆವೈತಾ,  
ಸಂಗ್ತಿಂಕ್ ತಾಂಚೆಚ್ ವಾಟ್ ಘೆಂವ್ಕ್ ಸೊಡುನ್  
ತಿ ಜೊಡುನ್ ಘೆಂವ್ಕ್ ಜಾಯ್ನಾಂ ಮೆತೆರ್ಪಣಾನ್.

49

ಮೆಸ್ತ್ರಿಕ್ ಆಪ್ಲಿಚ್ ಸ್ವತಾಚಿ ಮತ್ ನಾಂ  
ತಾಣೆಂ ವಾವುರ್ಚೆಂ ಲೋಕಾಚ್ಯಾ ಮತಿನಾ  
ತೆಂ ಬರೆಂ ಆಸ್ತಾ ಬರ್ಯಾಲೋಕಾಕ್  
ತೆಂ ಬರೆಂಚ್ ಆಸ್ತಾ ಬರೆ ನಹಿಂ ಆಸ್ಲಾ ಲೋಕಾಕ್  
ತೆಂಚ್ ನೀಜ್ ಬರೆಪಣ್

ವಿಶ್ವಾಸಾಯೋಗ್ಯ್ ಲೋಕಾಚೆರ್ ತಿ ವಿಶ್ವಾಸ್ ಕರ್ತಾ  
ವಿಶ್ವಾಸಾಯೋಗ್ಯ್ ನಹಿಂ ಆಸ್ಲಾಂಚೆರೀ ವಿಶ್ವಾಸ್‌ಕರ್ತಾ,  
ತೊಚ್ ನೀಜ್ ವಿಶ್ವಾಸ್.

ಮೆಸ್ತ್ರಿಚೆಂ ಮನ್ ಅಂತರಾಳಾಬರಿ.

ಲೋಕ್ ತಾಕಾ ಸಮ್ಜಾನಾಂತ್


ತಾಕಾ ಪಳೆತಾತ್ ಆನಿಂ ರಾಕ್ತಾತ್

ಆನಿಂ ತಿ ತಾಂಕಾ ಆಪ್ಲ್ಯಾ ಬುರ್ಗ್ಯಾಂಬರಿ ಪಳೆತಾ.



50

ಹರ್ಯೆಕ್ ಘಡಿ ಜೆಂ ಕಿತೆಂ ಹಾಡ್ತಾ  
ತಾಕಾ ಮೆಸ್ತ್ರಿ ಆಪ್ಣಾಕ್‌ಚ್ ದೀವ್ನ್ ಸೊಡ್ತಾ.  
ತೊ ಜಾಣಾಂ ಆಪುಣ್ ಮರ್ತಾಂ ಮಣೊನ್  
ಆನಿ ತಾಣೆಂ ಧರ್ನ್ ರಾವೊಂಕ್ ಕಿತೆಂಚ್ ನಾಂ.  
ತಾಚ್ಯಾ ಮತಿಂತ್ ಭ್ರಮ್ ನಾಂ,  
ತಾಚ್ಯಾ ಕುಡಿಂತ್ ಪ್ರತಿರೋಧ್ ನಾಂ.  
ತೊ ಆಪ್ಲ್ಯಾ ಕ್ರತ್ಯಾಂವಿಶಿಂ ಚಿಂತಿನಾಂ,  
ತಿಂ ತಾಚ್ಯಾ ಅಸ್ತಿತ್ವಾಚ್ಯಾ ಗಿರೊಪಾಥಾವ್ನ್ ವಾಳ್ತಾತ್.  
ಜಿವಿತಾಥಾವ್ನ್ ಕಿತೆಂಚ್ ತೊ ಪಾಟಿಂ ದವ್ರುನ್ ಘೆನಾಂ,  
ತ್ಯಾ ದೆಕುನ್ ತೊ ಮರ್ಣಾಕ್ ತಯಾರ್,  
ಜಶೆಂ ಏಕ್ ಮನಿಸ್ ನಿದೆಚಿ ತಯಾರಿ ಕರ್ತಾ  
ಎಕಾ ಬರ್ಯಾ ದಿಸಾಚ್ಯಾ ವಾವ್ರಾ ಉಪ್ರಾಂತ್.



51

ವಿಶ್ವಾಂತ್ಲೆಂ ಹರ್ ಏಕ್ ರಚನ್  
ದಾವೊಚಿ ಅಭಿವ್ಯಕ್ತಿ ಜಾವ್ನಾಸಾ.  
ತೆಂ ಅಸ್ತಿತ್ವಾಂತ್ ಉಸ್ಕಾತಾ,  
ಅಚೇತನ್, ಪರಿಪೂರ್ಣ್, ಸ್ವತಂತ್ರ್  
ದೈಹಿಕ್ ಕೂಡ್ ಘೆತಾ,  
ಪರಿಸ್ಥಿತೆನ್ ಪೂರ್ಣ್ ಕರುಂಕ್ ಸೊಡ್ತಾ.  
ತ್ಯಾದೆಕುನ್ ಹರೈಕ್ ಅಸ್ತಿತ್ವ್,  
ಸ್ವಂಯಂ ಸ್ಪೂರ್ತೆನ್ ದಾವೊಕ್ ಮಾನ್ ದಿತಾ

ದಾವೊ ಸರ್ವ್ ಅಸ್ತಿತ್ವಾಂಕ್ ಜಲ್ಮ್ ದಿತಾ  
ಪೊಸಾಪ್ ದಿತಾ, ಸಾಂಭಾಳ್ತಾ  
ಜತನ್ ಘೆತಾ, ಭುಜಯ್ತಾ, ರಾಕ್ವಲ್ ಕರ್ತಾ  
ಆಪ್ಲ್ಯಾ ಧಂಯ್ಚ್ ಪಾಟಿಂ ವರ್ತಾ  
ಸ್ವಾಧೀನ್‌ಪಣ್ ನಾಸ್ತಾನಾ ರಚುನ್  
ಅಪೇಕ್ಷಾ ನಾಸ್ತಾಂ ಕಾರ್ಯಾಳ್ ಜಾವ್ನ್,  
ಅಪೇಕ್ಷಾ ನಾಸ್ತಾಂ ಕಾರ್ಯಾಳ್ ಜಾವ್ನ್,  
ಮೆತೆರ್ ಜಾಯ್ನಾಸ್ತಾಂ ವಾಟ್ ದಾಖಿವ್ನ್  
ತ್ಯಾದೆಕುನ್‌ಚ್ ಆಸಾ ಮೋಗ್ ದಾವೊಚೊ  
ಹರ್ಯೆಕಾ ಸಂಗಿಚ್ಯಾ ಪ್ರಕೃತಿಂತ್‌ಚ್.



ಸುರ್ವೆರ್ ದಾವೊ ಆಸ್‌ಲ್ಲೆಂ  
 ಸರ್ವ್ ಸಂಗಿ ತಾಚೆಧಾವ್ನ್ ಯೆತಾತ್  
 ಸರ್ವ್ ಸಂಗಿ ತಾಚೆಧ್ಯೆಂ ಪಾಟಿಂ ವೆತಾತ್.

ಮೂಳ್ ಸೊಧುನ್ ಕಾಡುಂಕ್  
 ಉಗ್ಡಾಪಾ ಬುಣಾಂಚೊ ಪಾಟಿಂ ಪಾಟ್ಲಾವ್ ಕರ್  
 ಜೆದ್ನಾಂ ತೂಂ ಬುರ್ಗ್ಯಾಂಕ್ ವಳ್ಕೊನ್,  
 ಆವಯ್ಕ್ ಸೊಧುನ್ ಕಾಡ್ತಾಯ್,  
 ತೆದ್ನಾಂ ದುಖಾಧಾವ್ನ್ ಸುಟ್ಕಾ ಜೊಡ್ತಾಯ್.

ತೀರ್ಪಾಂನಿಂ ತುಜೆಂ ಮನ್ ಧಾಂಪ್ಪಿ,  
 ಆನಿ ಆಶೆಂಚ್ಯಾ ವಾಟೆನ್ ಚಲ್ಪಿ  
 ತುಜೆಂ ಕಾಳಿಜ್ ಅಶಾಂತ್ ಜಾತೆಲೆಂ  
 ತೀರ್ಪಾಂ ಧಾವ್ನ್ ತುಜೆಂ ಮನ್ ಪ್ರತ್ಯೇಕ್ ದವರ್ಚಿ.  
 ಆನಿ ಇಂದ್ರಿಯಾಂಚೊ ಪಾಟ್ಲಾವ್ ಕರಿನಾ ಜಾಶಿ  
 ತುಜ್ಯಾ ಕಾಳ್ಜಾಕ್ ಸಮಾಧಾನ್ ಲಾಭ್ತೆಲೆಂ.  
 ಕಾಳೊಕಾಂತ್ ಪಳೆಂವ್ಚೆಂಚ್ ಸ್ವಪ್ನತಾ.  
 ಸೊಡ್ನ್ ದೀಂವ್ಕ್ ಜಾಣಾಂ ಜಾಂವ್ಚೆಂಚ್ ಬಳ್  
 ತುಜೊಚ್ ಉಜ್ವಾಡ್ ವಾಪರ್  
 ಆನಿ ಉಜ್ವಾಡಾಚ್ಯಾ ಮುಳಾಕ್ ಪಾಟಿಂಚಲ್  
 ಹಾಕಾ ಮಣ್ತಾತ್ ಸಾಸಾಣ್ ಅಭ್ಯಾಸ್ ಕರ್ಚೆಂ.

53

ಮಹಾನ್ ವಾಟ್ ಸಸಾರಾಯೆಚಿ  
ತರೀ ಲೋಕ್ ಪಸಂದ್ ಕರ್ತಾತ್ ಆಜ್ ವಾಟೊ  
ಸಂಗ್ಲಿಂನಿಂ ಸಂತುಲನ್ ನಾತ್‌ಲ್ಲೆ ತೆದ್ನಾಂ ಜಾಗ್ರತ್ ಜಾ.  
ದಾವೊ ಭಿತರ್‌ಚ್ ಕೇಂದ್ರಿತ್ ರಾವ್.

ಗ್ರೇಸ್ತ್ ದಲ್ಲಾಲಿ ಫಾಯ್ದೊ ಜೊಡ್ತಾನಾ  
ಸಾಗ್ವಳೆಗಾರ್ ಆಪ್ಲಿ ಭುಂಯ್ ಹೊಗ್ಡಾಯ್ತಾನಾ  
ಭಲಾಯ್ಕೆ ಬದ್ಲಾಕ್ ಹಾತೆರಾಂಚೆರ್,  
ಸರ್ಕಾರಿ ಅಧಿಕಾರಿ ದುಡು ಖರ್ಚಿತಾನಾ  
ವಯ್ಲೊ ವರ್ಗ್ ಖರ್ಚಿ ಆನಿ ಬೇಜಾವಾಬ್ದಾರ್ ಜಾತಾನಾ  
ಆನಿ ದುಬ್ಳಾಕ್ ಕಿತೆಂಚ್ ವಾಟ್ ನಾಂ ಜಾತಾನಾ  
ಹೆಂ ಸಗ್ಳೆಯೀಂ ಲೂಟ್ ಆನಿ ಧುಸ್ಪಟಾಯ್  
ದಾವೊ ಸಂಗಿಂ ಎಕ್ವಟಾಚಿ ರೀತ್ ಹಿ ನಹಿಂ.



ಜೊ ಕೋಣ್ ದಾವೊ ಧಂಯ್ ಕಿರ್ಲಾತಾ  
 ತೊ ಹುಮ್ಮೊಂಚೊ ನಾಂ  
 ಜೊ ಕೋಣ್ ದಾವೊಕ್ ಪೊಟ್ಟುನ್ ಧರ್ತಾ  
 ತೊ ನಿಸ್ರೊನ್ ವೆಚೊ ನಾಂ.  
 ತಾಚೆಂ ನಾಂವ್ ಗೌರವ್ ಜೊಡ್ತೆಲೆಂ  
 ಪಿಳ್ಗಚ್ಯಾ ಪಿಳ್ಗ ಪರ್ಯಾಂತ್.

ದಾವೊ ತುಜ್ಯಾ ಜಿಣ್ಯೆಂತ್ ವಸ್ತಿ ಆಸೊಂ  
 ತೆದ್ನಾಂ ತೂಂ ಆಸ್ಲಿ ಜಾತಾಯ್  
 ತೆಂ ತುಜ್ಯಾ ಕುಟ್ಮಾಂತ್ ವಸ್ತಿ ಆಸೊಂ  
 ಆನಿ ತುಜೆಂ ಕುಟಾಮ್ ಪುರ್ತೆಲೆಂ  
 ತುಜ್ಯಾ ದೇಶಾಂತ್ ವಸ್ತಿ ಆಸೊಂ  
 ಸಂಸಾರಾಂತ್ಲ್ಯಾ ಸರ್ವ್ ದೇಶಾಕ್  
 ತುಜೊ ದೋಶ್ ಧಾಕ್ಲೊ ಜಾತಾಲೊ  
 ವಿಶ್ವಾಂತ್ ತೆಂ ವಸ್ತಿ ಆಸೊಂ  
 ಸಗ್ಳೆಂ ವಿಶ್ವ್ ಗಾಯ್ತೆಲೆಂ.

ಹಾಂವ್ ಕಶೆಂ ಜಾಣಾಂ ಹೆಂ ಸತ್ ಮಣೊನ್?  
 ಆಪುಣ್ ಆಪ್ಲಾಭಿತರ್ಚ್ ಪಳೆವ್ನ್

ಕೋಣ್ ದಾವೊ ಥಂಯ್ ಏಕ್ವಟಾನ್ ಆಸಾ  
 ತೊ ಜಾತಾ ದಾಕ್ಟಲ್ಯಾ ಬಾಳ್ಕಾಬರಿ  
 ತಾಚೆಂ ಹಾತಾಂ ಮೋವ್, ತಾಚೆ ಸ್ನಾಯು ಅಸ್ಕಾತ್  
 ಪೂಣ್ ತಾಚೆ ಮೂಟ್ ಬಳೀಷ್ಟ್  
 ಪುರುಷ್ ಆನಿಂ ಸ್ತ್ರೀಯಾಚ್ಯಾ ಮೇಳಿವಿಶಿಂ  
 ಬಾಳ್ಕೆಂ ಕಿತೆಂಚ್ ನೆಣಾಂ,  
 ತರೀ ತಾಚೆಂ ಶಿಶ್ನೆ ಉದ್ರೇಕ್ ಜಾತಾ  
 ತಿತ್ಲಿಯ್ ತಾಚೆ ಚೇತನಾಚೆ ಸಕತ್  
 ಸಗ್ಳೊ ದೀಸ್ ಬೊಬಾಟುನ್ ರಾವ್ಲಾರೀ  
 ತಾಳೊ ತಾಚೊ ಪಡಾನಾ,  
 ತಿತ್ಲೇಂಯ್ ಸಂಪೂರ್ಣ್ ತಾಚೆಂ ಏಕ್ವಟ್.  
 ಮೆಸ್ತ್ರಿಚೆ ಸಕತ್ ಹ್ಯಾಚ್ ರಿತಿಚೆ  
 ಸಾಧನಾವಿಣೆಂಚ್ ಸರ್ವಯ್ ಸಂಗ್ತಿಂಕ್  
 ಯೇಂವ್ಕ್ ಆನಿ ವಚೊಂಕ್ ಸೊಡ್ತಾ, ಆಶಾಚ್ ನಾಸ್ತಾಂ.  
 ತೊ ಪರಿಣಾಮಾಚೆ ಅಪೇಕ್ಷಾ ಕರಿನಾ  
 ತಶೆಂ ಜಾಲ್ಲ್ಯಾನ್ ಕೆದಿಂಚ್ ನಿರಾಸ್ ಜಾಯ್ನಾಂ  
 ತಾಕಾ ಕೆದಿಂಚ್ ನಿರಾಶಾ ಜಾಯ್ನಾಂ  
 ತಶೆಂ ಜಾವ್ನ್ ತಾಚೆಂ ಚೇತನ್ ಪ್ರಾಯೆಸ್ತ್ ಜಾಯ್ನಾಂ



ಜೆ ಕೋಣ್ ಜಾಣಾಂತ್, ತೆ ಉಲಯ್ನಾಂತ್.  
 ಜೆ ಕೋಣ್ ಉಲಯ್ತಾತ್. ತೆ ನೆಣಾಂತ್.  
 ತೊಂಡ್ ತುಜೆಂ ಧಾಂಪ್,  
 ತುಜಿಂ ಇಂದ್ರಿಯಾಂ ಬಂದ್ ಕರ್,  
 ತುಜ್ಯೊ ಗಾಂಟಿ ಸುಟಯ್  
 ತುಜಿ ಧುಳ್ ಬಸಯ್  
 ಹಿಚ್ ಜಾವ್ನಾಸಾ ಮುಳಾವಿ ಅಸ್ಮಿತಾಯ್.

ದಾವೊ ಬರಿ ಜಾ.  
 ತಾಚೆಲಾಗಿಂ ವಚೊಂಕ್ ಜಾಯ್ನಾಂ,  
 ತಾಚೆಥಾವ್ನ್ ಪಾಟಿಂ ಸರೊಂಕ್ ಜಾಯ್ನಾಂ,  
 ತಾಕಾ ಬರೆಂ ಕರುಂಕ್ ವ ವಾಯ್ಲ್ಯಾ ಕರುಂಕ್ ಜಾಯ್ನಾಂ,  
 ಜಾಯ್ನಾಂ ತಾಕಾ ಮಾನ್‌ಕರುಂಕ್ ವ ಕರುಂಕ್ ಅವ್ಮಾನ್.  
 ತೆಂ ನಿರಂತರಿಂ ಆಪ್ಣಾಕ್‌ಚ್ ದಿತಚ್ ಆಸ್ತಾ.  
 ಆನಿ ತ್ಯಾ ವರ್ವಿಂಚ್ ತೆಂ ಬಾಳ್ವತಾ.

ತುಕಾ ಜರೀ ಮಹಾನ್ ಮುಖೆಲಿ ಜಾಂವ್ಕ್ ಜಾಯ್  
 ತುವೆಂ ದಾವೊಬರಿ ಜಾಂವ್ಕ್ ಶಿಕಾಜಯ್  
 ನಿಯಂತ್ರಣ್ ಕರುಂಕ್ ಸಾಧನ್ ಕರ್ಚೆಂ ರಾವಯ್  
 ನಿಶ್ಚಿತ್ ಯೋಜನಾಂ ಆನಿಂ ವಿಚಾರ್ ಸೊಡ್ನ್ ಸೊಡ್  
 ಆನಿ ಆಪ್ಲೆಂಚ್ ಆಡಳ್ತೆಂ ಚಲಯ್ತಾಲೊ ಸಂಸಾರ್

ಜಿತ್ಲೆ ಚಡ್ ನಿರ್ಬಂಧ್ ತೂಂ ಘಾಲ್ತಾಯ್  
 ತಿತ್ಲೊಚ್ ಉಣೆಂ ಗುಣೇಸ್ತ್ ಜಾತಾ ಲೋಕ್  
 ಜಿತ್ಲಿಂ ಚಡ್ ಹಾತೆರಾಂ ತುಜೆಲಾಗಿಂ ಆಸಾತ್  
 ತಿತ್ಲಿಚ್ ಉಣೆಂ ರಾಕಣ್ ಜಾತಾ ಲೊಕಾಚಿ  
 ಜಿತ್ಲೆಂ ಚಡ್ ಅನುದಾನ್ ತೂಂ ದಿತಾಯ್  
 ತಿತ್ಲೊಚ್ ಉಣೆಂ ಸ್ವಾವಲಂಬಿ ಜಾತಾ ಲೋಕ್

ದೆಕುನ್ ಮೆಸ್ತ್ರಿ ಸಾಂಗ್ತಾ  
 ಹಾಂವ್ ಕಾನೂನ್ ಸೊಡ್ತಾಂ  
 ಆನಿ ಲೋಕ್ ಎಕೀನ್ ಜಾತಾ  
 ಹಾಂವ್ ವ್ಯವಹಾರ್ ಸೊಡ್ತಾಂ  
 ಆನಿ ಲೋಕ್ ವಾಡಾವಳ್ ಜೊಡ್ತಾ  
 ಹಾಂವ್ ಧರ್ಮ್ ಸೊಡ್ತಾಂ  
 ಆನಿ ಲೋಕ್ ಪ್ರಶಾಂತ್ ಜಾತಾ  
 ಜೆರಾಲ್ ಬರೆಪಣಾಖಾತಿರ್ ಮಜಿ ಆಶಾ ಸೊಡ್ತಾಂ  
 ಆನಿ ಬರೆಪಣ್ ತಣಾ ತಿತ್ಲೆಂ ಧಾರಾಳ್ ಜಾತಾ.



ಜರೀ ಸೊಸ್ಸಿಕಾಯೆನ್ ದೇಶಾಚೆಂ ರಾಜ್ ಚಲ್ತಾ  
 ಲೋಕ್ ಸುಥಾಳ್ ಆನಿ ಏಶೇನ್ ಆಸ್ತಾ  
 ಜರೀ ದಬಾವಾನ್ ದೇಶಾಚೆಂ ರಾಜ್ ಚಲ್ತಾ  
 ಲೋಕ್ ಖಿನ್ನತೇನ್ ಭರ್ತಾ ಆನಿಂ ಶಿಂತ್ಯಾಳಿ ಜಾತಾ.

ಜೆದ್ನಾಂ ಅಧಿಕಾರಾಂಚಿ ಇಚ್ಛಾ ಮುಖಾರ್ ಆಸ್ತಾ.  
 ಥಂಯ್ ಆದರ್ಶಾಂಚ್ಯಾ ಊಂಚಾಯೆ ತೆಕೆತ್ ಪರಿಣಾಮ್ ಅಲ್ಹೊ ಆಸ್ತಾ.  
 ಲೋಕಾಕ್ ಮಿಶಿ ಕರ್ಚೆಂ ಜರೀ ಸಾಧನ್ ಕರ್ಲಿ  
 ತರ್ ತೂಂ ದುರ್ದಶೆಚೆಂ ಭೀಂ ವೊಂಪ್ತಾಯ್  
 ಲೋಕಾಕ್ ನೈತಿಕ್ ಕರ್ಚೆಂ ಜರೀ ಸಾಧನ್ ಕರ್ಲಿ.  
 ತರ್ ತೂಂ ಪಿಡ್ವಾರ್ಪಣಾಚೆಂ ಭೀಂ ವೊಂಪ್ತಾಯ್

ತಶೆಂ ಮೆಸ್ತ್ರಿ ಜೊಡ್ತಾ ತ್ರಪ್ತಿ  
 ಏಕ್ ಧಾಕ್ಲೊ ಜಾವ್ನ್ ಸೆವಾ ದಿಂವ್ಚ್ಯಾಂತ್  
 ನಹಿಂ ಆಪ್ಲಿ ಇಚ್ಛಾ ಧಾಪ್ಚ್ಯಾಂತ್.  
 ತೊ ಧೊಮ್ನಾಳೊ ಆಸ್ಲ್ಯಾರೀ ತೊಪಿನಾ  
 ಶೀದಾ ಆಸ್ಲ್ಯಾರೀ ಆಸ್ತಾ ಮೊವಾಳ್  
 ಪರ್ಮಳಿತ್ ಆಸ್ಲ್ಯಾರೀ ದೊಳ್ಯಾಂಕ್ ತೊಪಾನಾ.

ಬರ್ಯಾನ್ ಚಲಂವ್ಕ್ ಎಕಾ ದೇಶಾಚೆಂ ಆಡಳ್ತೆಂ  
 ಸಂಯಮಾಚ್ಯಾಕೀ ಉತ್ತೀಮ್ ನಾಂ ಕಾಂಯ್ ದುಸ್ರೆಂ  
 ಎಕಾ ಸಂಯಮೀ ಮನ್ಯಾಚಿ ವಳಾಕ್.

ಆಸಾ ಸುಟ್ಕೆಂತ್ ಆಪ್ಲ್ಯಾಚ್ ವಿಚಾರಾಂಥಾವ್ನ್  
 ಸೊಸ್ಣಿಕ್ ತೊ ಆಕಾಸಾಬರಿ

ಸರ್ವ್ ಆಪ್ಣಾಂವ್ಚೊ ಉಜ್ವಾಡಾಬರಿ

ಅಚಲ್ ತೊ ಪರ್ವತಾಬರಿ

ಮೋವ್ ವಾರ್ಯಾಕ್ ಧಲ್ಚ್ಯಾ ರುಡಾಬರಿ

ತಾಚ್ಯಾ ನದ್ರೆಂತ್ ಉದ್ದೇಶ್ ನಾಂ

ಜಿಣಿ ಆಪ್ಣಾಶಿಂ ಜೆಂ ಕಿತೆಂ ಹಾಡ್ತಾ

ತೆಂ ಸಗ್ಳೆಂ ತೊ ವಾಪರ್ನ್ ಘೆತಾ

ತಾಕಾ ಕಿತೆಂಚ್ ಆಸಾಧ್ಯ್ ನಾಂ

ಕಿತ್ಯಾಕ್ ತೊ ಸಗ್ಳೆಂಯ್ ಸೊಡ್ನ್‌ಸೊಡ್ತಾ

ಜಶೆಂ ಏಕ್ ಅವಯ್ ಬುರ್ಗ್ಯಾಚಿ ಜತನ್ ಘೆತಾ

ತಶೆಂ ತೊ ಹೆರಾಂಚ್ಯಾ ಬರ್ಯಾಚಿ ಜತನ್ ಕರುಂಕ್ ಸಕ್ತಾ.



ವಡ್ ರಾಷ್ಟ್ರಾಂಚೆಂ ಆಡಳ್ತೆಂ

ಲ್ಹಾನ್ ಮಾಸ್ತಿ ಭಾಜ್ತಾಯ್ ತಶೆಂ

ಚಡ್ ಪರ್ತಿಲ್ಯಾರ್ ಪಿಸುಡ್ತಾ.

ತುಜ್ಯಾ ದೇಶಾಕ್ ದಾವೊಂತ್ ಕೇಂದ್ರಿತ್ ಕರ್

ಆನಿ ವಾಯ್ಕಾಕ್ ಆಸಾನಾ ಅಧಿಕಾರ್

ತೆಂ ನಾಂ ಮಣೊನ್ ನಹಿಂ

ಪೂಣ್ ತಾಚ್ಯಾ ವಾಟೆಧಾವ್ನ್ ವಿಂಗಡ್ ಸರೊಂಕ್ ಸಾಧ್ಯ್ ಜಾತೆಲೆಂ

ವಾಯ್ಕಾಕ್ ದೀನಾಕಾ ಕಿತೆಂಚ್ ವಿರೋಧ್ ಕರುಂಕ್

ತೆದ್ನಾಂ ನಪಂಯ್ ಜಾತೆಲೆಂ ಆಪ್ಲ್ಯಾ ಇತ್ಲ್ಯಾಕ್.

61

ಎಕಾ ರಾಷ್ಟ್ರಾಕ್ ಕರೀಣ್ ಸಕತ್ ಮೆಳ್ಳಾನಾ  
ತೆಂ ದರ್ಯಾಬರಿ ಜಾತಾ  
ಸರ್ವ್ ವಾಳಾಂ ತಾಚೆಶೆಂ ಸಕ್ಲಾ ಧಾಂವ್ತಾತ್  
ಜಶೆಂ ತೆಂ ಸಕ್ತೆನ್ ವಾಡೊನ್ ವೆತಾನಾ  
ಉಂಚ್ಲ್ಯಾ ಸಾದೆಪಣಾಚಿ ಗರ್ಜ್ ನವಾಡ್ತಾ  
ಸಾದೆಪಣ್ ಮೆಳ್ಳಾರ್ ವಿಶ್ವಾಸ್ ದಾವೊ ಥಂಯ್  
ಅಶೆಂ ಗರ್ಜ್ ಪಡಾನಾ ರಕ್ಷಣಾತ್ಮಕ್ ಜಾಂವ್ಚ್ಯಾಕ್.

ಎಕ್ ಮಹಾನ್ ದೇಶ್, ಎಕಾ ಮಹಾನ್ ಮನ್ಶಾಬರಿ  
ತಾಣೆಂ ಚೂಕ್ ಕೆಲ್ಲೆತೆದ್ನಾಂ, ತೊ ತಿ ವಳ್ಕಾತಾ  
ತಿ ತೊ ವಳ್ಕಾಲೊ ತೆದ್ನಾಂ ತಿ ಮಾಂದುನ್ ಘೆತಾ  
ತಿ ಮಾಂದ್ಲಿ ತೆದ್ನಾಂ, ತಿ ತೊ ದುರಸ್ತಿ ಕರ್ತಾ  
ಆಪ್ಣೊ ಚುಕಿ ದಾಖವ್ನ್ ದಿತೆಲ್ಯಾಂಕ್  
ಅತೀ ದಯಾಳ್ ಶಿಕ್ಷಕ್ ಮಣೊನ್ ಲೆಖ್ತಾ  
ತೊ ಚಿಂತ್ತಾ ಆಪ್ಲ್ಯಾ ದುಸ್ಮಾನಾಂಕ್,  
ಆಪ್ಣಾ ಥಾವ್ನ್‌ಚ್ ಪಡ್‌ಲ್ಲಿ ಸಾವಿ ಮಣೊನ್

ಜರೀ ಏಕ್ ದೇಶ್ ದಾವೊ ಥೆಂ ಕೇಂದ್ರಿಂತ್ ಆಸಾ  
ಜರೀ ಆಪ್ಲ್ಯಾ ಲೊಕಾಚೊ ಪೋಸ್ ಕರ್ತಾ  
ಆನಿಂ ಹೆರಾಂಚಾ ಸಂಗ್ತಿನಿಂ ಮೆತೆರ್ ಜಾಯ್ನಾಂ ಜಾತಾ  
ತೆದ್ನಾಂ ತೊ ಸಂಸಾರಾಚ್ಯಾ ಹೆರ್‌ದೇಶಾಂಕ್ ಉಜ್ವಾಡ್ ಜಾತಾ.



ದಾವೊ ಜಾವ್ನಾಸಾ ಕೇಂದ್ರ ವಿಶ್ವಾಚೆಂ  
 ದಾಯ್ಜ್ ಬರ್ಯಾ ಮನ್ಶಾಚೆಂ  
 ಆಶ್ರಯ್ ಪಾಡ್ ಮನ್ಶಾಚೆಂ

ಬರ್ಯಾ ಉತ್ರಾಂನಿಂ ಮಾನ್ ಜೊಡ್ಯೆತ್,  
 ಬರ್ಯಾಕರ್ಯಾಂನಿಂ ಗೌರವ್ ಜೊಡ್ಯೆತ್  
 ಸರ್ವ್ ಮೌಲ್ಯಾಂಚ್ಯಾಗೀ ಭಾಯ್ರ್ ಆಸಾ ದಾವೊ  
 ಆನಿ ಕೊಣೆಂಚ್ ತಾಕಾ ಜೊಡುಂಕ್ ಜಾಯ್ನಾಂ

ಅಶೆಂ ನವ್ಯಾ ಮುಖೆಲ್ಯಾಕ್ ವಿಂಚ್ಲೆ ತೆದ್ನಾಂ  
 ತಾಕಾ ಕುಮುಕ್ ಕರುಂಕ್ ಸೊಧಿನಾಕಾ  
 ತುಜ್ಯಾ ಆಸ್ತಿನ ವ ಬುದ್ವಂತ್ಕಾಯೆನ್  
 ಬದ್ಲೆಕ್ ಸರ್ ಪುಥೆಂ  
 ಶಿಕಂವ್ಕ್ ಕತಾಕಾ ದಾವೊವಿಶಿಂ

ಪ್ರಾಚೀನ್ ಮೆಸ್ತ್ರಿಂನಿಂ ದಾವೊಕ್ ಕಿತ್ಯಾಕ್ ಮಾಂದ್ಲೆಂ  
 ಕಿತ್ಯಾಕ್ ಏಕ್ ಜಾವ್ನ್ ದಾವೊ ಸಂಗಿಂ  
 ತುವೆಂ ಸೊದ್ತಾನಾ, ತುಕಾ ಭಗ್ಸಾಣೆಂ ಮೆಳ್ತೆಲೆಂ  
 ತ್ಯಾದೆಕುನ್‌ಂಚ್ ಸರ್ವ್ ಮೋಗ್ ಕರ್ತಾತ್ ತಾಚೊ.

63

ಕಿತ್ತೇಂಯ್ ಕರಿನಾಸ್ತಾಂ ಕಾರ್ಯಾಳ್ ಜಾ,  
ಸಾಧನ್ ನಾಸ್ತಾನಾಂ ವಾವುರ್  
ಧಾಕ್ಟುಲೆಂ ತೆಂ ವಡ್ ಮಣೊನ್ ಚೀಂತ್  
ಥೊಡೆಂಚ್ ತೆಂ ಜಾಯ್ತೆಂ ಮಣೊನ್ ಲೇಖ್  
ಕಷ್ಟಾಂಕ್ ಪುಡ್ ಕರ್  
ತೆ ಆಜೂನ್ ಸಸಾರ್ ಆಸ್ತಾನಾಂಚ್  
ಆಪ್ಲೆಂ ಕರ್ ವರ್ತೆಂ ಸಾಧನ್  
ಲಾನ್ ಕರ್ನ್ಯಾಂಚ್ಯಾ ಶಿಂಕ್ಳೆನ್

ಮೆಸ್ತ್ರಿ ಕೆದ್ನಾಂಯ್ ವರ್ತ್ಯಾಕ್ ಆಸೆನಾಂ  
ತಶೆಂ ಜೊಡ್ತಾ ವರ್ತೆಪಣ್  
ಕೆದ್ನಾಂಯ್ ಕಷ್ಟಾಂಮಧೆಂ ಸಾಂಪಡ್ತಾನಾ,  
ಧಾಂಬ್ತಾ ಆನಿಂ ಆಪ್ಣಾಕ್‌ಚ್ ತಾಕಾ ದಿತಾ  
ಆಪ್ಣ್ಯಾಚ್ ಸುಶೆಗಾಕ್ ಆಶೆವ್ನ್ ರಾವಾನಾ  
ತಶೆಂ ಸಮಸ್ಯಾ ತಾಕಾ ಸಮಸ್ಯಾ ಜಾಯ್ನಾ



ಪಾಳಾಂ ರೊಂಬ್‌ಲ್ಲ್ಯಾಚೆಂ ಪೊಸಾಪ್ ಸಸಾರ್  
 ಆರ್ವಿಲೆಂ ಕಿತೆಂಯ್ ದುರಸ್ತಿ ಕರ್ಚೆಂ ಸಸಾರ್  
 ಘಟ್ ಆಸ್‌ಲ್ಲೆಂ ಪೊಡ್ಚೆಂ ಸಸಾರ್  
 ಲಾನ್ ಆಸ್‌ಲ್ಲೆಂ ಫಾಸ್ಕಾಂವ್ಚೆಂ ಸಸಾರ್

ಸಗ್ಳೆ ಸುರ್ವಾತೆ ಆದಿಂಚ್ ಆಡಾಯ್  
 ಸಂಗ್ತಿಂಕ್ ಅಸ್ತಿತ್ವಾ ಆದಿಂಚ್ ವ್ಯವಸ್ಥಿತ್ ಕರ್  
 ಮಜ್ಬೂತಾಯೆಚೊ ಗೊಳಿರೂಕ್  
 ಕಿರ್ಲಾತಾ ಲಾನ್‌ಶಾ ಬಿಯಾಧಾವ್ನ್  
 ಪರ್ಯ್ ಹಜಾರ್ ಮಯ್ಲಾಂಚೆಂ  
 ಸುರ್ವಾತ್ ಜಾತಾ ತುಜ್ಯಾ ಪಾಯಾಂಧಳಾಧಾವ್ನ್

ಕಾರ್ಯಾಂತ್ ಉಡ್ಕಿ ಮಾರ್ಚಿ, ತೊಂ ಸಲ್ವಾತಾಯ್  
 ಸಂಗ್ತಿ ಧರುಂಕ್ ಗೆಲ್ಯಾರ್, ತ್ಯೊ ಹೊಗ್ಡಾಯ್ತಾಯ್  
 ಯೋಜನ್ ಪರಿತ್ ಪಾವಂವ್ಕ್ ಆಂವ್ಸರ್ತಾಯ್,  
 ಲಾಗಿಂ ಪಾವ್‌ಲ್ಲೆಂ ಪಿಡ್ವಾರ್ ಕರ್ತಾಯ್

ದೆಕುನ್ ಮೆಸ್ತ್ರಿ ಜಾತಾ ಕಾರ್ಯಾಳ್  
 ಸಂಗ್ತಿಂನಿಂ ಘೆಂವ್ಕ್ ಸೊಡುನ್ ಆಪ್ಲಿಚ್ ವಾಟ್  
 ತೊ ತಿತ್ಲೊಚ್ ಆಸ್ತಾ ಶಾಂತ್  
 ಜಿತ್ಲೊ ಸುರ್ವೆರ್ ಆನಿ ತಿತ್ಲೊ ಅಖೇರಿಕ್  
 ತಾಚೆಲಾಗಿಂ ಕಿತೆಂಚ್ ನಾಂ  
 ತಶೆಂ ತಾಣೆಂ ಹೊಗ್ಡಾಂವ್ಕ್ ಕ್ಯಾಂ ನಾಂ  
 ತಾಣೆಂ ಆಶೆಂವ್ಚೆಂ ಫಕತ್ ಗೈರ್ ಆಶಾ  
 ತಾಣೆಂ ಶಿಕ್ಲೆಂ ನಾಂ ಶಿಕೊಂಕ್ ಮಾತ್

ಲೋಕ್ ಆಪುಣ್ ಕೋಣ್ ಜಾವ್ನಾಸಾ ತೆಂ  
ತೊ ಫಕತ್ ಉಡಾಸ್ ಕರ್ನ್ ದಿತಾ  
ದಾವೊ ಶಿವಾಯ್ ಹೆರ್ ಕಿತ್ಯಾಚಿಚ್ ತಾಕಾ ಪರ್ವಾ ನಾಂ  
ಅಶೆಂ ತೊ ಸರ್ವ್ ಸಂಗ್ತಿಂಚಿ ಜತನ್ ಕರುಂಕ್ ಸಕ್ತಾ.



ಪ್ರಾಚೀನ್ ಮೆಸ್ತ್ರಿಂನಿಂ ಸಾಧನ್ ಕರುಂಕ್ಲಾಂ  
 ಲೊಕಾಕ್ ಶಿಕಂವ್ಚೆಂ,  
 ಪೂಣ್ ದಯೆನ್ ಶಿಕಯ್ಲೆಂ ಕಶೆಂ ಗೈರ್ ಜಾಣಾ ಜಾಂವ್ಚೆಂ

ಜೆದ್ನಾಂ ಜವಾಬಿ ಆಪುಣ್ ಜಾಣಾಂವ್ ಮಣೊನ್ ತೆ ಚಿಂತ್ತಾತ್,  
 ತೆದ್ನಾಂ ಲೊಕಾಕ್ ವಾಟ್ ದಾಖಿಂವ್ಚೆಂ ಕಷ್ಟಾಂಚೆಂ  
 ಜೆದ್ನಾಂ ಆಪುಣ್ ನೆಣಾಂವ್ ಮಣೊನ್ ತೆ ಜಾಣಾ ಜಾತಾತ್  
 ತೆದ್ನಾಂ ಲೊಕಾಕ್ ಆಪ್ಲಿ ವಾಟ್ ಖುದ್ ಮೆಳ್ತಾ.

ಆಡಳ್ತೆಂ ಚಲಂವ್ಚೆಂ ಜಾಣಾಂ ಜಾಂವ್ಕ್ ತುಕಾ ಜಾಯ್,  
 ಶಾಣೊ ಆನಿ ಗ್ರೇಸ್ತ್ ಜಾಂವ್ಚೆಂ ಚುಕಯ್  
 ಅತೀ ಸ್ವಷ್ಟ್ ರೂಪಾರೇಶಾ ಬೋವಚ್ ಸಾದಿ  
 ಸಾದ್ಯಾ ಜಿಣ್ಯೆಂತ್ ತ್ರಪ್ತೆನ್ ಆಸೊನ್  
 ಜಾತಾ ತುವೆಂ ಸರ್ವ್ ಲೊಕಾಕ್ ವಾಟ್ ದಾಖಿಂವ್ಕ್  
 ಪಾಟಿಂ ಆಪ್ಲ್ಯಾಚ್ ನೀಜ್ ಪ್ರಕೈತೇಕ್

66

ಸರ್ವ್ ವಾಳಾಂ ದರ್ಯಾಕ್ ವಾಳ್ತಾತ್  
ಕಿತ್ಯಾಕ್ ತೊ ತಾಂಚ್ಯಾಕೀ ಆಸಾ ತಗ್ಸೊಣೆರ್  
ಸಾದೆಪಣ್ ತಾಕಾ, ದಿತಾ ತಾಚಿ ಸಕತ್

ತುಕಾ ಆಡಲ್ತೆಂ ಚಲಂವ್ಕ್ ಜಾಯ್ ಲೊಕಾಚೆರ್  
ತುವೆಂ ತುಕಾಚ್ ದವ್ರಿಜೆ, ತಾಂಚ್ಯಾಕೀ ತಗ್ಸೊಣೆರ್  
ತುಕಾ ಮುಖೆಲಿ ಜಾಂವ್ಕ್ ಜಾಯ್ ಲೊಕಾಚೊ  
ತುವೆಂ ಪಾಟ್ಲಾವ್ ಕರುಂಕ್ ಶಿಕಾಜಾಯ್ ತಾಂಚೊ

ಮೆಸ್ತ್ರಿ ಲೊಕಾಚ್ಯಾಕೀ ಉಂಚಾಯೆರ್ ಆಸಾ  
ತರೀ ಕೊಣಾಕ್‌ಚ್ ದಬಾವ್ ಭಗಾನಾ  
ತೊ ಲೊಕಾಚ್ಯಾಕೀ ಮುಖ್ಲ್ಯಾನ್ ವೆತಾ  
ತರೀ ಕೊಣಾಕೀ ಗಳ್ಳಿಲಾಂಶೆಂ ಭಗಾನಾ  
ಸಗ್ಳೊ ಸಂಸಾರ್‌ಚ್ ತಾಕಾ ಆಭಾರಿ ಆಸಾ  
ಕಿತ್ಯಾಕ್ ತೊ ಕೊಣಾಲಾಗಿಂಚ್ ಸ್ಪರ್ಧೊಕರಿನಾ,  
ತಶೆಂ ಜಾಲ್ಲ್ಯಾನ್ ಕೊಣೆಂಚ್ ತಾಚೆಲಾಗಿಂ ಸ್ಪರ್ಧೊ ಕರುಂಕ್ ಜಾಯ್ನಾ.



ಧೊಡೆ ಸಾಂಗ್ತಾತ್ ಮಜಿ ಶಿಕವ್ನ್ ಅಸಂಬದ್ ಮಣೊನ್  
 ಹೆರ್ ಸಾಂಗ್ತಾತ್ ತಿ ಉಂಚ್ಚಿ ಆನಿ ಅಸಾಧ್ಯ್ ಮಣೊನ್  
 ಪೂಣ್ ಕೊಣೆಂ ಆಪ್ಲಾಭಿತರಚ್ ಪಳೆಲಾಂ,  
 ತಾಂಕಾಂ ಹಿ ಅಸಂಬದ್ತಾ ಸಂಪೂರ್ಣ್ ಸಮ್ಜಣ್ ತಿ ದಿಸ್ತಾ  
 ಆನಿ ಕೋಣ್ ಹಿ ಕಾರ್ಯಾನ್ ಪಾಳುಂಕ್ ಸಾಧನ್ ಕರ್ತಾ  
 ತಾಚೆ ಥೈಂ ಹಿ ಉಂಚಾಯ್ ಗೂಂಡ್ ಪಾಳಾಂ ರೊಂಬ್ತಾ

ಶಿಕಂವ್ಕ್ ಮಜೆಲಾಗಿಂ ಫಕತ್ ತೀನ್ ಸಂಗಿ ಆಸಾತ್  
 ಸಾದೆಪಣ್, ಸೊಸ್ಣಿಕಾಯ್, ದಯಾಳಾಯ್.  
 ಹ್ಯೊ ತೀನ್ ತುಜೆಂ ವರ್ತೆಂ ದಾಯ್ ಜಾವ್ನಾಸಾತ್  
 ಸಾದೆಪಣ್ ಕಾರ್ಯಾಂತ್ ಆನಿಂ ಚಿಂತ್ಪಾಂತ್,  
 ತೆದ್ನಾಂ ತೂಂ ತುಜ್ಯಾ ಅಸ್ತಿತ್ವಾಚ್ಯಾ ಮುಳಾಕ್ ಪಾವ್ತಾಯ್  
 ತುಜ್ಯಾ ದುಸ್ಮಾನಾಂ ತಶೆಂ ಮಿತ್ರಾಂ ಥೈಂ ಸೊಸ್ಣಿಕಾಯ್,  
 ತೆದ್ನಾಂ ತೂಂ ವಾಸ್ತವಾ ಥೈಂ ಏಕ್ವಟ್ ಜೊಡ್ತಾಯ್.  
 ದಯಾಳಾಯ್ ತುಜೆಚ್ ಧಂಯ್  
 ತೆದ್ನಾಂ ಸಂಸಾರಾಂತ್ಲ್ಯಾ ಸರ್ವಾಂ ಧಂಯ್ ರಾಜಿ ಜಾತಾಯ್

68

ಉತ್ತೀಮ್ ಖೆಳ್ಳಾಡ್ಯಾಕ್  
ಜಾಯ್ ತಾಚ್ಯಾ ಸ್ಪರ್ಧಿನ್ ಉತ್ತೀಮ್ ಆಸ್ಚೆಂ  
ಉತ್ತೀಮ್ ಸೇನಾಪತಿ  
ರಿಗ್ತಾ ಮನಾಭಿತರ್ ದುಸ್ಮಾನಾಚ್ಯಾ  
ಉತ್ತೀಮ್ ವ್ಯಾಪಾರಿ  
ಸಾಮುದಾಯೆಕ್ ಬರೆಪಣಾಚ್ ಸೆವಾ ದಿತಾ

ಹೆ ಸರ್ವ್ ಆಪ್ಣಾವ್ನ್ ಆಸಾತ್  
ಗೈರ್ ಸ್ಪರ್ಧ್ಯಾಚೊ ಗೂಣ್  
ಸ್ಪರ್ಧ್ಯಾಚೊ ಮೋಗ್ ತಾಂಚೆ ಥೈಂ ನಾಂ ಮಣೊನ್ ನಹಿಂ  
ಪೂಣ್ ತೆಂ ಕರ್ತಾತ್ ತೆ ಖೆಳಾಚ್ಯಾ ಚೇತನಾನ್.  
ಹ್ಯಾ ಸಂಗಿಂತ್ ತೆ ಆಸಾತ್ ಬುರ್ಗ್ಯಾಂಭಾಷೆನ್  
ಆನಿ ದಾವೊ ಥೈಂ ಏಕ್ವಣಾನ್



ಸೇನಾಪತಿಂಚಿ ಏಕ್ ಸಾಂಗ್ಗಿ ಆಸಾ  
 “ಪಯ್ಲಿ ಚಾಲ್ ಚಲ್ಚಾ ವರ್ನಿಂ  
 ರಾಕೊನ್ ಪಳಂವ್ಚೆಂ ಬರೆಂ  
 ಏಕ್ ಇಂಚ್ ಪುಡೆಂ ಸರ್ಚ್ಯಾವರ್ನಿಂ  
 ಏಕ್ ಕೋಲ್ ಪಾಟಿಂ ಸರ್ಚೆಂ ಬರೆಂ”

ಹಾಕಾ ಮಣ್ತಾತ್  
 ಪುಡೆಂ ಸರಾನಾಸ್ತಾಂ ಮುಖಾರ್ ವೆಚೆಂ  
 ಆಯ್ದಾಂ ವಾಪರ್ನಾಸ್ತಾಂ ಪಾಟಿಂ ಲೊಟ್ಚೆಂ

ಕೀಳಂದಾಜ್ ಕರ್ಚೆ ವರ್ನಿ ದುಸ್ಮಾನಾಚೆಂ  
 ದುರಗ್ರಷ್ಟ್ ನಾಂ ತಾಚ್ಯಾಕಿ ವರ್ತೆಂ  
 ದುಸ್ಮಾನಾಚ್ಯಾ ಕೀಳಂದಾಜಾಚೊ ಅರ್ಥ್ ,  
 ಚಿಂತ್ಲೆಂ ತೊ ಮಣೊನ್ ವಾಯ್ಲ್ಯಾ  
 ಅಶೆಂ ತುಂ ತುಜ್ಯಾ ತೀನ್ ದಾಯ್ಜಾಂಚೆಂ ನಾಸ್ ಕರ್ತಾಯ್  
 ಆನಿ ಖುದ್ ತುಂಚ್ ದುಸ್ಮಾನ್ ಜಾತಾಯ್

ಜೆದ್ನಾಂ ದೋನ್ ಮಹಾನ್ ಸಕ್ತಿ,  
 ವಿರೋಧ್ ಕರ್ತಾತ್ ಎಕಾಮೆಕಾಕ್  
 ತೆದ್ನಾಂ ಜೀಕ್ ಜಾತಾ ತಾಬೆ  
 ಜಾಕಾ ಸೊಡ್ನ್ ದಿಂವ್ಚೆಂ ಕಶೆಂ ತೆಂ ಕಳಿತ್ ಆಸಾ

70

ಮಜಿ ಶಿಕವ್ಣ ಸಸಾರ್ ಸಮ್ಜೊಂಕ್  
ತಶೆಂಚ್ ಸಸಾರ್ ಪಾಳುನ್ ವರೊಂಕ್  
ತರೀ ತುಜಿ ಬುದ್ವಂತ್ಕಾಯ್ ತಾಂತ್ಲೆಂ ಕಿತೆಂಚ್ ಸಮ್ಜಾನಾ  
ಆನಿ ಪಾಳುಂಕ್ ಸಾಧನ್ ಕರ್ಶಿ, ತುಕಾ ಲಾಭ್ತಾ ಸಲ್ವಣ್  
ಸಂಸಾರಾಚ್ಯಾಕೀ ಪ್ರಾಚೀನ್ ಮಜಿ ಶಿಕವ್ಣ  
ಕಶೆ ತುವೆಂ ಘೆಂವ್ಚೊ ತಾಚೊ ಅರ್ಧ್ ಆಟಾಪುನ್?  
ಮಾಕಾ ಜಾಣಾಂ ಜಾಂವ್ಚೆಂ ತುಕಾ ಜಾಯ್ ತರ್  
ಪಳೆ ತೂಂ ತುಜ್ಯಾಚ್ ಕಾಳ್ಜಾಭಿತರ್

71

ಗೈರ್ ಜಾಣ್ವಾಯ್ಚ್ ನೀಜ್ ಜಾಣ್ವಾಯ್  
ಜಾಣಾಂ ಮಣೊನ್ ಮಾಂದ್ವೆಂಚ್ ಪಿಡಾ  
ಪಯ್ಲೆಂ ವಳ್ಕೊನ್ ಘೆ ತೂಂ ಪಿಡೇಸ್ತ್ ಆಸಾಯ್ ತೆಂ  
ತೆದ್ನಾಂ ಭಲಾಯ್ಕೆ ತೆವ್ಕಿಂ ಮುಖಾರ್ ಸರೈತ್ ತುವೆಂ  
ಸ್ವತಾ:ಚೊ ವಯ್ಜ್ ಮೆಸ್ತ್ರಿ ಜಾವ್ನಾಸಾ,  
ಜಾಣ್ವಯೆಥಾವ್ನ್ ತಾಣೆಂ ಆಪ್ಣಾಕ್‌ಚ್ ಗೂಣ್ ಕೆಲಾಂ  
ಅಶೆಂ ತೊ ಸಂಪೂರ್ಣ್ ಜಾವ್ನಾಸಾ

72

ಜೆದ್ನಾಂ ಆಪ್ಲಿ ವಿಜ್ಮಿತ್ಕಾಯ್ ಹೊಗ್ಡಾಯ್ತಾ,  
ತೆದ್ನಾಂ ಲೋಕ್ ಧರ್ಮಾ ಕುಶಿನ್ ಘಂವ್ತಾ  
ಜೆದ್ನಾಂ ತಾಂಕಾಂ ಆಪಣಾಚೆರ್‌ಚ್ ವಿಶ್ವಾಸ್ ಚುಕ್ತಾ  
ತೆದ್ನಾಂ ಅಧಿಕಾರಾಚೆರ್ ಹೊಂದ್ವೊನ್ ರಾವ್ತಾತ್  
ತ್ಯಾದೆಕುನ್ ಮೆಸ್ತ್ರಿ ಪಾಟಿಂ ಸರ್ತಾ  
ಲೊಕಾನ್ ಘಸ್ಪಡಾನಾ ಜಾಂವ್ಚಾಕ್  
ಶಿಕಯ್ನಾಸ್ತಾನಾಂಚ್ ತೊ ಶಿಕಯ್ತಾ  
ಲೊಕಾಕ್ ಶಿಕೊಂಕ್ ಕಿತೆಂಚ್ ನಾಂ ಜಾಂವ್ಚಾಕ್



73

ದಾವೊ ಕೆದ್ನಾಯ್ ಸುಥಾಳಾಯೆನ್ ಆಸ್ತಾ,  
ಸ್ಪರ್ಧೊ ನಾಸ್ತಾನಾಂಚ್ ತೊ ಜಿಕ್ತಾ,  
ಸಬ್ ಕಾಡಿನಾಸ್ತಾಂ ಜವಾಬ್ ದಿತಾ,  
ಆಪವ್ಣೆಂ ನಾಸ್ತಾಂಚ್ ಯೇವ್ನ್ ಪಾವ್ತಾ  
ಯೆವ್ಜಣ್ ನಾಸ್ತಾನಾಂಚ್ ಯಶಸ್ವಿ ಜೊಡ್ತಾ

ತಾಚೆಂ ಜಾಳ್, ಸಗ್ಳೆಂ ಬ್ರಹ್ಮಾಂಡ್ ಧಾಂಪ್ತಾ  
ತಾಚೆಂ ಈಡಿಂ ವಡ್ ಆಸಾತ್ ತರೀ  
ಕಿತೆಂಚ್ ತಾಂತ್ಲ್ಯಾನ್ ನಿಸ್ರೊಂಕ್ ಸೊಡಿನಾ

74

ಸರ್ವ್ ಸಂಗಿ ಬದ್ಲಾತಾತ್ ತೆಂ ಮಳ್ಕಾಲ್ಯಾರ್ ತುವೆಂ  
ಧರ್ನ್ ರಾವೊಂಕ್ ಉರಾನಾಂ ಕಿತೆಂಚ್  
ಭಿಯೆನಾಂ ಜಾಶಿ ತರ್ ತೊಂ ಮೊರ್ನಾಕ್  
ತುವೆಂ ಜೊಡುಂಕ್ ಜಾಯ್ನಾತ್‌ಲ್ಲೆಂ ನಾಂ ಕಿತೆಂಚ್

ಪುಡಾರಾಚೆರ್ ನಿಯಂತ್ರಣ್ ಜೊಡುಂಕ್ ಕರ್ಚೆಂ ಸಾಧನ್  
ಮಾನ್ ಸುತಾರ್ಯಾಚೆಂ ಸ್ಥಾನ್ ಘಂವ್ಚಾ ಯತ್ನಾಬರಿ  
ಮಾನ್ ಸುತಾರ್ಯಾಚೆಂ ಹಾತೆರಾಂ ತೊಂ ವಾಪಾರ್ತಾನಾಂ  
ಆವ್ಕಾಸ್ ಚಡ್ ಆಸಾ ಆಪ್ಲೊಚ್ ಹಾತ್ ಕಾತರ್ಚೊ

75

ಜೆದ್ನಾಂ ತಿವೊ ಮಿತಿಭಾಯ್ ಜಾತಾ  
ತೆದ್ನಾಂ ಲೋಕ್ ಉಪಾಶಿಂ ಪಡ್ತಾ  
ಜೆದ್ನಾಂ ಸರ್ಕಾರ್ ಮಿತಿಭಾಯ್ ಮೆತೆರ್ ಜಾತಾ  
ತೆದ್ನಾಂ ಲೋಕ್ ಆಪ್ಲೆಂ ಚೇತನ್ ಹೊಗ್ಡಾಯ್ತಾ.

ಲೋಕಾಚ್ಯಾ ಫಾಯ್ದ್ಯಾಖಾತಿರ್ ಕಾರ್ಯಾಳ್ ಜಾ  
ತಾಂಚೆರ್ ಪಾತ್ಯೆ ತಾಂಕಾಂ ತಾಂಚೆಇತ್ಲ್ಯಾಕ್ ಸೊಡ್.

76

ಮನಿಸ್ ಜಲ್ಮಾತಾನಾ ಮೋವ್ ಆನಿ ಮೊವಾಳ್  
ಮರ್ಣಾಂತ್ ಜಾತಾ ಘುಟ್ ಆನಿ ಕಡಕ್ಕ್  
ಝಡಾಂ ಕಿರ್ಲಾತಾನಾ ಮೋವ್ ಆನಿ ಮೊವಾಳ್  
ಮೆಲ್ಲಿಂಚ್ ಜಾತಾತ್ ಘುಟ್ ಆನಿ ಕಡಕ್ಕ್

ಅಶೆಂ ಘುಟ್ ಆನಿ ಬಾವ್ ಯೇನಾತ್‌ಲ್ಲೆಂ  
ಮರ್ಣಾಚ್ಯಾ ಸಾವ್ಲೆಂತ್ ಆಸ್ತಾ.  
ಕೋಣ್ ಮೊವಾಳ್ ಆನಿ ಸೊಡ್ನ್ ದಿತಾ  
ಜಿವಿತಾಚ್ಯಾ ಸಾವ್ಲೆಂತ್ ಆಸ್ತಾ.  
ಘುಟ್ ಆನಿ ಕಡಕ್ಕ್ ಆಸ್‌ಲ್ಲೆಂ ಮೊಡ್ತಾ  
ಮೋವ್ ಆನಿ ಬಾವ್ ಯೆಂವ್ಚೆಂ ಬಾಳ್ತಾ.



ಸಂಸಾರಾಂತ್ಯಾ ವಾವ್ರಾಪ್ರಕಾರ್ ಆಪ್ಲ್ಯಾ  
ದಾವೊ ಬಾಗಾಯಿಲ್ಲ್ಯಾ ಧೊಣ್ವಾಪರಿಂ  
ವಯ್ಲೆಂ ಪೊಂತ್ ಸಕ್ಲಾ ಬಾಗಾತಾ.

ಆನಿ ಸಕಯ್ಲೆಂ ವಯ್ರ್  
ಚಡ್ ಆನಿ ಉಣೆಂ ಆಸ್‌ಲ್ಲೆಂ ವ್ಯವಸ್ಥಿತ್ ಕರ್ತಾ  
ತ್ಯಾಮುಖಾಂತ್ ಸಂಪೂಣ್ ಸಂತುಲನ್ ಆಸೊಂಕ್  
ಮಿತಿ ವರ್ತೆಂ ಆಸ್‌ಲ್ಲ್ಯಾ ಧಾವ್ನ್ ಘೆತಾ  
ಆನಿ ಜಾಯ್ ಪುರ್ತೆಂ ನಾಂ ಥಂಯ್ ಜಮಯ್ತಾ.  
ಜೆ ಕೋಣ್ ನಿಯಂತ್ರಣಾಚೆಂ ಸಾಧನ್ ಕರ್ತಾತ್  
ಅಧಿಕಾರ್ ರಾಕೊಂಕ್ ಬಳ್ ವಾಪರ್ತಾತ್  
ತೆ ದಾವೊಚ್ಯಾ ನಿರ್ದೇಶಾವಿರೋಧ್ ವೆತಾತ್  
ತೆ ಜಾಯ್ ಪುರ್ತೆಂ ನಾತ್‌ಲ್ಲ್ಯಾ ಧಾವ್ನ್ ಘೆತಾತ್  
ಆನಿ ಮಿತಿವರ್ತೆಂ ಆಸ್‌ಲ್ಲ್ಯಾಕ್ ದಿತಾತ್.

ಮೆಸ್ತ್ರಿ ದಿತಚ್ ರಾವೊಂಕ್ ಸಕ್ತಾ  
ಕಿತ್ಯಾಕ್ ತಾಚ್ಯಾ ದಾಯ್ಜಾಕ್ ಅಳಿ ನಾಂ  
ಅಪೇಕ್ಷಾ ನಾಸ್ತಾಂ ಕಾರ್ಯಾಳ್ ಜಾತಾ  
ನಾಂವ್ಂ ಘೆನಾಸ್ತಾಂ ಜಯ್ತ್ ಜೊಡ್ತಾ,  
ಆನಿ ಹೆರ್ ಕೊಣಾವರ್ನಿ ಆಪುಣ್,  
ಊಂಚ್ ಮಣೊನ್ ಚಿಂತಿನಾ

78

ಹ್ಯಾ ಸಂಸಾರಾಂತ್ ಕಿತೆಂಚ್ ನಾಂ  
ಉದ್ಕಾತಶೆಂ ಮೋವ್ ಆನಿ ಸೊಡ್ನ್ ದಿಂವ್ಚೆಂ  
ತರೀ ಘಟ್ ಆನಿ ಬಾವ್ ಯೇನಾತ್‌ಲ್ಲೆಂ ಕರ್ಗುಂಕ್  
ತಾಕಾ ದುಸ್ರಿ ಸರ್ ನಾಂ

ಮೋವ್ ಆಸಲ್ಲೆಂ ಘಟಾಚೆರ್ ಜಯ್ತ್ ವರ್ತಾ  
ಕೋಮ್‌ಲ್ ಆಸ್ಚೆಂ ನಿಬ್ಬೊರಾಚೆರ್ ಜಯ್ತ್ ವರ್ತಾ  
ಹೆಂ ಸತ್ ತೆಂ ಹರ್ಯೆಕ್ಲೊ ಜಾಣಾಂ  
ತರೀ ತೊಡೆಚ್ ತೆಂ ಪಾಳುಂಕ್ ಸಕ್ತಾತ್

ತ್ಯಾ ವರ್ವಿಂ ಮೆಸ್ತ್ರಿ ರಾವ್ತಾ  
ದು:ಖಾ ಮಧೆಂ ಪ್ರಶಾಂತ್  
ವಾಯ್ಲ್ ತಾಚ್ಯಾ ಕಾಳ್ಜಾಂತ್ ರಿಗೊಂಕ್ ಸಕಾನಾ  
ಕಿತ್ಯಾಕ್ ತಾಣೆಂ ಕುಮಕ್ ಕರ್ಚಿ ಸೊಡ್ಲ್ಯಾ  
ತೊಚ್ ಜಾವ್ನಾಸಾ ಲೊಕಾಚಿ ವರ್ತಿ ಕುಮಕ್

ನೀಜ್ ಉತ್ರಾಂ ವಿಪರ್ಯಾಸಾಚೆಂ ದಿಸ್ತಾತ್.



79

ಸಲ್ವಣ್ ಜಾವ್ನಾಸಾ ಏಕ್ ಆವ್ಕಾಸ್  
ದುರ್ಸಾಲ್ಯಾರ್ ತುವೆಂ ಕೊಣಾಯ್ ದುಸ್ರ್ಯಾಕ್,  
ದುರ್ಸೋಣ್ಯಾಕ್ ಅಂತೆಚ್ ಆಸಾ ನಾಂ

ದೆಕುನ್ ಮೆಸ್ತ್ರಿ ಆಪುಣ್ಂಚ್ ಕರ್ತಾ  
ಸಂಪೂರ್ಣ್ ಆಪ್ಲಿ ಬಾಧ್ಯತಾ  
ಆನಿ ಆಪ್ಲೊಚ್ ಚುಕಿ ತಿದ್ವಣ್ ಕರ್ತಾ  
ಆಪ್ಲೆಂ ಕರ್ಚಿ ಗರ್ಜ್ ಆಸಲ್ಲೆಂ ಕರ್ತಾ  
ಆನಿ ಹೆರಾಂ ಧಾವ್ನ್ ಹಕ್ಚಾ ವಿಚಾರ್ ಕರಿನಾ

ಗಿನ್ನಾನಾನ್ ದೇಶಾ ಆಡಳ್ತೆಂ ಚಲಯ್ಲ್ಯಾರ್,  
 ತಾಂತ್ಲೊ ಲೋಕ್ ತ್ರಪ್ತೆನ್ ಆಸ್ತಾ  
 ಆಪ್ಲ್ಯಾ ಹಾಂತಾಂಚ್ಯಾ ವಾವ್ರಾಂತ್ ಸಂತೊಸ್ ಪಾವ್ತಾ  
 ಆನಿ ವಾವ್ರಾ ಉಲವ್ಲ್ಯಾಚಿಂ ಯಂತ್ರಾಂ  
 ಸಂಸೊದ್ ಕಚ್ಯಾಂತ್ ವೇಳ್ ವಿಭಾಡಿನಾಂ  
 ತಾಂಕಾಂ ಆಪ್ಲ್ಯಾ ಘರಚ್ಯಾಂಚೊ ವಿಶೇಸ್ ಮೋಗ್ ಆಸ್ತಾ  
 ಅಶೆಂ ಪಯ್ಣಾಂತ್ ಆತುರಾಯ್ ಆಸಾನಾಂ  
 ಧೊಡಿಂ ಸಾರೊಟಾಂ ಆನಿಂ ಹೊಡಿಂ ಆಸ್ತಿತ್,  
 ಪೂಣ್ ತೀಂ ಖಿಯಿಂ ವಚಾನಾಂತ್.  
 ಧೊಡ್ಯಾ ಹಾತೆರಾಂಚೆಂ ಶಸ್ತ್ರಾಗಾರ್ ಆಸಾತ್.  
 ಪೂಣ್ ಕೊಣ್ಂಚ್, ಕೆದ್ನಾಂಚ್ ತಿಂ ವಾಪರ್ನಾಂತ್ .  
 ಲೋಕ್ ಆಪ್ಲ್ಯಾ ಜೆವ್ಣಾಂತ್ ಆನಂದ್ ಘೆತಾ  
 ಕುಟ್ಮಾ ಸಂಗಿಂ ಆಸ್ಚ್ಯಾಂತ್ ಧಾಧೊಸ್ ಜಾತಾ,  
 ಆಪ್ಲ್ಯಾ ಹಿತ್ಲಾಂತ್ ವಾವುರ್ಚ್ಯಾಂತ್ ಸಂತೊಸ್ತಾ  
 ಸೆಜಾರಾಂಚ್ಯಾ ವಾವ್ರಾಧಂಯ್ಂ ಉಲ್ಲಾಸ್ತಾ  
 ಆನಿಂ ಕೊಂಬ್ಯಾಂಚೊ ಸಾದ್ ತಶೆಂ ಸುಣ್ಯಾಂಚೊ ಬಾಂಗ್  
 ಆಯ್ಕಾತಾ ತಿತ್ಲೆ ಲಾಗ್ಗದಿಂ ಸೆಜಾರಿ ಗಾಂವ್ಂ ಆಸಾ ತರೀ  
 ತೊ ಪಳೆನಾಸ್ತಾಂಚ್ ಮಾತಾರ್ಪಣಾರ್  
 ಮೊಚ್ಯಾಂತ್ ತಾಂಕಾಂ ತ್ರಪ್ತಿ ಆಸಾ



ನೀಜ್ ಉತ್ರಾಂ ರಂಗಾಳ್ ಆಸಾನಾಂತ್  
 ರಂಗಾಳ್ ಉತ್ರಾಂ ನೀಜ್ ಆಸಾನಾಂತ್  
 ಗಿನ್ಯಾನಿ ಮನ್ಯಾಂಕ್ ಆಪ್ಲೆಂ ಉತರ್ ರುಜು ಕರ್ಚಿ ಗರ್ಜ್ ನಾಂ  
 ಆಪ್ಲಿಂ ಉತ್ರಾಂ ರುಜು ಕರ್ಚಿ ಗರ್ಜ್ ಆಸ್ತಲ್ಯಾಕ್ ಗಿನ್ಯಾನ್ ನಾಂ

ಮೆಸ್ತ್ರಿಲಾಗಿಂ ಕಿತೆಂಚ್ ಸಂಪತ್ತ್ ನಾಂ  
 ಜಿತ್ಲೆಂ ಚಡ್ ಹೆರಾಂ ಖಾತಿರ್ ತೊ ಕರ್ತಾ  
 ತಿತ್ಲೊ ಚಡ್ ಸಂತೊಸ್ ತಾಕಾ ಮೆಳ್ತಾ.  
 ಜಿತ್ಲೆಂ ಚಡ್ ಹೆರಾಂಕ್ ತೊ ದಿತಾ  
 ತಿತ್ಲೊ ಚಡ್ ಆಸ್ಪತ್‌ದಾರ್ ಜಾತಾ

ಜಬರ್‌ದಸ್ತ್ರಿ ನಾಸ್ತಾನಾ ದಾವೊ ಪೋಸ್ ಕರ್ತಾ  
 ದಬಾವ್ ಘಾಲಿನಾಸ್ತಾಂ, ಮೆಸ್ತ್ರಿ ವಾಟ್ ದಾಖಿಯ್ತಾ.

WORLD KONKANI LIBRARY



Accn No: 000069















LIBRARY

# WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on

069  
P. KON  
GKO



ದೇವ್ ಬರಂ ಕರುಂ

ಪೋಷಕಾಂಕ್

ಹ್ಯಾ ಬುಕಾಕ್ ಆರ್ಥಿಕ್ ಸಹಕಾರ್ ದಿಲಾ  
ಗಿ

WORLD KONKANI CENTRE,  
SHAKTHINAGAR, MANGALORE

TITLE: ಜಿವಿತಾ ಸೊಬ್ಹಾನ್  
Jivitha Sobhann

WORLD KONKANI CENTRE  
LIBRARY  
SHAKTHINAGAR D. K.  
✱


Acc. No. \_\_\_\_\_

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

HELP TO KEEP THIS BOOK  
FRESH & CLEAN



## ಸಾಹಿತಿಕ್ ಪರಿಚಯ್



ಶ್ರೀ ಜೋರ್ಜ್ ಪೀಂತ್,  
ಆಯ್ಕೊಳ್

ಲಿಖ್ಲೆ ನಾಟಕ್:

• ಧಾಚಾಕೀ ಚಡ್ ಕೊಂಕ್ಣಿ ನಾಟಕ್/ನಾಟ್ಯುಳೆ  
ಲಿಖ್ಲಿಂ ಬರ್ಪಾಂ:

- ತೀಸಾಂಚಾಕೀ ಚಡ್ ಮಟ್ಕೊ ಕಾಣಿಯೊ  
(ಥೊಡ್ಯಾಂಕ್ ಬಹುಮಾನಾಂ ಲಾಭ್ಲ್ಯಾಂತ್)
- ಚಾಳೀಸಾಂ ವಯ್ರ್ ವಿಡಂಬನಾಂ  
(ಥೊಡ್ಯಾಂಕ್ ಬಹುಮಾನಾಂ ಲಾಭ್ಲ್ಯಾಂತ್)
- ಪನ್ನಾಸಾಂ ವಯ್ರ್ ಲೇಖನಾಂ  
(ಥೊಡ್ಯಾಂಕ್ ಬಹುಮಾನಾಂ ಲಾಭ್ಲ್ಯಾಂತ್)
- ಪಂಚ್ವೀಸಾಂ ವಯ್ರ್ ಕವಿತಾ/ಪದಾಂ (ಹಾಚಿಂ ಚಡ್ತಾವ್  
ಪದಾಂ ಮಾಂಡ್ ಸೊಭಾಣ್ ಪಂಗ್ಡಾನ್ ಗಾಯ್ಲ್ಯಾಂತ್)

## ಚಿಂತ್ನಾ ಭರಿತ್ ಬರವ್ಪಿ

ಕೊಂಕ್ಣಿ ಭಾಸ್, ಕೊಂಕ್ಣಿ ಸಾಹಿತ್ಯ ಹಾಚೊ ಮೋಗ್ ಕಾಳ್ಜಾಂತ್ ಪೊಮ್ಮೊನ್ ಘೆವ್ನ್ ತಾಚಾ ಅಭಿವೃದ್ಧಿಕ್ ಪರಿಶ್ರಮ್ ಕರ್ಚೊ ಏಕ್ ಗಂಭೀರ್ ಚಿಂತ್ನಾಚೊ ಕೊಂಕ್ಣಿಚೊ ಅಪ್ರೂಪ್ ಸಾಹಿತಿ ಶ್ರೀ ಜೋರ್ಜ್ ಪೀಂತ್ ಆಯ್ಕೊಳ್.

ಚಾಲ್ತ್ಯಾ ಜಿಣ್ಯೆಂತ್ ಏಕ್ ಬರೆಂ ಚಿಂತಾಪ್ ಕಶೆಂ ಸವಾಲಾಂ ಉಟಯ್ತಾತ್ ಮ್ಹಳ್ಳೆಂ ಶ್ರೀ ಜೋರ್ಜ್ ಥಾವುನ್ ಶಿಕಾಜಯ್. ಕೊಂಕ್ಣಿ ಸಾಹಿತ್ಯಾಂತ್ ಆಪ್ಲಿಂಚ್ ಮೆಟಾಂ ಚಲೊನ್ ಆಸ್ತಾ ಹಾಚಾ ಲಿಕ್ಪಾಂತ್ ಹರ್ಯೆಕಾ ವಾಚ್ಪ್ಯಾಕ್ ತಾಚಾ ಮತಿಂತ್ ಎದೊಳ್ ಚಿಂತಿನಾತ್ಲಿಂ ಸವಾಲಾಂ ಉಟಂವ್ಕ್ ಸಕ್ತಾತ್. ಕೊಂಕ್ಣಿ ಭಾಶೆಚಿ ಗ್ರೇಸ್ತಕಾಯ್ ತಾಚಾ ಬರ್ಪಾಂತ್ ಉಟೊನ್ ದಿಸ್ತಾ. ವಿನೋದಿಕ್ ವಿಡಂಬನಾಂ ಲಿಖ್ಲ್ಯಾಂತ್ ಹುಶಾರ್ ತರೀ ತಾಚಾ ಲೇಖನಾಂನಿ ಆಸ್ಚೆಂ ಚಿಂತಾಪ್ ಅರ್ಥ್ ಕರ್ನ್ ಘೆತ್ಲಾರ್ ಕೊಣಾಕೀ ಪಸಂದ್ ಜಾಂವ್ಚಾಂತ್ ದುಭಾವ್ ನಾ.

ಭಾಯ್ಲೆಂ ಉಂಚ್ಲೆಂ ಸಾಹಿತ್ಯ ಕೊಂಕ್ಣಿಕ್ ತರ್ಜಣ್ ಕರ್ಚಾ ಕೊಂಕ್ಣಿಂತ್ಲಾ ಭೋವ್ ಥೊಡ್ಯಾಂ ಪಯ್ಕಿಂತ್ಲೊ ಶ್ರೀ ಜೋರ್ಜ್ ಪೀಂತ್ ಆಯ್ಕೊಳ್, ಪ್ರಸ್ತುತ್ ಕುವೆಯ್ಯಾಂತ್ಲಾ ಕೊಂಕ್ಣಿ ಬರವ್ಪಾಂಚೊ ಎಕ್ತಾರ್ 'ಕೊಂಕ್ಣಿ ಕುಳ್ವಾರ್ ಕುವೇಯ್ವ್' ಹಾಚೊ ಕ್ರಿಯಾತ್ಮಕ್ ಸಾಂದೊ.

ಹಿ ತರ್ಜಣ್ ಪರಿಪೂರ್ಣ್ ನೈಂ ಜಾವ್ಯೆತ್. ಪುಣ್ ಮುಖಾರ್ ಕೊಣೀಂ ತರ್ಜಣ್ ಕರುಂಕ್ ಪ್ರೇರಣ್ ಲಾಭೊಂದಿ ಮ್ಹಳ್ಳೆಂ 'ಆಶಾವಾದಿ' ಚಿಂತಾಪ್ ಆಮ್ಚೆಂ

ವಲ್ಲಿ ಕ್ವಾಡ್ರಸ್, ಅಜೆಕಾರ್